



Acc. NO. 392

శ్రీరామ

శ్రీ హనుమతేనమః

శ్రీరామ

# శ్రీ హనుమచ్ఛ్రిత్ర



మూలం

పూజ్యపాదశ్రీ 108 పశ్చిమదత్త బ్రహ్మచారిగారు  
సంకీర్తనభవన్, ఝూసీ, ప్రయాగ

అనువాదం

డా॥ కె. శివసత్యనారాయణ M.A. Ph.D.,

హిందీ కథా దిపతి

శ్రీ. వై. యన్. కళాశాల

నర్సాపురం, ప. గో. జిల్లా, (ఆం. ప్ర)

ప్రకాశకులు

శ్రీనివాసా పబ్లిషర్సు

నర్సాపురం

సర్వస్వామ్యసంకలితము

ప్రతులు :- 1000

శివరాత్రి మార్చి 1981

వెల రూ 5-00

ప్రతులు లభించు చోటు :-

**K. Lakshmi**

C/o Dr. K. S. Satyanarayana

Y. N. College,

Narsapur.

W. G. Dt.

ముద్రణ :

నవశ్యాతి ప్రెస్,

నర్సాపురం, - 584 275



RAM BHAGAT HANUMAN

S. S. BRIDASI & SONS,  
32/1 FATEHPUR

PRINTED & CO. 1971





## రెండు మాటలు

కీర్తిశేషుల శ్రీ సిమా రఘువర దాసుగారు సంకీర్తన చక్రవర్తిగా ప్రసిద్ధిజెందారు. వారు ఆంధ్రప్రదేశ్ మంశటా రామనామాన్ని వెదజల్లి శ్రీ హనుమాన్ చాలీసాలను లక్షలు పంచిపెట్టి, శ్రీచాలీసా శిలాఫలకాలను శతాధిక దేవాలయాలలో వేయించారు. తరువాత శ్రీ అవధూతేంద్ర సరస్వతీ నామధేయముతో సన్యాసాశ్రమాన్ని స్వీకరించారు. 1975లో సిద్ధిబొందారు. భీమవరంలో శ్రీగురుస్వామి-మీనాక్షి దంపతులు తమ యింట హనుమత్స్మతారామ- లక్ష్మణ- భరత- శత్రుఘ్ను సమేతంగా బ్రహ్మభూత ప. ప. శ్రీ అవధూతేంద్ర సరస్వతీస్వాముల వారి పాలరాతి విగ్రహాన్ని ప్రతిష్ఠించి తమ శ్రద్ధాభక్తుల్ని ప్రకటించారు.

జనవరి 1977లో ప్రయాగలో 144 సంవత్సరాల తరువాత మహాకుంభమేళ జరిగింది. దానికి నేను వెళ్ళాను. శ్రీమతి మీనాక్షిగారుగూడా వచ్చారు. శ్రీ బ్రహ్మచారిగారు హనుమచ్ఛరిత్రను తెలుగులోనికి అనువదించి శ్రీస్వామి వారి జ్ఞాపకార్థం ప్రచురించమని ఆదేశించారు.

ఈ ప్రచురణకార్యములో నాకు ఎంతగానో తోడ్పడిన నామిత్రులు, స్నేహశీలి, శ్రీపాద వేంకటాచ్యుతరామ లింగేశ్వరశాస్త్రిగారికి నేను సదా కృతజ్ఞుడను. ఈ పుస్తకాన్ని సర్వాంగసుందరంగా తయారుజేసిన శ్రీ నవజ్యోతి ప్రిన్సు వారికి నా శుభాకాంక్షలు.

ఇట్లు

భక్త పాదరేణువు

కె. శివసత్యనా రాయణ

# అనుక్రమణిక

అధ్యాయము

విషయము

పేజీలసంఖ్య

1	హనుమచ్ఛరిత్ర - భూమిక	
2	హనుమచ్ఛరిత్ర	11
3	అంజనానందన హనుమాన్	15
4	బాల హనుమాన్	27
5	మంత్రి హనుమాన్	35
6	బ్రహ్మచారి హనుమాన్	45
7	శ్రీరామదూత హనుమాన్	54
8	లంకాదాహక హనుమాన్	63
9	రామభక్త హనుమాన్	79
10	శ్రీరామప్రియ హనుమాన్	86
11	సంజీవనీ ఆహర్తా హనుమాన్	97
12	రామ రక్షక హనుమాన్	109
13	వివిధ రూపాలలో హనుమాన్	121
14	రామ పరివారంతో హనుమాన్	129
15	రామనామ రసికుడు-సర్వప్రియుడు హనుమాన్	136
16	కౌతుకి హనుమాన్	145
17	అశ్వమేధీయ అశ్వరక్షక హనుమాన్	159
18	రామజ్ఞాపకుని రక్షణకు రామ గీతోనై నాసరే పోరాడు హనుమాన్	169
19	రౌద్రరూపుడైన హనుమాన్	182
20	గర్వాన్ని అణచివేయుటకు ఉద్యుక్తుడైన హనుమాన్	192
21	రామకథా సంగీర్తప్రియ హనుమాన్	202
22	అధ్యాత్మ తత్వవేత్తా హనుమాన్	208




భక్తి పూర్ణ హృదయముతో  
 భరిత నిత్య విసయముతో  
 మహావీర హనుమ చరితసు  
 అంకితముగా సమర్పించును.



బ్రహ్మభూత ప. ప. పూజ్యపాద శ్రీ శ్రీ శ్రీ  
 అవధూతేంద్ర స్వాములవారికి అంకితము







రచయిత:

హుజురీ ప్రభుదత్త  
బ్రహ్మచారిగారు.

\*\*\*\*\*

అనువాదకులు:

డా॥ డి. శివసత్యనారాయణ.

M.A., Ph.D.



మ హా వీ ర హ ను మా న్



హ ను మ చ్చ రి త్ర



రామం రామానుజం సీతాం భరతం భరతానుజమ్ ।

సుగ్రీవం వాయుసూనుంచ పృణమామి పునః పునః॥

శ్రీ రామచంద్రసికి, లక్ష్మణునికి, సీతామాతకు, భరతునకు, శత్రుఘ్న  
నకు సుగ్రీవునకు, హనుమంతునకు మాతీమాతీకి నమస్కరిస్తాను

మహావీర హనుమంతుని చరిత్ర పరమపావనమైనది.  
ఈప్రపంచంలో సేవకి ఇలాంటి అద్భుతమైన ఉదాహరణ  
మరెచ్చటా కానరాదు. సేవకుడు తన సేవాప్రభావంచేత  
స్వామికన్నామిన్న అవుతాడు, అనేది ధృవసత్యము. రాముని  
కన్నా రామునిదాసులు మాన్యులు, పూజనీయులు అవుతారు.  
సేవకునకు, నౌకరునకు తేడా ఏమంటే నౌకరు సేవచేసి దాని  
ప్రతిఫలాన్ని కోరుతాడు. సేవకుడు సేవచేయడం మినహా  
ఏమీకోరడు. అతనికి సేవచేయడంలోనే ఆలౌకికమైన ఆనందం  
కలుగుతుంది. సేవకుడు స్వామికి అనన్యభక్తుడవుతాడు.  
స్వామిపట్ల అతనికి గాఢమైన స్నేహం వుంటుంది. సేవకు  
వశీభూతుడై అతను సేవచేయడానికి ఎల్లవేళలా వ్యగ్రుడై  
వుంటాడు. స్వామిఎడల భక్తికుదిరితే మిగతా సద్గుణాలన్నీ  
స్వయంగా తమకితామే ఏప్రయాస, పరిశ్రమ చేయకుండానే



వచ్చేస్తాయి. కోరికకల్గి సేవచేయువాడు సేవకుడుకాదు; వ్యాపారస్తుడు, వ్యాపారంలోనే ఇచ్చి-పుచ్చుకోవడం జరుగుతుంది. భక్తుడు గుణములకు నిధిఅవుతాడు. హనుమంతునిలో పున్న పెక్కుగుణాలను స్వయంగా శ్రీరామచంద్రులవారు తననోట వర్ణించారు.

హనుమాన్ భయభీతుడైన సుగ్రీవుడు ఆదేశించగా ఋష్యమూక పర్వతంపై పువస్తూ శ్రీరామునిజాడ తెలుసుకోవడానికి వెళ్ళినప్పుడు తన కపిరూపాన్ని మార్చుకొని బిక్షుకుని వేషాన్ని ధరించారు. శ్రీరామచంద్రుని పరిచయం అడిగారు. శ్రీరాముడు స్వయంగా మాట్లాడకుండా ఆయనతో లక్ష్మణుని మాట్లాడమని పేర్కొనించారు. శ్రీరామచంద్రుడు స్వయంగా హనుమంతునితో మాట్లాడకపోవడానికి ఎన్నో కారణాలు ఉన్నాయి.

మొదటికారణం - హనుమాన్ తన యథార్థరూపంలో రాకుండా మారువేషంలో వచ్చారు. భగవంతునకు కృత్రిమతనచ్చదు. వారులోపల బయట నిర్మలమైన మనస్సు గల్గిన వారినే కోరుతారు. అలాంటివారినే స్వీకరిస్తారు.

రెండవకారణం - ఇటు శ్రీరాముడు రాజు. లక్ష్మణుడు ఆయనమంత్రి. అటుసుగ్రీవుడుకూడా రాజేగదా. హనుమాన్ ఆయనమంత్రి. ఈకారణంగా మంత్రితో మంత్రిగారే మాట్లాడాలి.

మూడవకారణం - హనుమాన్ భగవంతునకు నిత్య దాసుడు. దాసునకు స్వామియెడల ఎంత ఎక్కువగా ఉత్కంఠ పెరుగుతూవుంటుందో దాసునకు అంతఎక్కువ సుఖం కలుగుతుంది. ఇందుచేత ఆయన ఉత్కంఠను పెంపొందించడానికి, ఎక్కువగా సుఖాన్ని కలుగజేయడానికి గాను మాట్లాడలేదు.

నాల్గవకారణం - భగవంతుడు తనకార్యనిమిత్తం వెళుతున్నారు: హనుమంతునితోనే ఆయనకార్యం సిద్ధించవలసి వుంది, ఆయన పిలవకుండానే స్వయంగా పనిచేయడానికి హాజరై నారు, ఇందుచేత భగవంతుడు ఆయనపట్ల కృతజ్ఞతా భారంచేత క్రుంగిపోయి స్వయంగా మాట్లాడలేక లక్ష్మణుని ప్రేరేపించారు.

ఐదవకారణం - హనుమాన్ ఆగకుండా శుద్ధసంస్కృత భాషలో ధారాప్రవాహంగా సులలితమైన వాక్కుతో ఉపన్యసిస్తున్నారు. ఈయన వాక్పటుత్వం, విద్యుత్తు, సహృదయత, మధురవాణి, ధైర్యము, సాహసాది గుణాలకు మోహితులై ఈయనతో ఏమిమాట్లాడాలో నిర్ణయించుకోలేక పోయారు.

ఆరవకారణం-హనుమాన్ వారిని పరిచయం అడిగారు. పరిచయం ఇవ్వడంలో కొద్దో-గొప్పో ఆత్మప్రశంస నోట వెలువడుతుంది. ఆత్మప్రశంస అన్నిటికన్నా పెద్దదోషం. ఈ

దోషాన్నుంచి తప్పించుకొనడానికి ఎవరూ తననోటపరిచయం చేసుకోరు. ఇతరులు ఎవరైనా వారి పరిచయం ఇస్తుంటారు. ఇలాంటి ఎన్నో కారణాలవల్ల భగవాన్ హనుమానునితో లక్ష్మణుని మాట్లాడమన్నారు. హనుమానుని గుణాలను కీర్తిస్తూ భగవాన్ లక్ష్మణునితో అన్నారు. లక్ష్మణా! ఈయననుగ్రీవుని మంత్రి హనుమాన్.

ప్రభూ! తమరు ఎలా తెలుసుకున్నారు? అనిలక్ష్మణుడు అడిగాడు.

భగవాన్ అన్నారు- సోదరా! వాక్కె వ్యక్తిని పరిచయం చేస్తుంది. మానవుడుమాట్లాడటం ప్రారంభించి నప్పుడు అతని కుల, వంశ, విద్యాబుద్ధి, గుణాల పరిచయం కలుగుతుంది. ఈయన మాటలనుబట్టి ఈయన నాలుగు వేదాలపండితులు, వేదాంగములను బాగా అధ్యయనం చేసినట్లు, వ్యాకరణంలో దిట్ట అనిపించింది. ఎందుకంటే మాట్లాడటం ప్రారంభించి నప్పటినుంచి ఒక్కవాక్యం గూడా దోషయుక్తంగా మాట్లాడడంలేదు. చాలామంది మాట్లాడుతూవుంటే అకారమే చెడిపోతుంది. కొందరు ముఖాన్ని తిప్పుతారా, కొందరి నేత్రాలు అదోలా అయిపోతాయి. మరికొందరి కనుబొమ్మలు నిక్కపొడుచుకుంటాయి. ఇంకొందరి అన్యాయ అంగములు వికృతమైపోతాయి. ఈయన మాట్లాడునప్పుడు వీరిలో ఏఒక్కటిగూడా దోషం కనుపించలేదు. చాలామంది

చిన్న విషయాన్ని విస్తరించి చెబుతారు. చాలామంది ఆగి-ఆగి అస్పష్టంగా మాట్లాడుతారు. చాలామంది శిష్టులు, సుశిక్షితులు, ఆచారవంతులు మాట్లాడవలసినట్లుగా మెల్లగా మాట్లాడుతారు. ఈయన సంభాషణ మధురంగానూ, స్పష్టంగానూ, చిత్తా కర్షకంగానూవుంది. ఈయన సంభాషణ వింటూవుంటే, ఇంకా ఇంకా వింటూనేవుండాలి అని అనిపిస్తుంది. ఈయన మాటలను వినగానే శత్రువు హృదయంగూడా మారిపోతుంది. ఈయన అస్త్రశస్త్రాలతో దెబ్బకొడుతున్నా ఆగిపోతారు. ఈయన సుగ్రీవుని సచివులు. ఏరాజు దగ్గర ఇలాంటి సుయోగ్యుడైన సచివులు వుంటారో ఆరాజు సకలమనోరథాలు నెరవేరుతాయి.

ఎవరి ఉపన్యాసమును విని స్వయంగా సాక్షాత్తు భగవంతుడుగూడా ఇంతగా ప్రభావితుడైనాడో, అలాంటి హనుమంతుని గుణాలను ఎలా ప్రశంసించడం?

జానకిమాతగూడా ఈయన గుణాలకు ప్రసన్నురాలై అన్నది- హనుమాన్! నీభక్తి, భగవద్విశ్వాసము, బలము, పౌరుషము, పరాక్రమము, కార్యదక్షత మొదలగు అద్భుత గుణాలను చూసి నాకుచాలా సంతోషం కలిగింది. నాయనా! నేను నిన్ను ఆశీర్వదిస్తాను. నీవు అద్వితీయ బలవంతుడివిగా, సత్సీలసంపన్నుడువిగా, అజరుడివిగా, అమరుడివిగా, సదుణాలనిధిగా, భగవానుని భక్తుడివిగా అవుగాక. రాఘవులు నీమీద ఎల్లవేళల స్నేహం వుంచుతారు. తనభక్తిచేత సీతా



రాములను వశంచేసుకున్నవారిని గురించి విశేషంగా చెప్పనవసరంలేదు.

హనుమాన్ అందరిమీద దయాదృష్టి కలిగివుంటారు. కాని, కథావాచకులమీద ఎక్కువగా స్నేహాన్ని చూపుతారు. ఒకవేళ ఎవరైనా కథావాచకులు నిష్కాములైన ఎడల హనుమాన్ అట్టివారి సమస్తభారాన్ని తానే వహిస్తారు. ఇలాంటికథావాచకునకు ఎప్పుడూ ఏవి యానికి లోటురాదు. సకామ కథావాచకులపైనగూడా వారు కనికరించుతారు.

సకామీ పురుషుడు ఈయనమంతాన్ని ఒక్కసారి జపించి పురశ్చరణ చేసుకున్నట్లయితే అతని కోరికలన్నీ నెరవేరుతాయి. దేవాలయంలోగాని, పవిత్ర నదీతీరమందు గాని, పుణ్యక్షేత్రములోగాని హనుమంతునిమూర్తి వుంటే దానిని పూజించండి. మూర్తిలేకపోతే ఫోటోను పెట్టుకొని, అదీలేకపోతే చివరకు భూమిమీద మూర్తిని వేసుకొని ముందుగా మూలమంత్రంతో వారిని పూజించండి. “హనుమతే రుద్రాత్మకాయ హుం ఫట్” ఇది ఏకాదశాక్షర మంత్రం. ముందుగా చేతులను శుభ్రంచేసుకొని పాణిణాయామం చేయాలి. తరువాత నేను ఫలానా కోరిక నెరవేరడానికి లేక నిష్కామభావంగా అని సంకల్పం చెప్పుకోవాలి. పదకొండు అక్షరాల మంత్రం గనుక పదకొండు లక్షలు లేక ఒకలక్షమంత్రజపంచేస్తాను అని, తిరిగి మూలమంత్రాన్ని చదువుతూ ఆవాహనచేయాలి. హనుమతే రుద్రాత్మకాయ హుం ఫట్, ఆవాహయామి. ఈ

మాదిరిగానే మంత్రాన్ని చదివి 1. ఆసనం సమర్పయామి,  
 2. పాద్యం సమర్పయామి, 3. అర్ఘ్యం సమర్పయామి,  
 4. ఆచమనీయం సమర్పయామి, 5. స్నానార్థం జలం  
 సమర్పయామి, 6. యజ్ఞోపవీతం సమర్పయామి. 7. వస్త్రం  
 సమర్పయామి. 8. చండనం సమర్పయామి, 9. అక్షతాన్  
 సమర్పయామి, 10. పుష్పాణి. పుష్పమాలాం సమర్పయామి,  
 11. ధూపం సమర్పయామి, 12. దీపం సమర్పయామి,  
 13. నైవేద్యం సమర్పయామి. 14. ముఖశుద్ధ్యం తాంబూలం  
 సమర్పయామి, 15. దక్షిణాం, మంత్రపుష్పం సమర్పయామి.  
 16. నీరాజనం సమర్పయామి. హారతియిచ్చి ప్రదక్షిణచేసి  
 సాష్టాంగ నమస్కారం చేయాలి. హనుమంతుణ్ణి ముందుగా  
 ఈవిధంగా ధ్యానించండి.

మహాశైలం సముత్పాత్యదావంతం రావణం ప్రతి  
 తిష్ఠ తిష్ఠ రణే దుష్ట ఘోర రావం సముత్సృజన్  
 లాక్షారసారుణం రౌద్రం కలాంతక యమోపమ్  
 జ్వలదగ్ని అనన్నేత్రం సూర్యకోటి సమప్రభమ్  
 అంగదాద్యైర్మహావీరై ర్వేష్టితం రుద్రరూపిణమ్  
 ఏవం రూపం హనుమంతం ధ్యాత్వా యః ప్రజపేన్మనుమ్.

ఈరూపాన్ని ధ్యానిస్తూ జపంచేసుకుంటే తప్పనిసరిగా  
 ఇష్టసిద్ధి కలుగుతుంది.

హనుమంతుణ్ణి చాలామంది పర్యవక్షం చేసుకున్నారు. వీరిలో కొందరు కపటభక్తులు, కొందరు యధార్థమైన భక్తులు హనుమాన్ అందరిని అనుగ్రహిస్తారు. హనుమానుని అనంత గుణాలలోనుంచి మనంజీవితంలో ఏకక్క గుణాన్ని అలవరచు కున్నా మనజీవితం సార్థకమవుతుంది. వీరి సేవచేత లౌకిక. పారలౌకిక వాంఛలన్నీ సిద్ధిస్తాయి.

మహావీర హనుమానుని ఈ జీవితచరిత్ర వారిప్రేరణ చేతనే వ్రాశాను. ప్రియమిత్రుడు బిందుజీ ఒకరోజున హఠాత్తుగా వచ్చి-మహారాజ్! మీరు ఎన్నో గ్రంథాలు వ్రాశారు. ఏవిధంగా భాగవతకథ వ్రాశారో, అలాగే ఒక మహావీర హనుమానుని చరిత్రగూడా వ్రాయండి, అని అన్నారు. మరల మాబంశీపట బిహారీ గిరిధారీ మందిరాన్ని చూసి- ఇక్కడ ఒక హనుమంతునిమూర్తిని గూడా ప్రితిష్ఠించాలిఅనిఅన్నారు. వారి రెండుకోరికలు కార్యరూపాన్ని ధరించాయి. ఒకవైపున ఈహనుమంతునిచరిత్ర వ్రాయనారంభించాను. రెండవవైపున హనుమాన్ కోసరం చిన్నమందిర నిర్మాణం ప్రారంభమయింది. ఒకవైపున హనుమానుని మందిరం తయారైంది. రెండవవైపు ఖాళీ-ఖాళీగావుంది. అక్కడగరుడ భగవానుని స్థాపిస్తే బాగుంటుంది, అని అనిపించింది. రెండుమందిరాలు తయారుఅయ్యాయి. జయపూర్ వెళ్లి మారామరాజు శ్రీహనుమానుని, శ్రీగరుడ విగ్రహాలను తీసుకొని వచ్చాడు. పుస్తకం వ్రాయడం పూర్తి అయిపోయింది. ఒకచిన్న పుస్తకం

వాగ్విద్యామనుకున్నాను, కాని హనుమాన్ ముందుగా ఆలోచించు  
 కొని వున్నదే అవుతుంది. మనం ఆలోచించడంచేత ఏమౌతుంది?  
 పిల్లవాడు జన్మించక పూర్వమే తల్లిస్తనాలలోకి పాలువస్తాయి  
 అతనికోసరం, మందిరం తర్వాత తయారైంది కాని దానికి  
 కావలసిన మూర్తి ముందుగానే నిర్మించబడింది. నిర్మాణానికి  
 పూర్వమే ఇది నిష్ణయమైపోయింది. ఈ మూర్తి ఫలానా రోజున  
 ఫలానా స్థలంలో శ్రీబృందావనంలో బ్రతిష్ఠింపబడుతుంది  
 ఈవిధంగా చేశేవారు, చేయించేవారు అన్నీవారే. ఎవరిచేత  
 వారు ఎప్పుడు ఏంపని చేయించుకుంటారో అతనిచేత ఆపని  
 అదే సమయంలో హఠాత్తుగా చేయించుకుంటారు. ఇందువలన  
 ఓ పవనతనయా? మీరు ఏవిధంగా ప్రేరేపించారో, ఆపని మీ  
 ప్రేరణచేతనే మీ అనుగ్రహ ఆశీర్వాదాలచేతనే పూర్తి అయింది.  
 ఇక మీరు ఈ సాంసారిక మాయా మోహాలలో మనస్సు రమించ  
 కుండా వుండుట అన్ని వేళల ప్రభు చింతనలోనే సమయం  
 గడచి పోయేటట్లుగా ఆశీర్వాదించండి. శరీరంపట్ల ఆహంకా  
 రమూ, సాంసారిక వస్తువులపట్ల మాయా మమకారాలు కలుగ  
 రాదు. ఇంతమాత్రంగానే వాగ్విసి నా ఉపన్యాసాన్ని ముగిస్తాను.  
 పాఠకులను చేతులు జోడించి ప్రార్థిస్తాను, వారు శ్రీమహావీర  
 హనుమానుని చరిత్రను ప్రేమతో చదివి మననం  
 చేసుకుందురుగాక. హనుమాన్ నుంచి సేవా రహస్యాన్ని,  
 సేవకుని ధర్మాన్ని, అనుసరించవలసిన విధానాన్ని  
 నేర్చుకొందురుగాక. హనుమంతుని భక్తులలోనుంచి ఏ ఒకరి  
 కైనా ఈచరిత్ర చదవడంచేత సంతోషం కల్గితే నేను నా పరిశ్రమ



మీరుచంచల వానరజాతి గౌరవాన్ని వృద్ధిచేశారు. ఓ కందమూల ఫలప్రియ కపిశా! మీరు సూర్యుణ్ణిగూడా ఫలం భావించి దాన్ని భక్షించడానికి అద్భుతంగా ప్రయత్నించారు. ఓహనుమాన్! ఇంద్రునితో గూడా యుద్ధంచేసి మీరు మీ అద్భుత పరాక్రమాన్ని పవిత్రంచేశారు. ఓ సూర్యశిష్యా! మీరు భగవాన్ సూర్యదేవునివద్ద విద్యనభ్యసించి వారికి మీబుద్ధివైలక్ష్యాన్ని చూపి విస్మయమొందునట్లు చేశారు. ఓనృత్యాచార్యా! మీరు మీ అతులనీయమైన నృత్యకళచేత కోసల కిశోరుల ఎల్లవేళల మీ వశపరచుకున్నారు.

ఓ సుగ్రీవ సచివుడా! మీరు మీఅమోఘ మంత్రశక్తిని చూపి సుగ్రీవుని రామునకు స్నేహితునిగానూ, సేవకునిగానూ, దాసునిగానూ జేశారు. ఓ సీతాస్వేషక! ఎవరూ చేయజాలని సీతాస్వేషణ దుష్కరకార్యాన్ని మీరు శతయోజనసముద్రాన్ని చేతులతోదాటివెళ్ళి సీతకు శ్రీరాముని సందేశాన్ని వినిపించారు. ఓ విదేహతనయోవ్సంగలాలిత? మీవిలక్షణ బుద్ధిచేత సీతను లంక యావత్తూ వెదికి ఆమెకు రఘునాథుని చరిత్ర వినిపించి ఆమెను అనుకూలంగా చేసుకొని రాఘవునకు ముద్రికను ఇచ్చి వారిశోక-సంతాపాన్ని తగ్గించారు. ఓ అక్షయకుమార హంతా! అక్షుని హతమార్చి పైనికులను సంహరించి మీరు అద్వితీయమైన పరాక్రమాన్ని ప్రదర్శించారు. నాగపాశంచేత బంధించబడినప్పటికీ మీరు అద్భుతసాహసాన్ని అపూర్వ నిర్భయత్వాన్ని చూపారు. ఓ లంకా భయంకర! రాక్షసుల

ద్వారా తోకకునిప్పుఅంటించినప్పుడు అద్భుతనాటకమాడారు. సువర్ణలంకను ధూ-ధూ అంటూ భస్మంచేసినపని శరీరాన్ని పులకింపచేస్తుంది. మీతండ్రి వాయువు మీకు సహాయపడ్డాడు. మీతల్లి సీతమ్మ మీకొరకు మొక్కు మొక్కింది. అగ్నిదేవుడు మీకోసరం మంచుకంటేగూడా ఎక్కువగా చల్లబడ్డాడు. మీరు లంకనుభస్మంచేసి దభీమని అంతులేని సముద్రంలోకి దూకారు.

ఓ రామదూత! మీరు లంకనుకాల్చి జగజ్జననీ జానకి నుంచి అనుజ్ఞతీసుకొని గుర్తుగా చూడామణిని పుచ్చుకొని దుఃఖ సాగరంలో మునిగివున్న మీ స్నేహితులను సంతోషపరిచారు. రామునకు సీతసమాచారాన్ని వినిపించి వారినిజన్మ-జన్మాంత రాలదాకా ఎప్పటికీ మీరు ఋణపడివున్నట్లుగా చేశారు.

ఓ సేతుబంధన కార్యదక్షా! శతయోజనాల వెడల్పు గల సముద్రంమీద నలనీలులచేత సేతువుని నిర్మించి మీరు వానరసైన్యాన్నంతా దానిమీదుగా దాటించి తీసుకొనివెళ్ళి అక్కడ రావణునిఓడించారు. రాముణ్ణి మీపైన ఎక్కించుకొని ద్రోణగిరినుంచి సంజీవని మూలికను తెచ్చి లక్ష్మణుణ్ణి రక్షించి నానారాక్షస సేనాపతులను యమసదనానికి పంపి విభీషణుని శ్రీరామునితోకలిపి సీతామాతను తీసుకొనివచ్చి శ్రీరామునితో కలిపారు. విభీషణుని బంగారులంకకు రాజునిగా చేశారు. మీబలము, పురషార్థము, శక్తి, భక్తి, ప్రేమ, అనురాగము అన్నీ ధన్యమైనాయి. అందుకేకదా మీరు రామునికంటే

గూడా లోకపీరియ్యులైనారు. రామునికంటే రామునిదాసుడే  
గొప్పవాడౌతాడుగదా. ఇందులో ఆశ్చర్యమేమున్నది?

ఓ నిజమైన సేవకుడా! మీరు చిటికవేసి ఇతర సేవకుల  
నందరినీ శక్తిహీనులుగా చేశారు. ఓ జానకీ ముద్దుబిడ్డా,  
మీరు జానకిధరించు సిందూరాన్ని అవయవములన్నిటియందు  
పులుముకొని తల్లిని నవ్వించారు. ఓ శంకరుని సేవకుడా,  
మీరు రామేశ్వరునితో సమానంగా హనుమదేశ్వరుని  
ప్రతిష్ఠించి జగత్తులోని జీవులను ఆపదలబారినుంచి దూరమయే  
మార్గాన్ని చూపారు. మీరు అనేక అశ్వమేధపు గుర్రాలవెంట  
వెళ్లి అద్భుతమైన అద్వితీయమైన పౌరుషాన్ని చూపారు.

ఓ సంకీర్తన పీరియడా! మీరు మీ రామకథానురక్తి  
చూపి భక్తులకు ఒక ఆదర్శవిధానాన్ని చూపించారు. రామకథ  
జరిగే ప్రతిచోటా అశ్రువిమోచన చేస్తూ ఆ కథను వింటూ  
ఉంటారు. మీరు రాముని ద్వారపాలకులు, జానకిముద్దుబిడ్డలు.  
భక్తులకు ఒకే ఒక ఆసరా. భవసాగరాన్నుంచి తరింపజేసే  
వారు. తండ్రీ కేశరికి, శివునకు, వాయుదేవునకు, తల్లిఅంజనకు  
అత్యంతప్రియులు. మీరు ఎందరో భక్తులను దుఃఖసాగరా  
న్నుంచి ఒడ్డుకు చేర్చారు. మీరు దీనులకు సర్వభారక్షకులు,  
మీరు మాపై కనికరించండి, అనుగ్రహించండి, అనుకంప  
చూపండి. మీ అగాధచరిత్ర సాగరాన్నుంచి కొన్ని బిందు  
కణములను తీసుకొని కొంత నటనచేద్దామని అనుకుంటున్నాం.  
ఈనటన జేయునట్లు మమ్ములను ఆశీర్వదించండి.

# అంజనానన్దన హనుమాన్

## 3

అంజనానన్దనం వీరం జానకీ శోక నాశనం।

కపీశమక్ష హన్తారం వందే లంకా భయంకరం॥

(ఎవరు మాతా అంజనాదేవి ఆనందాన్ని వృద్ధిచేస్తారో, వీరులో, మాతాజానకి శోకాన్ని పోగొట్టుతారో, కవులకు ప్రభువో, రావణ తనయుడైన ఆక్షకుమారుని హతమార్చారో, లంకాపురానికి భయాన్ని కలగ జేశారో, అట్టిహనుమంతునికి నేను నమస్కరిస్తున్నాను.)

మహావీరహనుమాన్ గొప్ప బలవంతుడు, చాలా విచిత్రమైన చాలా సరళ స్వభావం గల్గిన, సర్వసామాన్య దైవము. విష్ణు భగవానునికి వస్త్రాలు, ఆభరణాలు, పళ్లు. పూలమాలలు, గంధము, అత్తరు ఇలాంటివి ఎన్నో అలంకరణ వస్తువులు కావాలి. స్నానానికి పంచామృతాలు, గంధము, దివ్యౌషధులు, మహౌషధలు మొదలగు పెక్కు వస్తువులు కావాలి. కాని మా ఈ హనుమంతుణ్ణి దర్శిస్తే చాలు, లడ్డూ నివేదన చేస్తే చాలు; పూజ అయిపోయినట్టే. స్నానం చేయించే పనిలేదు. చందన ధూప, దీపాల నిమిత్తంలేదు. వారానికో, పక్షానికో, మాసానికో, లేక సంవత్సరానికో ఒక్కసారి ఎర్రని వస్త్రాన్ని ధరించండి, పూలమాలా, ఫలాలు మీకు అర్పించాలని వుంటే అర్పించండి, కాని లడ్డూమాత్రం తప్పనిసరిగా కావాలి.

అవిగూడా శనగపిండివి. పాలకోవతో చేసినవై నాసరే. లడ్లు లేకపోతే హనుమంతుడు త్వరగా అనుగ్రహించడు. లడ్లు లభించకపోతే శ్రీరాముని ఆదేశాన్ని గూడా తారుమారుచేస్తారు. ఇందుకు సంబంధించిన ఒక కథ చెబుతాను.

జగన్నాథపురిని సముద్రుడు ఎప్పుడు తలచుకుంటే అప్పుడే ముంచేస్తుండేవాడు. ఇందువలన జగన్నాథునకు చాలాకష్టం కలుగుతుండేది. ఒకసారి జగన్నాథజీ శ్రీరామ చంద్రునితో నేరారోపణ చేశారు-మహారాజ్! ఈసముద్రాన్ని మీవంశస్థులైన సగరుని పుత్రులు త్రవ్వారు. ఈయన మాతో ఎప్పుడూ గొడవపెట్టుకుంటున్నాడు, తలుచుకున్నప్పుడల్లా అదేపనిగా మాపురిని ముంచేస్తున్నాడు. ఇలా జరుగకుండా ఎదైనా ఏర్పాటుచేయాలి.

భగవంతుడు- భవగన్, ఈసముద్రుడు జడము నాపట్ల గూడా ఈతను ఇలాగే వ్యవహరించాడు. నేనుఎన్నో సత్యాగ్రహాలు, ఉపవాసాలు చేశాను. అప్పటికీ లొంగలేదు.. నాకుకోపంవచ్చి బాణం ఎక్కుపెట్టేసరికి కానుకలు తీసుకొని వచ్చి సేతువుని నిర్మించి దాటివెళ్ళమని ఉపాయంచెప్పాడు అయితే నేను ఇతనికి నచ్చజెబుతాను.

భగవంతుడు సముద్రునితో అన్నాడు- ఓసోదరుడా, నీవు జగన్నాథునకు కష్టాన్ని కలిగించకు.

అప్పుడయితే సముద్రుడు అలాగే అలాగేఅని అన్నాడు

కాని ఎవరికి ఏలాంటి స్వభావం ఏర్పడుతుందో, అదిపోదు; అప్పుడప్పుడు సరదా కల్గినప్పుడు పట్టణాన్ని ముంచుతూనే వున్నాడు. ఇందుకుగాను శ్రీ జగన్నాథస్వామి మరల ఫిర్యాదుచేశాడు.

ఈసారి శ్రీరాముడు హనుమను ఆదేశించాడు— హనుమాన్? ఈ సముద్రాడు జడస్వరూపుడు: బొత్తిగా వినడంలేదు. నీవు జగన్నాథపురిని రక్షించడానికి సముద్రపు ఒడ్డున కూర్చొనివుండు, ముందుకి పొంగివస్తే బుద్ధివచ్చేలాగా గదతో గట్టిగా ఒకదెబ్బ కొట్టవలసినది.

హనుమాన్ ఆజ్ఞాపాలకుడుగదా. జగన్నాథపురిలో సముద్రపు ఒడ్డునకూర్చున్నాడు. సముద్రునకు హనుమంతుని బలపరాక్రమాలు తెలుసు. భయంచేత పట్టణాన్ని ముంచడం లేదు. కాని జగన్నాథపురిలో హనుమంతునికి ఒక గొప్ప ఇబ్బంది కలిగింది. జగన్నాథస్వామి అన్నం తింటారు. అన్నమే వారికి ముఖ్యభోజనం. అచట అన్నాన్నే అందరికి ప్రసాదరూపంలో యిస్తారు. జగన్నాథుని అన్నానికి జగత్తంతా చేతులను సాచుతుంది. వారిదగ్గర వండి, వండని అంటూ, ఆచారము, ఎంగిలి, వింగిలి అలాంటివి వుండవు. జగన్నాథునకు నివేదనచేస్తే చాలు, అన్నం పవిత్రమౌతుంది. దానిని ఎవరు తాకినా అంటులేదు. ఎక్కడికై నా తీసుకొని వెళ్ళవచ్చు, ఎవరితోనైనా కలిసి తినవచ్చు. కాని హనుమంతునికి అన్నం

దుచించడంలేదు. మనస్సు విసిగిపోయింది, ఒకనాడు మెల్లగా  
 కాత్తిపూట ఎవరికీ తెలియకుండా అయోధ్యకు వచ్చి  
 మనసారా లడ్లను భుజించి సూర్యోదయంకాకుండా పురికి  
 తిరిగి వచ్చాడు. ఇక ఆయన రుచి మరిగి రాత్రికాగానే  
 అయోధ్యకు వెళ్లి కడుపుగొండా లడ్లను తిని వస్తావున్నాడు.  
 కర్తవ్యంపట్లా విముఖుడుగా వున్నట్లు ఎక్కడ ఫిర్యాదు  
 వస్తుందో అని శ్రీరామచంద్రుని దర్శించడంలేదు. ఇది  
 దొంగతనంగా రావడంగదామరి.

సముద్రునకు హనుమంతుని దొంగతనం గురించి  
 తెల్పింది. అయినా దొంగతనం ఎన్ని రోజులు దాగుతుంది.  
 ఒకరోజున హనుమాన్ లడ్లను తినడానికి అయోధ్యకు వెళ్లగానే  
 సముద్రుడు తన పూర్తి బలాన్ని వినియోగించి పురికి  
 ముంచేశాడు. జగన్నాథస్వామి వెదకించారు, కాని  
 హనుమంతుని జాడ తెలియలేదు.

జగన్నాథస్వామి అయోధ్యలో మహారాజుగారి న్యాయ  
 స్థానంలో హనుమంతుని గురించి తిరిగి ఫిర్యాదుచేశారు.  
 హనుమాన్ కి తాకిదు వచ్చింది, ఆయన చేతులను కట్టకొని  
 హాజరై నాడు.

శ్రీరాముడు - హనుమా? నీవు కాపలాగానేసి ఎక్కడికి  
 వెళ్లావు? ఎందుకు వెళ్లావు? తగిన కారణం చెప్పవలసినది,  
 అని అడిగాడు.

హనుమాన్ యథార్థ విషయాన్ని చెప్పాడు. మహారాజ్, కొట్టండి లేక విడిచిపెట్టండి. అన్నంతిని నామనస్సు విసిగి పోయింది. అన్నం రుచించకపోవడంచేత, రుచిని మార్చుకుందామని లడ్డను తిందామని అయోధ్యకు వచ్చాను.

శ్రీరాముడు - అయితే నీవు రోజూ అయోధ్యకు వస్తున్నావా? హనుమ - అవును, మహారాజ్? నేను నిత్యమూ వస్తున్నాను రాముడు - అయితే, నీవు నన్ను ఎందుకు కలుసుకొనడంలేదు?

మహారాజ్: దొంగతనంగా దాగివస్తున్నాగదా. అలాంటప్పుడు తమ దర్శనం ఎలాచేసుకుంటాను. భయంచేత రావడంలేదు, అని హనుమాన్ అన్నాడు.

శ్రీరాముడు ఈ మాటలు విని నవ్వి జగన్నాథునితో అన్నాడు - మహారాజ్? మీరు మీ మాదిరిగానే అందర్ని అన్నం తింటారని అనుకుంటారు. ఇతనికి లడ్లు కావాలి, కనుక లడ్లను ఏర్పాటు చేయించండి, ఇతన్ని పారిపోకుండా బంధించి వుంచండి.

జగన్నాథస్వామి హనుమంతునకు కావలసినట్లుగా లడ్లను ఏర్పాటు చేశారు. ఆయన చేతులకు, కాళ్లకు సంకెళ్లు వేయించి సముద్రపు ఒడున బంధించి వుంచారు. జగన్నాథ పురిలో నేటికీ ఆయన “బేడి హనుమాన్” అనే పేరుతో వున్నాడు. మేము స్వయంగా ఆయన పాదాలకు సంకెళ్లు వేసివున్నట్లు చూశాం. జగన్నాథుని దర్శించడానికి వచ్చిన



వారు నముద్రపు ఒడ్డున వున్న బేడిహనుమానుని దర్శిస్తారు. అక్కడ మాత్రం అన్నాన్ని నివేదన చేయడానికి నిషేధించారు. అందరూ లడ్లను అర్పిస్తారు. అక్కడే లడ్లు దొరుకుతుంటే ఇంకొక చోటికి వెళ్ళవలసిన అవసరమేముంది? ఈవిధంగా లడ్లకొరకు హనుమాన్ పాదాలకు సంకెళ్లు వేయించుకున్నాడు. నిజానికి లడ్లరుచి అలాంటిది. పైగా మన హనుమాన్ మోదక ప్రിയుడుగదా.

హనుమంతుని తల్లి అంజనా తండ్రి కేశరి, శంకరుడు, వాయువు ముగ్గురు తండ్రులు ఎలా అయ్యారు అని మీరు అడగవచ్చు. కానివిభిన్న పురాణాలలో విభిన్నగాధలువున్నాయి. కొన్నిటిని ఇక్కడ ముచ్చటిస్తామా. ముందుగా అంజనామాత గురించి చెబుతాను.

స్వర్గలోకంలో ఇంద్రుని దగ్గర ఎందరో అందమైన అప్పరసలున్నారు. వారందరిలోనూ మిక్కిలి అందంగా “పుంజికాస్థలా” అనే ఒక అప్పరసవుంది. ఆమె ఎంతటి అందకత్తో అంతటి చంచలస్వభావము గలది. నవ్వు ఆమె పెదవులపైన ఎల్లవేళలా వుట్టిపడుతూ వుంటుంది. ఒక రోజున తన చంచల స్వభావంచేత ఒకానొక మహర్షి వేళాకోళం చేసింది. అందుకు కోపబడి మహర్షి “నీవు కోతిమాదిరి చంచలంగా వ్యవహరిస్తున్నావు గనుక భూలోకంలోకి వెళ్లి కోతిగావుండు, అని శపించాడు.

మహర్షి నోట శాపం వినగానే ఆమెకు మతిపోయి ఆయన పాదాలపై బడి మిక్కిలి వినయంగా అపరాధాన్ని మన్నించమని వేడుకొన్నది.

మహర్షులు సహజంగా దయకల్గి వుంటారు. వారి కోర్కెనీ నీటిపైని గీతలాగా ఒక్కక్షణం కనుపించి మాయమైపోతుంది. ఆయన ప్రసన్నుడై - నేను ఎప్పుడూ అసత్యం పలుకలేదు. నీవు కోతి రూపాన్ని ధరించ నలసిందే, కాని అభీష్టరూపాన్ని ధరిస్తావు. కోరినప్పుడు మానవరూపాన్ని ధరించగలవు, వానర రూపాన్ని గూడాధరించ గలవు, అని అన్నాడు.

మహర్షి శాపం సత్యమయింది. పుంజికాన్ధలా సుమేరు పర్వతగుహలో ఒక వానరీగా జన్మించింది, నిజానికి భూలోకంలోవుండే వానర జాతి మాదిరి జాతికాదు. ఇది ఉపదేవతలలోని కింపురుషజాతికి చెందినది, వీరు అభీష్టరూపధారులు. వీరి ఆకృతి మానవాకృతి మాదిరిగానేవుంటుంది. తోకగూడా వుంటుంది. కేశరీ ఒక వానరరాజు, అంజనా మిక్కిలి రూపవతి. కేశరికి ఆమెకు వివాహమయింది. వీరికి సంతానంలేదు. స్త్రీలకు సహజంగా తల్లికావాలని, పుత్రుడు కలగాలని కోరిక వుంటుంది. అంజనా పుత్రప్రాప్తికి భగవాన్ శూలపాణిని ఆరాధించింది.

శ్రీరాముడు అవతరించునున్నాడు. తను గూడా అవనిపై అవతరించి శ్రీరామునికి సేవచేద్దామని శంకరునకు కోరిక కలిగింది. శంకరుడు ఏకాదశరుద్రరూపుడు. పదకొండవ అవతారమే హనుమాన్. శంకరుని పరప్రసాదం చేత అంజనా గర్భాన్నించి స్వతః శంకరుడు అవతరించి నందున ఇతనిని “శంకరసూనుడు” అని అంటారు. శంకరుని పరప్రసాదాన్ని అనురక్తితో పవనదేవుడు అంజనా గర్భంలో వుంచుటచేత ఈయన పవనకుమారుడైనాడు. కేశరీపత్నికి జన్మించుటచేత కేశరీ నందనుడైనాడు. ఈయన శ్రీరామునకు సేవకుడు. స్నేహితుడు, మంత్రి గూడాను. శ్రీరాముడు ఈయనను విశేషంగా ఆదరించేవాడు ఈవిషయాన్ని వారు తననోట భావావేశంలో వెలిబుచ్చారు - హనుమాన్ “నీవు నాకు ఎన్నో ఉపకారాలు చేశావు. అందులో ఏ ఒక్క ఉపకారానికి నా ప్రాణాలను అర్పించినా గూడా సరిపోదు. మిగతా ఉపకారాలకు నేను నీకు ఎప్పుడూ ఋణపడేవుంటాను. ప్రత్యుపకారం సామాన్యంగా ఆపదలోనే చేస్తూవుంటారు. నీకు అపదలు రానేరావు గదా..”

భగవంతుని ఈమాటలకు ఎంత విలువవున్నదో మీరే తెలుసు కుంటారు. శ్రీరాముని హృదయంలో హనుమాన్ పట్ల విశేషంగా అనురాగం వుండేది.

ఒకచోట భగవాన్ హనుమంతునితో అన్నారు- నీవు నాకు సోదరుడగు భరతునితో సమానంగా ప్రేమియుడవు,

సోదరుడవు. ఇందులకు సంబంధించిన ఒకకథ చెబుతాను.

దశరథమహారాజుకు సంతానంలేదు. సంతతికొరకు ఆయనమహర్షి ఋష్యశృంగుని రప్పించి పుత్రకామేష్టియజ్ఞం చేశారు. ఆయజ్ఞంలో సాక్షాత్తుగా అగ్నిదేవుడే చరుపాయస పాత్రను తీసుకొని ప్రత్యక్షమైనాడు. ఆపాత్రను వశిష్ట మహర్షికిచ్చి మహారాణీలకు పంచమన్నాడు.

వశిష్టులవారు ఒకభాగాన్ని పెద్దదిగానూ, రెండవదాన్ని దానికంటే చిన్నదిగానూ మూడవదాన్ని ఇంకాచిన్నదిగానూ మూడుభాగాలుగా చేశారు. పెద్దభాగాన్ని కౌశల్యకు, రెండవదాన్ని కైకకు, మూడవదాన్ని సుమిత్రకు ఇచ్చారు.

తనభాగాన్ని చిన్నదిగాచూచి కైక కుపితురాలై అన్నది- నేను మహారాజుగార్కి ఎన్నో ఉపకారాలుచేశాను. దేవాసుర సంగ్రామంలో వారిరథానికివున్న మేకు వూడిపోతే నాచేతివ్రేలినివుంచి వారిని రక్షించాను. అయినానాకు చిన్న భాగం లభించింది. చేతిలో చర పాయసం వుంచుకొని ఆమె విలపించుతూ దెబ్బలాటకు సిద్ధమయింది.

మహర్షి - అమ్మా, ఆలస్యంచేయక ప్రసాదాన్ని స్వీకరించాలి, ఆలస్యంచేస్తే ఏదైనా విఘ్నం కలుగవచ్చు అనిఅన్నారు.

కై కేయి ఏమీవినకుండా విలపిస్తూఉండగా ఆకాశంలో

ఎగురుతూవున్న గగ్గర్ద్రవచ్చి కైకేయి చేతిలోవున్న ఆపాయసాన్ని నోటితో తీసుకొని ఎగిరిపోయింది. కైకేయికి వున్న కొద్దిపాటి ధైర్యంగూడా పోయేసరికి బిగ్గరగా విలపించ సాగింది దశరథమహారాజ్ కొసల్యకు, సుమిత్రకు కంటితో ఏదో సంజ్ఞచేశాడు. వెంటనే కొసల్య తనపాయసంలో నాల్గవ భాగాన్ని, సుమిత్ర మూడవభాగాన్ని కైకేయికి ఇచ్చారు.

మువ్వరూ పాయసం పుచ్చుకొని గర్భవతులయ్యారు. కొసల్యకు శ్రీరాముడు, కైకేయికి భరతుడు, సుమిత్రకు లక్ష్మణుడు, శత్రుఘ్నులు జన్మించారు.

ఇకపోతే కైకేయి చేతిలోనుంచి గద్గత్తిసుకునివెళ్ళిన పాయసం గురించి చెబుతాను, వినండి. కేశరీ తనభార్య అంజనాతో కలిసి కిన్నరులలోకంలో సమేరుపర్వతంపై సతిరుగుతూవున్నారు. అంజనా పుత్రప్రాప్తికై ఏడువేల సంవత్సరాలు శివుణ్ణి ఆరాధించగా ఆయనప్రసన్నుడై ఆమెను ఏదైనా వరాన్ని కోరుకొమ్మనిగా— ప్రభూ! నాకు సర్వసంపన్నుడగు కుమారుణ్ణి అనుగ్రహించమని అంజనాకోరింది.

శివుడు—ఏకదశ రుద్రులలో నాఅంశమైన పదకొండవ రుద్రుడు నీకుపుత్రుడుగా జన్మిస్తాడు. నీవు ఈమంత్రాన్ని స్వీకరించు. అనిఒకమంత్రాన్ని ఉపదేశిస్తాడు. వాయుదేవుని అనుగ్రహించేత నీకుపుత్రుడు కలుగుతాడు— అనిచెప్పి వెళ్లిపోయినాడు. అంజనా ఆమంత్రాన్ని చేతులుసాచి జపిస్తున్నది.

కై కేయి చేతిలోని పాయసాన్ని తీసుకొని ఆకోశం లోకి గద్దెవగిరేసరికి ఒక ఫెద్ద గాలిదుమారం వచ్చింది. ఆ గాలికి గద్దె అవయవాలు ముడుచుకుపోతున్నాయి. దాని నోటినుంచి ఆపాయనం పడిపోయింది. హాయిదేవుడు ముందునిరచే అంజనాపట్ల అనురక్తుడై వున్నాడు. ఆయన ఆపాయసాన్ని అంజనాచేతిలోవుంచాడు. శివుడు ఈ రహస్యాన్ని ముందుగానే చెప్పివెళ్ళాడు. మంత్రప్రభావానికి పాయసం లభించగానే ఆమె స్వీకరించింది. ఈవిధంగా హనుమాన్ జన్మించాడు. రామునకు భరతునితో సమానంగా హనుమ ప్రియునోదర్శనాడు.

అయితే ఆగద్దె పాయసాన్ని వెంటనే ఎందుకు తినలేదు? అని మికు సందేహము కలుగవచ్చు. ఈవిషయానికి సంబంధించిన కథనుగూడా చెబుతాను వినండి.

బ్రహ్మలోకంలో చాలామంది అప్సరసలు వున్నారు. వారిలో సువర్చసా అనే అప్సరసమిక్కిలి అందంగావుంది. చంచల స్వభావంగలది. జకరోజున నృత్యంచేస్తూండగా చాంచల్యానికి ఆమె మనస్సులో కామేచ్ఛకలిగింది. ఆస్థితిలో ఆమెతాళాన్ని స్వరాన్ని మరచిపోయింది. బ్రహ్మగారు ఆమె మనోభావాల్ని తెలుసుకుని-ఇక్కడగూడానీవు ఇలాంటిచాపల్యాన్ని చూపుతున్నావు. గనుక మర్త్యలోకానికి వెళ్ళిపోవలసినది, అనిశపించారు.

అమె బ్రహ్మగార్ని పార్థివగా ప్రసన్నుడై - నీవు గద్దరూపాన్ని ధరించవలసిందే, కాని కొద్దిరోజులలో దశరథ మహారాజు పుత్రేష్టి చేస్తారు. ఆయజ్ఞంలో అగ్నిదేవుడు స్వయంగా పాయసాన్ని తీసుకొని ప్రత్యక్షమవుతాడు. ఎశిష్ట మహర్షి ఆపాయసాన్ని మువ్వలు రాచీలకు పంచుతారు. నీవు కైకేయిపాయసాన్ని తీసుకొని వెళ్ళిపోతావు. కానితినజాలవు. ఆపాయసస్పర్శకి నీవు గర్భదశరీరాన్ని వదిలి తిరిగిఇక్కడకు చేరుతావు, అని అన్నారు.

అలాగేజరిగింది కూడాను. గద్దనోటినుంచి పాయసం పడిపోగానే ఆగద్ద తనదేహాన్ని వదిలి బ్రహ్మలోకానికివెళ్ళి “సువర్చసా” అనేడి దేవాంగన అయింది.

అంజనా గర్భాన్ని ధరించింది. కార్తీ కబహుళ చతుర్దశి నాడు హనుమాన్ జన్మించాడు. ఒకానొక కల్పంలో ఈయన చైత్రశుద్ధపూర్ణిమ మంగళవార్ధంనాడు జన్మించినట్లున్నది. కొందరుశనివారంనాడు జన్మించినట్లు భావిస్తారు. భావుకులైన భక్తులు పైరెండు శిధులందు రెండువారములందు హనుమ జ్ఞయంతి చేస్తారు.

ఈవిధంగా భాగ్యవంతురాలైన అంజనాగర్భాన్నుంచి మన చరిత్రనాయకుడైన హనుమాన్ ప్రాదుర్భవించాడు. ఇకముందు వారొక్కి జాలలీలలను గురించి ముచ్చటిస్తాము, గనుక పాఠకులు సావధానమవస్కుతై విందురుగా!

అంజనేయ మతిపాటలాననమ్

కాంచనాద్రి కమనీయవిగ్రహమ్,

పారిజాత తరుమూల్ వాసినమ్

భావయామి పవమాన నందనమ్ \*

పుత్రుని పాదాలమెరుగులు ఊయలలోనే కనుపిస్తాయి అని అంటారు. హనుమాన్ బాల్యాన్నుంచే తన పరాక్రమాన్ని చూపసాగారు. ముగ్గురు మహాబలివంతులైన తండ్రులను కల్గినప్పుడు ఎందుకు చూపరు? ఆయన రుద్రుని అవతారము. దేవతలందరికి పరమ ప్రియుడు, శౌర్య పరాక్రమాల్లో అద్వితీయుడు, సేవచేయుటకే జన్మించారు. కాబట్టి ఆయన చరిత్ర అద్భుతంగానే వుండివుండాలి.

హనుమంతుని చెవులకి విద్యుత్సృష్ట శకాంచనకుండలాలు పులుకతోనే వున్నాయి. వారు మాతృగర్భాన్నుంచే చెవులకు కుండలాలను, మణిమండిత శిరస్త్రాణాన్ని, కౌపీనాన్ని, చేతిలో

\* ఎవరు అంజనే పుత్రులో, ఎవరి ముఖారవిందము ఎర్పగావుందో, సువర్ణశైలము మాదిరి కమనీయ విగ్రహం ఎవరికి వున్నదో, పారిజాత తరుమూలమున ఎవరు నివసించుతారో, అట్టి పవరకుమారుడగు హనుమంతుని నేను ధ్యానిస్తున్నాను.



వజ్రాన్ని తీసుకొని నడుముకు ముంజామేఖలాన్ని, సువర్ణ  
యజ్ఞోపవీతాన్ని ధరించి జన్మించారు. వీరి రూపసౌందర్యం  
చూడ ముచ్చటగావుంది. బాల్యంలో వీరిని అందరూ ప్రేమించే  
వారు. తల్లిగారు వీరిని ఎంతో గౌరవంగా పెంచారు.

ఒకరోజున అంజనా ఈయనను ఉయలలో పరుండ  
పెట్టి పూలను ఫలాలను తీసికొని రావడానికి అడవికి వెళ్ళింది.  
ఈయనకు ఆకలివేసింది. నాలుగువైపులా తినడానికి ఏమైనా  
దొరుకుతుండేమోనని చూశాడు. ఎక్కడా ఏమీ కనుపించలేదు.  
అదే సమయంలో సూర్యుడు తనబాలారుణ కిరణాలను  
ప్రసరింపజేస్తూ తూర్పున ఉదయిస్తున్నాడు, ఏదో ఎర్రని  
వండు మెరుస్తున్నట్లు భావించి దీనినితని ఆకలితీర్చుకుందా  
మనుకున్నాడు. వాయుపుత్రుడుగదా, ఎలుకపిల్లలకు బిలాన్ని  
త్రవ్వడం ఎవరూ నేర్చనక్కర్లేదు. అవే నేర్చుకుంటాయి.  
లేడిపిల్లలకు పరుగుతీయడం ఎవరూ నేర్పరు. అవి తల్లి  
గర్భాన్నుంచి పుట్టగానే పరుగిడుతాయి.

ఈమాదిరిగానే పవనపుత్రుడవడంచేత ప్రయాస  
లేకుండానే ఈయన తనకితానే ఆకాశంలో ఎగురసాగాడు.  
ఆసమయంలో కపిశ్వరుడగు కేశరీగూడా లేడు. అంజనాగూడా  
లేదు. అంతటా వ్యాపించివున్న తండ్రీపవనదేవుడే ఈయనను  
చూస్తున్నాడు. తనపుత్రుణ్ణి ఆకాశంలో సూర్యునివై పువేశ్వడం  
చూసే వాయుదేవుడు మెల్లగా శీతలసుగంధాన్ని మెదజల్లుతూ  
ఆయనవైసుక పయనిస్తున్నాడు. అరోజు అమావాస్య.

సూర్యగ్రహణం పట్టనున్నది. రాహువు సూర్యుణ్ణి  
మింగడానికివచ్చాడు. హనుమాన్ సూర్యుని దగ్గరకు  
చేరాడు. రాహువు సూర్యుణ్ణి మింగుదామనుకుంటున్నాడు.  
హనుమాన్ ఎవడోబాలకుడు అపండునుతినడానికివెళ్ళుతున్నా  
డనుకున్నాడు. రాహువుని తనతోకకి గట్టిగాచుట్టి ఫెళ్ళుమని  
ఒక్కదెబ్బ కొట్టేసరికి రాహువుకి మతిపోయి ఇంద్రునిదగ్గరకు  
వెళ్ళి రక్షించమని వేడుకున్నాడు. ఇంతటి బలవంతుడుఎవడు  
వచ్చాడాఅని దేవరాజు అనుకొని ఐరావతంపైన సూర్యుని  
దగ్గరకు చేరాడు. ఇంద్రుడు హనుమంతుణ్ణి యుద్ధానికి  
రమ్మనమన్నాడు ఈయన తయారుగానేవున్నాడు. ఇరువురి  
మధ్య గొప్పయుద్ధంజరిగింది. హనుమాన్ ఐరావతాన్ని తన  
తోకకుచుట్టి లాగి ఒక్కదెబ్బ కొట్టేసరికి ఇంద్రుడు ఒకచోటకి  
ఐరావతం మరియొకచోటకి వెళ్ళిపడ్డారు. ఈయనఐరావతాన్ని  
లేవదీయడానికివెళ్ళేసరికి ఇంద్రుడు ఈయనగడ్డాన్ని (హను)  
వజ్రంతోకొట్టగా ఎడమవైపు గడ్డంలోనిఎముక విరిగిపోయింది.  
వెంటనే మూర్ఛితుడై ఈయన భూమిమీద పడిపోయినాడు.

తనపుత్రుడు మూర్ఛనొందడంచూచి వాయుదేవుడు  
పుత్రశోకంచేత విలపిస్తున్నాడు. ఆయనకు ఇంద్రునిపైన  
కోపంవచ్చి తనవేగాన్ని తగ్గించాడు. అప్పుడు ముల్లోకాలలో  
సకలప్రాణుల ప్రాణ, అపానాలు ఆగిపోయాయి. దేవత  
లందరూ గాబరాచెంది పరుగు-పరుగున బ్రహ్మగారిదగ్గరకు  
చేరారు. వెంటనే బ్రహ్మ విష్ణువు, శివుడు, సకలదేవతలు

కలసి హనుమ స్పృహకోల్పోయి పడివున్నచోటుకి వచ్చారు. అక్కడ వాయుదేవుడు విలపిస్తున్నాడు.

వాయుదేవా! ఎందుకు విలపిస్తున్నావు? అని బ్రహ్మగారు అడిగారు.

అయ్యా, ఏడవకపోతే ఏంచేయమంటారు? ఈప్రపంచంలో పుత్రుడు అందరికీ ప్రియుడని: పుత్రశోకం దుర్భరమని చెప్పనే చెప్పారుగదా. ఇందుడు నాపుత్రుణ్ణి చంపాడు. ఇతనిగడ్డం విరిగిపోయింది. అని వాయువు అన్నాడు.

విష్ణువు- ఏమయ్యా. నీవెందుకు ఇంతగా గాబరా చెందుతావు. ఇతనుచనిపోలేదు స్పృహకోల్పోయాడు. నేను ఇతన్ని వెంటనే బ్రతికిస్తాను, అని విష్ణువు హనుమను వడిలోకి తీసుకొని తనచేతితో నిమిరేసరికి హనుమకు తెలివి వచ్చింది.

అప్పుడు బ్రహ్మగారు వాయుదేవునితో ఇలాఅన్నారు, సోదరా! ముల్లోకాల్లో జీవులు వ్యాకులత చెందివున్నారు. నీవు నీగమనాన్ని తగ్గించావు. తిరిగి నీవు మామూలుగా సంచరించి ముల్లోకాలకు సుఖాన్ని కలుగజేయి.

వాయుదేవుడు- అయితేమీరంతా నాపుత్రుణ్ణి అజరామరనిగా శర్వత్రా విజయునిగా, బలవంతునిగా పుండునట్లు

ఆశీర్వాదించండి. నేను మీరు చెప్పినట్లు చేస్తాను, అని అన్నాడు.

ఇక దేవతలంతా వరుసగా హనుమను ఆశీర్వాదించారు.

విష్ణువు - వాయుదేవా! నీకుమారుడు అందరికి ప్రియుడవుతాడు. చతుర్దశ భువనాలలో ఇతనిని ఎవరూ చంపలేరు, అని ఆశీర్వాదించారు.

శివుడు - ముల్లోకాల్లో ఇతనికి ఎవరూ సంతాపాన్ని కలుగజేయలేరు. నేను నాత్రిశూలాన్ని ఇస్తున్నాను. ఇతడు దీని రహస్యముల నన్నిటినీ తెలుసుకొంటాడు, అని అన్నాడు.

బ్రహ్మ - ఇతనికి నా శాపంగూడా తగులదు. ఏ అస్త్రశస్త్రాలు గూడా ఇతని అవయవాలను చేదించజాలవు, అని అన్నారు. ఇంద్రుడు - నావజ్రించేత ఇతని గడ్డం విరిగింది గనుక ఇతని పేరు “హనుమాన్” అవుతుంది. నా వజ్రాన్ని మించి ఇతని శరీరం బలంగా వుంటుంది, అని అన్నాడు.

కుబేరుడు - “యక్షరాక్షసులు గూడా ఇతన్ని పరాజితుణ్ణి చేయజాలరన్నాడు.

వరుణుడు - ఇతను యుద్ధంలో సదా అజేయుడుగానూ యశస్వీగానూ వుంటాడు - అని అన్నాడు.

యమధర్మరాజు - మాకాలదండం ఇతన్ని ఎప్పుడూ

బాధించదు. ఇతని నామాన్ని యుద్ధంలో స్మరించువారికి కాలదండం వలన భయముండదు.

ఈవిధంగా దేవతలందరూ ఈయనకు గొప్పవరాలను ప్రసాదించారు. ఈయన గనుకనేమిక్కిలి బలవంతుడై నాడు. ఇతనినితనజాగాలో పరుండబెట్టి వాయుదేవుడు వెళ్ళి మామూలుగావీచనారంభించాడు. లోకాలన్నిటికి తిరిగి సుఖంకలిగింది కొద్దినిముషాలకి అంజనాతిరిగివచ్చింది. చుత్తుర్జ్ఞ సంతోషంగా ఆడుకొంటూ ఉండడంచూసి ఎంతగానో మురిసిపోయింది. మాతృ స్నేహానికి తనస్తనములనుంచి వస్తున్న పాలను యిచ్చింది. తల్లిపాలు తాగి ఈయన ఇంకా బలవంతుడై నాడు. కొద్దికాలానికి పెరిగి పెద్దవాడై చదువుకొనడానికి యోగ్యుడై నాడు.

ఈయన స్వయంగా ప్రజ్ఞకలవాడే అయినా సూర్యుని దగ్గరకువెళ్లి అనతికాలంలోనే సకల శాస్త్రాలను అభ్యసించి ప్రకాండపండితుడు, మహాబలశాలి, రణవిజయి, అజరామరుడు, సర్వగుణసంపన్నుడూ అయ్యాడు. అయినా వానరచాపల్యం ఎక్కడికి పోతుంది. స్వభావం దురతిక్రమమైనది. జీవులు తమ స్వభావానికి వివశులౌతారు. ఈయన ఋషులను, మునులను కష్టపెట్ట నారంభించాడు. ఒకప్పుడు ఎవరిజడ మీదనో ఎక్కికూర్చుండేవాడు. మరిఒకప్పుడు ఇంకొకరి గడ్డాన్ని లాగేవాడు. ఒకప్పుడు ఒకరి మృగచర్మాన్ని

కప్పుకొని పొరిపోతే మరిఒకప్పుడు ఒకరికమండలంలోని నీటిని త్రాగేసేవాడు. ఇలాచేస్తూంటే మహర్షులు- తనబల పరాక్రమాలను మరచివుండుగాక అని ఇతన్ని శపించారు. అయితే ఎవరైనా ఇతనికి తనబలపరాక్రమాన్ని గుర్తుచేస్తే వెంటనే జ్ఞాపకం పస్తుందని అన్నారు.

ఈకారణంగా మహర్షులశాపంచేత ఈయనతనఅతులిత బలపరాక్రమాలను మరచిపోయి మిక్కిలి సరళస్వభావం కల్గిన కోతిగా మారిపోయినాడు. తరువాత ఇతని బుద్ధి కౌశలాన్ని చూసి వానరరాజైన సుగ్రీవుడు తనమంత్రిగా చేసుకున్నాడు. సుగ్రీవుడు ఇతని సలహా లేనిదే ఏపనీ చేశేవాడుకాదు. ఋక్షరాజుకి వాలి, సుగ్రీవులు ఇరువురు కుమారులు. ఇరువురి ఆకారము, ప్రకారము, రూపము, రంగు లేవడమూ, కూర్చొనడమూ, మాట్లాడుట, నడచుట అన్నీ ఒకేకూరిదిగా వున్నాయి. ఇరువురిమధ్యా మిక్కిలి స్నేహం వుండేది. ఇరువురు సమానంగా తండ్రిరాజ్యాన్ని అనుభవిస్తున్నారు. తండ్రి పరలోకానికి వెళ్ళాక వాలి రాజైనాడు. సుగ్రీవుడు అన్నపట్ల మిక్కిలిస్నేహం కలిగివుండడంచేత వారిలో ఏవిధంగానూ భేదభావం కలుగలేదు.

ఒకనాడు దుందుభి అనెడి అసురుడు వారితో పోరాడటానికి నచ్చాడు, వాలి మిక్కిలి వీరాభిమాని. వెంటనే యుద్ధానికి వెళ్ళాడు. అతను ఒకగుహలోకి ప్రవేశించాడు. వాలిగూడా అతనివెంట వెళుతూ తానుతిరిగి వచ్చేంతవరకు

అక్కడే కూర్చొని ఉండమని సుగ్రీవునితో చెప్పి వెళ్ళాడు.

చాలాకాలం యుద్ధం జరిగింది. చివరికి వారి యుద్ధంలో ఆ అసురుణ్ణి చంపివేశాడు. గుహనుంచి రక్తం వెలుపలికి ప్రవహించింది. సుగ్రీవుడు అసురుడు నా అన్నను చంపివుంటాడు, బయటకు వచ్చి నన్నుగూడా ఎక్కడ చంపుతాడో, అని అనుకొని ఒక పెద్దరాతిని తీసుకొని వచ్చి గుహయొక్క ముఖాన్ని మూసివేసి తన రాజధానికి తిరిగివచ్చి హనుమాన్ మొదలగు మంత్రిల సలహాపైన రాజైనాడు. కొంత కాలానికి వారి తిరిగివచ్చాడు. రాజసింహాసనం పైన సుగ్రీవుని చూసి కోపగించి అతన్ని కొట్టి గూడా రాజ్యంనుంచి బహిష్కరించాడు. స్వామిభక్తుడైన హనుమాన్ సుగ్రీవుని వెంట అడవుల్లో తిరుగుతూవున్నాడు.



# మంత్రి హనుమాన్

5

సుగ్రీవ సచివాయచ కపి శ్రేష్ఠాయ మంత్రిణే

స్వామిభక్తాయ శాంతాయ హనుమంతాయ నమోనమః॥ \*

స్వామి సుఖాన్ని : తన సుఖంగా, స్వామిదుఃఖాన్ని తనదుఃఖంగా భావించడమే నిజమైన స్వామిభక్తుని లక్షణం. సుఖసమయంలో సంతోషంగావుండి దుఃఖం ప్రాప్తించగానే స్వామిని వదలి వెళ్లువారు నిజమైన సేవకులుగారు. అట్టివారు తమస్వార్థసిద్ధికొరకు సేవకులయ్యారన్నమాట, తమస్వార్థం సిద్ధించగానేవదలి వెళ్ళిపోతారు. కాని మనచరిత్ర నాయకుడైన వీరహనుమాన్ తనను నిజమైన సేవకునిగా నిరూపించు కున్నారు. వారుగూడా స్వాములే, కాని ఎప్పుడు, ఎలా అభినయించినా దాన్ని యధావిధిగా నెరవేర్చుతారు.

కపిరాజైన కేశరీ కపులకు యూధపతి. వారందరూ ఋక్షరాజకపి పరిపాలనలో వుండేవారు. ఋక్షరాజు తన వుత్తరై నవాలి, సుగ్రీవులకు రాజ్యమును అప్పగించి పరమపదించాకజ్యేష్ఠుడు శ్రేష్ఠుడుఅవడంచేత వాలికిష్కింధకు రాజైన సుగ్రీవుణ్ణి విశేషంగా ప్రేమిస్తూనే వున్నాడు.

---

\* ఎవరు సుగ్రీవునకు సచివులో మంత్రియో, స్వామి భక్తులో శాంత స్వభావులో, అట్టిహనుమంతునకు మాటిమాటికి నమస్కరిస్తాను



హనుమాన్ సుగ్రీవునకు మంత్రి అయినాడు. ఇరువురి సోదరుల మధ్యరాజ్యాన్ని గురించి కలహమేర్పడగా వారి సుగ్రీవుణ్ణి కొట్టి రాజ్యంనుంచి బహిష్కరించి అతని భార్య రుమని తన భార్యగా చేసుకున్నాడు. సుగ్రీవుడు అన్న భయంచేత కనుపించకుండా అడవులలో తిరుగుతూవుండేవాడు నిజమైన సేవకునిమాదిరి హనుమాన్ ఆయన వెంట ఎల్లప్పుడూ వుండేవాడు. వారి ఎక్కడవచ్చి కొట్టి చంపుతాడో అనే భయం సుగ్రీవునకు వుంటూనేవుండేది. అందుకుగాను ఋష్యమాక పర్వతంపైననివా సమేర్పరచుకొనివుంటున్నాడు. అక్కడకు వారి వచ్చిన యెడల మతంగమూని శాపకారణంగా చనిపోతాడు. అక్కడకు వారిరాడు. శాపరూపకవచం వుండడంచేత సుగ్రీవుడు తన మంత్రితోనూ, అనుచరులతోనూ కలిసి సుఖంగా వుంటున్నాడు.

కై కేయివరానికి శ్రీరాముడు సీతాలక్ష్మణులతో కలిసి అడవికి వచ్చాడు. చిత్రకూటంలోనూ, దండకారణ్యంలో చాలామందిమహర్షుల ఆశ్రమాల్లో శ్రీరాముడు సనంవత్సరాలు తిరుగుతూనే వున్నాడు. పదునాల్గవ సంవత్సరంలో వారు పంచవటి దగ్గర పర్ణకుటీరాన్ని ఎర్పరచుకొని సుఖంగావుంటూ సీత మనోరథాన్ని సిద్ధిపంచేస్తూవున్నారు. రావణుడు పంపగా మారీచుడు బంగారు లేడిరూపాన్ని ధరించి పర్ణకుటీరానికి నాలుగువైపులా తిరుగుతూవున్నాడు. జానకి ఆలేడినిచూసి తనకు కావాలని శ్రీరామునితో అన్నది. రాముడు ఆలేడి

కొరకు వెళ్ళాడు. వెంటనే రావణుడు వచ్చి సీతను తీసుకొనివెళ్ళి  
లంకలోని అశోకవాటికలో ఆమెను వుంచాడు.

శ్రీరాముడు లక్ష్మణునితో సీతను వెదకుతూ శబరి  
ఆశ్రమానికి వచ్చాడు. పంపాసరోవర, దగ్గర ఋష్యమూక  
పర్వతంపై న కపిరాజైన సుగ్రీవుడు తనమంత్రిలతో కలసి  
వుంటున్నాడు. మీరు వెళ్ళి ఆయనను స్నేహితునిగా చేసుకుంటే  
సీతామాత అన్వేషణ కార్యక్రమాలలో వారు సహకరిస్తారని  
శబరి శ్రీరామునకు తెలియజేసింది. శ్రీరాముడు ఋష్యమూక  
పర్వతంపై పు ప్రయాణమైనాడు. వాల్మీకియంగా రాక  
పోయినా ఎవరినైనా పంపుతాడేమో అని భయపడుతూ  
వుండేవాడు. మునులవేషంలో రామలక్ష్మణులను ధనుర్భాణా  
లను ధరించి తనవైపు రావడంచూచి సుగ్రీవుడు మిక్కిలి  
గాబరాచెందాడు. అతడు. బుద్ధిమంతులలో అగ్రగణ్యుడైన  
హనుమంతుని ఆకపటవేషధారులెవరో తెలుసుకొని రమ్మన  
మని పంపాడు.

సుగ్రీవుని అనుమతితో హనుమాన్ బ్రహ్మచారిరూపాన్ని  
ధరించి శ్రీరాముని దగ్గరకు వెళ్ళి వారి పరిచయాన్ని అడుగగా  
శ్రీరాముడు లక్ష్మణునితో - లక్ష్మణా! ఇతను గొప్ప బుద్ధిమంతు  
డుగా, గుణవంతుడుగా, శీలసంపన్నుడుగా కనుపిస్తున్నాడు.  
సకలశాస్త్రాలను చదివినవాడులాగా ఇతని మాటలను బట్టి  
తెలుస్తున్నది. మనతో మల్లాడుతున్నప్పటినుంచి చూస్తు

న్నాను. ఒక్కశబ్దంకూడా తప్పుగా మాట్లాడలేదు, దీన్నిబట్టి ఇతను వ్యాకరణజ్ఞులలోగూడా పండితుడని స్పష్టమవుతున్నది. ఇతను ఎవరికో మంత్రిలాగా వున్నాడు. స్వామి అయివుంటే నేనే మాట్లాడుదును. మంత్రి గనుక నీవే ఇతనితో మాట్లాడుము.

లక్ష్మసుడు - విప్రోత్తమా! మేము దశరథ మహారాజు పుత్రులం. వీరు నాజేష్ఠ సోదరులైన శ్రీరామచంద్రమూర్తి. వీరు తమ ధర్మపత్ని సీతాదేవి వెంటపడ్చారు. ఎవరో ఆమెను అపహరించుకొని తీసుకొని వెళ్లారు. ప్రస్తుతం మేము ఇరువురం ఆమెను అన్వేషించేనిమిత్తం సహాయాన్ని అర్థించడానికి కపిరాజైన సుగ్రీవునిదగ్గరకు వెళ్తున్నాం. దయయుంచి మాకు సుగ్రీవునిజాడ తెలియచేస్తారా?

శ్రీరాములవారని తెలియగానే హనుమాన్ తన నిజ వేషాన్ని ధరించి ప్రభువు పాదాలపైన పడ్డాడు. వెంటనే ప్రభువు అతన్ని లేవనెత్తి కొగలించుకొని సుగ్రీవుని క్షేమ సమాచారాన్ని అడిగితెలుసుకొని- సుగ్రీవుడు మాతో స్నేహం చేస్తాడా? మాప్రయత్నంలో సహకరిస్తాడా? అని అన్నారు.

హనుమాన్ సవినయంగా - ప్రభూ, దౌర్భాగ్యుడైనవాడే మీతో స్నేహం చేయాలనుకోడు. తమరు జీవులకు మిత్రులు, స్వాములు, దయచేయండి. తమను సుగ్రీవులవారి సమక్షమునకు తీసుకొనివెళ్తున్నాను. ఈ సేవకుని సేవను స్వీకరించండి.

ఆక్షణంలోనే హనుమా శరణాగత పత్నలుడైన శ్రీరామునకు ఆత్మార్పణగావించి నిజమైన సేవకుడై రామ లక్ష్మణులను తనభుజాలపై కూర్చుండబెట్టుకొని సుగ్రీవుని దగ్గరకు తీసుకొనివెళ్ళాడు.

మిత్రత్వం ఎప్పుడూ సమాన గుణవంతులమధ్య ఏర్పడుతుంది. నిజానికి స్వామిఎక్కడ? సేవకుడెక్కడ? జీవుడెక్కడ? బ్రహ్మఎక్కడ? అయినాగూడా పరమాత్మ జీవునకు నిజమైన స్నేహితుడే. ప్రస్తుతం ఆయన మానవరూపంలో నటన చేయుచున్నారు. సుగ్రీవునికి స్నేహితులవడానికి ఉత్సాహంగా వున్నారు. తనను ఆయనతో సమానంగానే నిరూపిస్తున్నారు. అయోధ్యలో రాముణి రాజ్యసింహాసనం నుంచి తొలగించునట్లుగానే యిక్కడ సుగ్రీవుడినిగూడా తొలగించడం జరిగింది. రాముడు తనసేవకుడైన లక్ష్మణుని వెంట వనవాసంలో వుంటున్నాడు. సుగ్రీవుడుగూడా తనకు మంత్రి సేవకుడు, స్నేహితుడైన హనుమతో కలిసి వనంలో వుంటున్నాడు. వీరిభార్యను రావణుడు అపహరించి తీసుకుని వెళ్ళాడు. అటుసుగ్రీవుడు ఒకరిసహకారం కొరకు ఎదురు చూస్తున్నాడు. ఇటురాముడు తన నిజమైన స్నేహితుల అన్వేషణకై తిరుగుతున్నాడు. వీరిరువురిమధ్య మధ్యవర్తిగా వుండటానికే హనుమాన్ అవతరించింది. హనుమాన్ జీవాత్మను పరమాత్మతో కలపడానికి ప్రయత్నిస్తాడు. దూరమైపోయిన శక్తిని శక్తివంతునితో కలుపుతాడు. తాను స్వయంగా

భార్యకు దూరంగావుండి దూరమైపోయినవారి భార్యను దగ్గరకు చేర్చడానికి ప్రయత్నిస్తాడు.

శ్రీరామ సుగ్రీవులమధ్య హనుమాన్ మధ్యవర్తిగా వ్యవహరించి అగ్నిని ప్రజ్వలంప జేయగా అగ్నిసౌఖ్యంగా వారిరువురికి మైత్రి ఏర్పడింది. హనుమాన్ పుష్పములతీగను తీసుకొనిరాగా రాముడు దానిని సుగ్రీవుని మెడలోవేసి సుగ్రీవా! నీభార్యను, రాజ్యాన్ని నీకు ఇప్పిస్తాను. నీవుఅన్ని దిక్కులకు దూతలనుపంపి నాభార్యను వెదకించు అనిఅన్నాడు.

మాటఖరారైన తర్వాత శ్రీరాముడు వారిని చంపి సుగ్రీవునకు రాజ్యాన్ని, భార్యను, వాలిభార్య అయిన తారను ఇప్పించాడు. రాముడు ఎల్లప్పుడూ చెప్పేదాన్ని కంటే అధికంగా గూడా ఇస్తూవుంటాడు. కాని ఈజీవుడు తనప్రతిజ్ఞను మరచి పోతూ వుంటాడు. రాజ్యాన్నిపొంది సుగ్రీవుడు ఐహిక సుఖాలలో మునిగి మరచిపోయినాడు. నాలుగుమాసాలు గిరిగుహలో వుండి శ్రీరాముడు చాతుర్మాస్యవ్రతం చేశాడు. కానిసుగ్రీవుడు ఒక్కనాడైనా ఆయన క్షేమసమాచారాన్ని తెలుసుకొనడానికి వెళ్ళలేదు. ఆయన విషయంలోలుడైనాడు. కానిహనుమాన్ జాగరూకుడై వున్నాడు. విషయవాసనలపట్ల ఎల్లప్పుడూ విరక్తుడే. విషయవాసనలకు దూరంగావుండువారే ప్రభువుని పొందగలుగుతారు. రాముడు వున్నచోట విషయ వాసనలుండవు. విషయవాసనలుండేచోట రాముడు వుండడు. హనుమాన్ సీతాన్వేషణగురించి ఆలోచిస్తూనేవుండేవాడు.

నాలుగుమాసాలు గడిచాక శ్రీరామ డు లక్ష్మణునితో-  
 లక్ష్మణా! సుగ్రీవుడు తనమాటను నెరవేర్చలేదు. వాలి  
 పయనించిన మార్గమూవున్నది. వాలిని చంపిన బాణమూ  
 వున్నది, అని వెళ్ళి తెలియజేసిరమ్మనమన్నాడు.

లక్ష్మణుడు వెళ్ళి సుగ్రీవుని వెంటబెట్టకొని తీసుకొని  
 వచ్చాడు. సుగ్రీవుడు తనతప్పును మన్నించమని శ్రీరాముణ్ణి  
 పేడుకున్నాడు. హనుమాన్ తనవిధానాన్నంతా వినిపించాడు.  
 శ్రీరాముడు హనుమంతుని జాగరూకతకు మిక్కిలి సంతసించి  
 ఇతను సీతజాడ తెలుసుకొనిరాగలడని నిశ్చయించుకున్నాడు.  
 ఇతరదిక్కలకు ఇతర వానరులను పంపగా దక్షిణదిక్కున  
 ఎక్కడ సీతవుండి వుంటుంది, అని అనుమానం కలిగిందో ఆ  
 వైపుకి చాలామంది వానరులవెంట హనుమంతుణ్ణి పంపాడు.  
 అదళానికి నాయకునిగా వాలీ తనయుడైన అంగదుణ్ణి  
 నియమించాడు, కాని నిజానికి అదళానికి నాయకుడు హను  
 మంతుడే. ఈకరణంగానే శ్రీరాముడు రహస్యంగా తన  
 నామాంకితముద్రికను సీతకు విశ్వాసపాత్రుడు కాగలందులకు  
 ఆయనకు ఇచ్చాడు. అంగదుడు, జాంబవంతుడు, హనుమాన్  
 మొదలగు వానరులంతా సీతాస్వేషణనిమిత్తం దక్షిణసముద్రపు  
 ఒడ్డుకి చేరారు. ఎంతప్రయత్నించినా సీతజాడ తెలియలేదు.  
 అందరూ మిక్కిలి దుఃఖించి ఇక్కడే నిరాహారవ్రతం చేసి  
 ప్రాణాలను పరిత్యజించుదామని ఏమైనాసరే కిష్కింధకు  
 తిరిగి వెళ్ళరాదని నిశ్చయించుకున్నారు. అందరూ తినుట,

త్రాగుట మానేసి అక్కడే కాలం గడుపుతున్నారు. రోజులు గడిచినకొద్దీ దుర్బలులైపోతున్నారు అక్కడే ఒక చెట్టుపైన జటాయువుసోదరుడు, గృద్ధరాజును సంపాతి కూర్చోనివున్నాడు. అతను పీఠందరిని తిని తన ఆకలిని తీర్చుకుందామని అనుకున్నాడు. అతన్నిచూచి ఒకవానరుడు అన్నాడు. సోదరా, చూడు, శ్రీరామునికార్యం నెరవేరనేలేదు. సీతజాడ తెలియనేలేదు. దుర్బలులమని భావించి ఆగద్ద మనలను తినడానికివస్తున్నది. జటాయువుగూడా గద్దేకదా. శ్రీరాముని కార్యనిమిత్తం తాను తన ప్రాణాలనే పరిత్యజించింది.

జటాయువు మరణవార్త విని పులిక్కిపడి సంపాతి-మీరుఎవరు? నాసోదరుడగు జటాయువుని స్మరించుతున్నారు. అయితే నాసోదరుడు మరణించాడా? మీరు శ్రీరాముని ఏకార్య నిమిత్తం ఇక్కడ కూర్చోనివున్నాడు? అని అడిగాడు.

సమాచారాన్నంతా విని సంపాతి- నాదృష్టి చాలా తీవ్రమయింది. సీతనుతీసుకొని వెళుతున్న రావణునిచూశాను. ఇప్పుడుగూడా లంకలో ఒకవాటికలో సీత కూర్చోనివున్నట్లు చూస్తున్నాను. మీలో శతయోజన సముద్రాన్ని దాటివెళ్ళే సామర్థ్యంగల వ్యక్తి సీతజాడను తెలుసుకొనిరాగలడు, అని సమాధానమిచ్చాడు.

వానరులందరు తమతమ బలాన్ని గురించి చెప్పే సాగారు. కొందరు పదియోజనములు, కొందరు ఇరువది

యోజనములు, మరెకొందరు ఏబదియోజనములు వెళ్ళగలమని అన్నారు. అంగదుడు- నేను నూరుయోజనములు వెళ్ళగలను, కాని తిరిగిరాగలనని నమ్మకంలేదు. అనిఅన్నాడు.


ఈసంభాషణలనన్నింటినీ వింటూ హనుమాన్మౌనంగా తనకు ఏమీతెలియనట్లుగా కూర్చొనివున్నాడు. ఇతనికి తన బలపరాక్రమాన్ని గురించి తెలియజేయునంతవరకు తన బలాన్ని మరచివుంటాడని మహర్షులు శపించారుగదా. అందు కేఇతను సుగ్రీవునివెంట పిరికివానిలాగా తోకముడుచు కొని తిరుగుతూ వుంటాడు. ఈరహస్యం జాంబవంతుడికి తెలిసి హనుమాన్, నీవుమౌనంగా ఎందుకుకూర్చుండిపోయావు? సోదరా! నీవు వాయుపుత్రుడవు. గరుత్మంతునికంటె గూడా శక్తిశాలివి. ఈ శతయోజన సముద్రాన్ని గరుత్మంతుడు, నీతండ్రి వాయువు, నీవు మాత్రమే దాటగలరు. నీవు నీ పరాక్రమాన్ని విస్మరించి ఎందుకు కూర్చొనివున్నావు? హనుమా! నీశరీరం వజ్రీశరీరం. నీవు చేయాలని అనుకుంటే దేన్నైనా చేయగలవు. నీవు రుద్రుని అవతారుడవు. నీవు అంజనాపాలను త్రాగావు. నీవు మహావీరుడవు. వజ్రధారివి. దేవతలతోసహా ముల్లోకాలను జయించేశక్తి నీకువుంది.

ఇంకేముంది హనుమంతునకు తనశక్తి జ్ఞాపకానికి వచ్చింది. తొడలుకొట్టి లేచి నిలబడి తనశక్తిని గొప్పగా చెప్పుకుంటూ- జాంబవాన్తాతా, మీరేమిటి అంటున్నది?



నాచేత ఏమిపని చేయించాలని అనుకుంటున్నారు? అన్నాడు.  
జాంబవంతుడు నిదిగ్రస్తున్న సింహం మేల్కొన్నది అని  
భావించి హనుమా! సీత జాడను నీవే తెలుసుకొనిరావాలి,  
లంకకి నీవే వెళ్ళాలి. అని అన్నాడు.

అయితే సరే, ఒక్కసారి గర్జించి నేను వెళ్లుతాను, అని  
అన్నాడు.



## శ్రీ హనుమాన్ - స్తుతి

హనుమానంజనీ సూనుః వాయుపుత్రో మహాబలః  
రామేష్టః ఫాల్గున సఖః పింగాక్షో మిత్రవిక్రమః॥  
ఉదధి కర్మణ శైచివ సీతాశోకవినాశకః।  
లక్ష్మణ ప్రిణదాతాచ దశగ్రీవస్య దర్పహః॥  
ఏతానిద్వాదశనామానికపింద్రస్య మహాత్మనః।  
స్వాపక లేపబోధేచయాత్రాక లేచయః పరేత్॥  
తస్యసర్వ భయంనాస్తి రణేచ విజయీభవేత్,  
రాజద్వారే గహ్వరేచ భయంనాస్తి కదాచన॥

# బ్రహ్మచారి హనుమాన్

6

అంజనీ గర్భసంభూతో వాయుపుత్రో మహాబలః॥  
కుమారో బ్రహ్మచారిచ హనుమంతాయనమోనమః॥

ప్రపంచంలో బ్రహ్మచర్యానికి మించిన శక్తి మరొకటి లేదు. దీనివలన మానవుడు ఎంతటి గొప్పకార్యాన్ని సాధించగలడు. నిజమైన బ్రహ్మచారికి ఏవిషయం అసాధ్యం కాదు. మానవుని శక్తి ఇంద్రియసుఖాలలో వ్యయమయినప్పుడు అతడు జగత్తుకి అతీతుడు కాజాలడు. హనుమాన్ బ్రహ్మచార్యులలో అగ్రగణ్యుడు. ఆయన తన బ్రహ్మచర్యదీక్ష శమ, దమ, త్యాగ, తితిక్ష, ప్రజ్ఞ, విలక్షణబుద్ధికౌశలంచేత శ్రీరాముని వశపరచుకున్నాడు. సీతాన్వేషణ సమయంలో ఆయన చూపిన బుద్ధికుశలతకి శ్రీరాముడు మిక్కిలి ప్రభావితుడై సర్వకాలాలకి హనుమంతునకు అనుకూలుడై — హనుమా! నేను నీయువాన్నుంచి ఎన్నటికీ విముక్తుడను కాజాలను. నేను నీకు ఎల్లప్పుడూ ఋణపడే వుంటాను అని అన్నాడు.

---

\* అంజనీ గర్భానుంచి జన్మించిన, వాయుదేవునకు ప్రియుడైన పుత్రుడు, మహాబలవంతుడు, బ్రహ్మచారి అగు హనుమంతునకు సమస్కరిస్తున్నాను,

సరే, ఋక్షరాజైన జాంబవంతుడు గుర్తుచేయగానే హనుమాన్ తనశక్తి సామర్థ్యాన్ని తెలుసుకొని- మీరు ఏమి చేయమంటే అదిచేస్తాను. ఈశతయోజన సముద్రం దాటి వెళ్ళడం గొప్పవిషయం ఏమీకాదు. నేను ఇలాంటి వందలాది సముద్రాలను దాటగలను, రావణునిమాట ఆలావుంచండి. అతని లంకను పెళ్ళగించి సముద్రంలో ముంచగలను. రావణుని పట్టుకొని దోమమాదిరి నలిపేస్తాను. మీరుతీసుకొని రమ్మంటే-లంకనే ఇక్కడకు తీసుకొనివస్తాను. మీరుగనుక “ఉ” అంటే లంకను, పుత్రపౌత్రులతో కలసివున్న రావణ కుటుంబాన్ని శ్రీరాముని పాదాలముందు వుంచుతాను.

హనుమాన్ అవసరాన్నిమించి ఉత్తేజతుడవుతున్నాడని భావించి జాంబవంతుడు అతనికి నచ్చజెబుతూ హనుమా చూడు మనం శ్రీరాముని దూతలం. దూతలు ఎల్లప్పుడూ తమ పరిధిలోనేవుండాలి. దూతలకు యుద్ధం నిషేధించబడింది. దూత యుద్ధంచేయరాదు. దూతమాటను రాజులు చెడ్డగాభావించరు. అతన్ని దండించనూగూడదు. ఎందుకంటే దూత తనస్వామి అభిప్రాయాన్ని మాత్రమే వెలిబుచ్చుతాడు. ఇందుచేత నీవు రావణుని చంపవద్దు. లంకను తీసుకొని రావద్దు. దేనినీ బద్దలుకొట్టవద్దు. అక్కడ ఏవిధమైన ఉపద్రవంచేయక సీతమ్మజాడ తెలుసుకుని రావలసివచ్చింది. సీతమ్మజాడ తెలిశాక శ్రీరాములవారు స్వయంగా సైన్య సమేతుడై వెళ్ళి తన ప్రియురాలిని కలుసుకుంటారు. ఇలా

చేయడమే వారి కీర్తిప్రతిష్ఠలకు తగినట్లుగా వుంటుంది. నీవు ప్రస్తుతానికి శ్రీరామ్ము దూతగా మాత్రమే భావించుకొన వలసినది. నామాటను అర్థంచేసుకున్నావుగదా! అనిపలికాడు.

హనుమాన్- ఓ ముసలితాతా! మీమాటను అర్థంచేసు కున్నాను. నేను సీతమ్మజాడ తెలుసుకొని వెంటనే తిరిగి వస్తాను. అయితే నన్ను ఎవరై నాకొట్టితే ఆత్మరక్షణార్థంగాడా వారితో యుద్ధం చేయవద్దంటారా?

జాంబవంతుడునవ్వి- నాయనా హనుమా! ఆత్మరక్షణ తప్పనిసరిగా చేసుకొనవలసినదే కాని ఎవరితోనూ వ్యర్థంగా దెబ్బలాట పెట్టుకొనవద్దు, అని అన్నాడు.

హనుమాన్ - బాగుంది, చాలాబాగుంది. అయితే నాకు సెలవు, అని పెద్దవారికి నమస్కరించి, సమానవయస్సు వారిని కలుసుకుని, చిన్నవారి నమస్కారాలందుకొని ఒక్క దూకు దూకి ఒక పెద్దచెటువక్కి తనశరీరాన్ని పెంచసాగాడు. చూస్తూవుండగానే ఆయన పర్వతాకారుడై నాడు. ఆయన భారాన్ని సహించలేక ఆచెట్టుసముద్రంలో విరిగి పడిపో యింది. హనుమాన్ ఒక్కగెంతు గెంతి సముద్రంలోకి దూకాడు ఆయనతోపాటు వందలాది పూలకొమ్మలు సము ద్రంలో కొట్టుకుపోతున్నాయి. ఆకొమ్మలను తనగుండెతో చీల్చుకుంటూ కపిరాజు ముందుకు సాగిపోతున్నాడు. ఆయన సముద్రంలో ఈడుతున్నాడో లేక ఆకాశంలో ఎగురుతున్నాడో

ఏమీ తెలియడంలేదు. ప్రజలంతా ఇలాంటి అద్భుత పౌరుషాన్ని చూసి ఆశ్చర్యచకితులై కన్నార్పకుండా ఆయన్ని చూస్తున్నారు. సముద్రంలోని జలజంతువులు భయభీతులై దాక్కున్నాయి. పక్షులు ఆకాశంలో ఎగరడం మానేశాయి. హనుమాన్ విశ్రాంతి లేకుండా వాయువేగంతో సమానంగా సముద్రజలంపైన ఎగిరిపోతున్నాడు.

సముద్రంలో దాగివున్న హిమాలయ పుత్రుడైన మైనాకుడు - హనుమాన్, కొంచెం విశ్రమించి వెళ్లు, అన్నాడు.

హనుమాన్ అతనివైపు చూడకుండానే వెళ్లుతూ - మైనాకు సోదరా! నీ అనుగ్రహానికి ధన్యవాదాలు. శ్రీరామునికార్యాన్ని సాధించనంతవరకు విశ్రమించను. త్వరగా అడ్డుకు చేరాలి. సెలవు, అని అన్నాడు.

స్పృహకు తల్లి అయిన సురసను దేవతలు హనుమంతుని బుద్ధిని పరీక్షించమని పంపగా ఆమె వచ్చి - ఓయీ వానరుడా! ఆగు, ఆకలిగావుంది. దేవతలు నిన్ను నాకు ఆహారంగా పంపారు, అని అన్నది.

అమ్మా! నేను చాలా తొందరలో వున్నాను. తిరిగి వచ్చాక నన్ను తిడుతుగాని, అని హనుమాన్ అన్నాడు.

సురస - మాటలు కట్టిపెట్టు, నీవు చాలా ఆరోగ్యవంతుడవు. బ్రహ్మచారివి, బలవంతుడివి. నిన్ను భుజించి సంతసించుతాను, అని అన్నది.

హనుమాన్- అయితే నోరుతెరు-అని అన్నాడు. ఆమె నోరుతెరచింది. ఈయన దానికంటే రెండురెట్లు పెరిగాడు. ఈవిధంగా రెండేసిరెట్లు పెంచుకుంటూ తనముఖాన్ని ఆమె శతయోజనాల వెడల్పుగాచేయగా హనుమాన్ చిన్నరూపాన్ని ధరించి ఆమెముఖంలో ప్రవేశించాడు. ఆమెకు ఒకవిధంగా శత్రుత్వమేనాడు. ఆమెకు నమస్కరించి ఆమ్మా! నీగర్భంలోకి వెళ్ళాను. నాకు సెలవు, అని అన్నాడు.

సురస ఇతని బుద్ధికోశలాన్నిచూసి మిక్కిలిసంతసించి ఎన్నోవిధాల ఆశీర్వాదించి వెళ్ళిపోయింది. హనుమాన్ ముందుకుసాగి వెళ్ళాడు.

కొంతదూరంవెళ్ళేసరికి ఇంకొకఅంతరాయంవచ్చింది. రాహువు తల్లి సింహాక సముద్రంలోవుండి ఆకాశంలో ఎగిరి వెళ్ళేవారి నీడనుచూసి వారిని ఆకర్షించి తింటూవుంటుంది. హనుమంతుని నీడను ఆకర్షించింది. ఆమె మోసాన్ని గుర్తించి హనుమాన్ గట్టిగా ఒక్కదెబ్బ కొట్టేసరికి ఆమె మరణించింది. సముద్రపు ఒడ్డుకి చేరి ఈ పర్వతాకార శరీరంతో లంకలో ప్రవేశించడం మంచిది కాదనుకొని అణిపూది సిద్ధులద్వారా చాలా చిన్న రూపాన్ని ధరించాడు హనుమాన్.

లంకకు అధిష్ఠాత్రిదేవిని, ఎల్లవేళలా లంకను రక్షించేది. ఏ అపరిచితవ్యక్తిని ప్రవేశించనివ్వనిది చాలాచిన్నరూపాన్ని ధరించిన హనుమానునిచూచి గర్జించి- ఎవరునీవు? దొంగ

మాదిరి నన్ను లెక్కచేయక లంకలో ప్రవేశిస్తున్నావు? ముందుకు వెళ్ళకు, జాగ్రత్త. అడుగుపెట్టావా తినేస్తాను అని, గర్జించింది.

హనుమాన్ ఏమీ మాట్లాడక గట్టిగా ఒక్కదెబ్బ వేశేవారికి స్పృహకోల్పోయి ఆమె-ఓ కపిరాజా, నీవునిజంగా రామదూతవు. లంకకి వినాశనం దగ్గరకు వచ్చిందన్నమాట. బ్రహ్మగారు ముందుగానే కొతిదెబ్బకి స్పృహకోల్పోయినప్పుడు లంకకి వినాశం వచ్చినట్లు భావించమని చెప్పారు, నాయనా, నీవు నిశ్చింతగా లోనికి వెళ్లు. అని అన్నది. తదుపరి హనుమాన్ రాత్రివేళ లంకలోకి ప్రవేశించాడు.

రామ కార్యసాధక బ్రహ్మచారిని సాత్విక. రాజసిక, తామసికము అనేడి మూడు మాయలు ఆక్రమించుతాయి. అతనికి పలువిధాల దురాశలు ఎదురౌతాయి. వీనికి లోనైన వారు పతితులౌతారు. వీనిపై విజయాన్ని సాధించినవారు ముందుకి సాగిపోతారు. సాత్విక మాయకు నమస్కరించి మాతృభావనతో దాన్ని స్మరించి ముందుకు వెళ్ళాలి. తామస మాయ ఎదురైతే దాన్ని చంపి ముందుకు సాగిపోవాలి. రాజసమాయ ఎదురైనప్పుడు దాన్ని చంపక ఘూర్చునొందునట్లు చేసి ముందుకు వెళ్ళిపోవాలి. హనుమాన్ ఇదే చేశాడు.

హనుమాన్ మెల్లగా లంకలో సీతాన్వేషణ కార్య


కృమాన్ని ప్రారంభించాడు. ముందుగా గుర్రాల పావడిలో  
 సీతాదేవిని చూశాడు, సీతమ్మ కానరా లేదు. తరువాత హస్త  
 శాల, గోశాల మొదలై నవి చూశాడు. ఆయన తనలో  
 అనుకున్నాడు-ఎలాంటి పిచ్చివాడను నేను. స్త్రీని గోశాల  
 లోనూ, గజశాలలోనూ, అశ్వశాలలోనూ వెదుకుతున్నాను.  
 స్త్రీ స్త్రీలమధ్యనే వుంటుంది. రావణుని మహిషీశాలకు వెళ్లి  
 చూస్తాను. అని రావణుని అంతఃపురానికి వెళ్ళి చూశాడు.  
 బంగారంతో నిర్మించిన పొన్నుపైన ఆయన నిద్రిస్తున్నాడు.  
 అతనికి సమీపంలో రంగు రంగుల తివాచీలపైన వేలకొలది  
 స్త్రీలు నిద్రిస్తున్నారు. వారంతా ఎంతో అందంగా వున్నారు.  
 కురూపులెవ్వరూలేరు. అందరూ మద్యాన్ని సేవించివున్నారు.  
 నిద్రిస్తున్న సమయంలో కొందరి ముఖాలనుంచి చొంగ  
 కారుతున్నది, కొందరి గుండెలమీదనుంచి వస్త్రంజారిపోయింది,  
 కొందరు ఒగ్గరగా గురకలు పెడుతున్నారు, కొందరు వాగు  
 తున్నారు, కొందరు స్వప్నాలుచూస్తున్నారు, ఒకతె తలగడను  
 గట్టిగా కౌగలించుకొనివుంది, ఇంకొకతె చేతులను పూపుతూ  
 నృత్యం చేస్తున్నది, మరిఒకతె పొటపాడుతూ నిద్రపోయింది.  
 ఆమె వక్షస్థలాన బాలుడు స్తన్యపానం చేస్తున్నట్లుగా వీణ  
 పడివుంది, ఒకతె తాంబూలాన్ని నములుతూ నిద్రపోతూంది,  
 తాంబూలరసం ఆమె వస్త్రాలపైన కనిపిస్తున్నది. నిద్రిస్తున్న  
 సమయంలో వారంతా అర్ధనగ్నంగా వున్నారు. వారి తల  
 నీలాలు చిందర-వందరగా వున్నాయి. హనుమాన్ సీతమ్మను



ఇంతకుపూర్వం చూచివుండలేదు. ఇందుచేత ప్రతిఒక్క అందమైన స్త్రీనిచూచి ఆలోచించేవాడు. ఈమె సీతమ్మ కాదు గదా? తిరిగిఆమెకంటే అందమైనస్త్రీనిచూసి ఆమెను సీతమ్మగా భావించేవాడు. తరువాత వీరిలో సీతమ్మలేదు. సీతమ్మ రామునికిదూరమై ఇంతసుఖంగా నిద్రించనూలేదు, మద్యాన్ని సేవించనూలేదు, పాట పాడనూలేదు. అని నిశ్చయించు కున్నాడు. అక్కడ రావణుని ప్రక్కన మిక్కిలి అందంగానూ, గంభీరంగానూ వున్న ఒకస్త్రీనిచూచి అనుకున్నాడు - సీతమ్మ రాముని వియోగంలో. ఇంత సంతోషంగానూ, ఇంతగా అలంకరించుకొని వుండలేదు. ఈమె రావణుని వతిభావంగా భావించి నిద్రపోతున్నది. బహుశ రావణునిభార్య కావచ్చు. అయితేసీతమ్మ ఏమైనట్లు? సంపాతి-నేను సీతమ్మను లుకలో కూర్చునివున్నట్లు చూస్తున్నానని చెప్పినమాట మిథ్యాకాదు గదా. చూడబోతే ఈలంక చాలా పెద్దదిగావుంది. అయినా తిరిగి వెదుక్కతాను. అంతటా తిరిగి జాడతెలియక మరల రావణుని అంతఃపురానికి చేరాడు. ఈసారి అర్ధనగ్నంగా వున్న స్త్రీలను చూచేసరికి అనూయకలిగి- బ్రహ్మచారి స్త్రీల చిత్రాలనుగూడా చూడరాదుగదా, నేను అర్ధనగ్నంగావున్న స్త్రీలను చూశాను. తప్పు జరిగిపోయింది. దీనికి ఏంప్రాయ శ్చిత్తం చేసుకోను?

అయితే నేను స్త్రీలను చూడాలనే ఉద్దేశ్యంతో రాలేదు గదా, నేను సీతమ్మను వెదకడానికి వచ్చాను. సీతమ్మ స్త్రీల

మధ్య వుంటుందని భావించివచ్చాను. పురుషునకు తనఅంతః  
 కరణే సాక్షిగా వుంటుందంటారు. ఈస్త్రీలను చూచినా  
 నా మనస్సుకి ఏవిధమైన వికారం కలుగలేదు. పాపపుణ్యానికి  
 భావనే ప్రధానంగావుంటుంది. నాభావన కలుషితంకానప్పుడు  
 ప్రియశ్చిత్తం చేసుకోవలసిన అవసరముందా? నేను ఇక్కడకు  
 వచ్చినపని పూర్తికానేలేదు. సీతమ్మసమాచారం తెలియలేదు.  
 నేను వెదకి తప్పక సీతమ్మజాడ తెలుసుకుంటాను. అని  
 ఆలోచించి బాలబ్రహ్మచారి మారుతి అన్నిచోట్లా తిరిగి వెదక  
 నారంభించాడు.



## సీతారామనామ ౧ సప్తయోహనఃపాదాన్

సీతారామ పదాబ్జజే మధుపవత్ యన్మానసంఠీయతే  
 సీతారామ గుణావళీ నిశిదివా యజ్ఞిహ్వయాఘ్రియతే  
 సీతారామ విచిత్రరూపమనిశం యచ్ఛక్తుపోర్భూషణం  
 సీతారామ సునామ ధామనిరతం తంమారుతిభజే

# శ్రీ రామదూతహనుమాన్

## 7

మనోజవం మారుత తుల్యవేగమ్

జితేంద్రియం బుద్ధిమతాంవరిష్టమ్:

వాతాత్మజం వానరయూధ ముఖ్యం

శ్రీరామదూతం శిరసానమామి॥ \*

సేవకుని ధర్మము మిక్కిలి కష్టసాధ్యమైందది. యోగి తన శరీరాన్ని స్థిరంగావుంచి మనస్సుపై విజయాన్ని సాధించ వలసి వుంటుంది. కాని సేవకుడైతే తన ఇంద్రియాలను, మనసుస్సుని, బుద్ధిని, స్వామి మనస్సుకి, బుద్ధికి, అనుకూలంగా చేయవలసి వుంటుంది. సేవకునకు తనదితంటూ ఏమీవుండదు. తనదిగా చేసుకొన డానికిగూడా ఏమీవుండదు. ఏకొంచెమున్నా అంతా స్వామిదే. అతనికి రాత్రింబవళ్లు స్వామిసుఖాన్ని గురించే చింతకలిగి వుంటుంది. ఇందు చేతునే సేవాధర్మాన్ని మిక్కిలి కష్టసాధ్యమని చెబుతారు.

ఇకపోతే, రావణుని అంతఃపురంలో హనుమంతునికి సీతకనుపించకపోయేసరికి మిక్కిలివిరాళచెందె ఆలోచించాడు.

---

\* ఎవరి మనో వేగము వాయువుతో నమానమో, ఎవరు జితేంద్రియులో, ఎవరు బుద్ధిమంతులలో శ్రేష్ఠులో, ఎవరు వాయుపుత్రులో వానరులలో అగ్రగణ్యులో అట్టి శ్రీరామదూత అగు హనుమంతునికి నమస్కరిస్తాను.

“ఇంతగా కష్టపడి సముద్రాన్ని దాటి లంకకి వచ్చాను.” ఏమీ  
 సాధించలేకపోయాను. తిరిగి వెళ్ళనా. వెళ్ళినందున  
 ప్రయోజనం ఏనుంది? సుగ్రీవుడు ఇచ్చిన సమయంగడచి  
 పోయింది. ఇప్పుడు వెళ్ళితే సుగ్రీవుడు చంపించేస్తాడు. సీతమ్మ  
 కనుపించలేదని వింటే రాముడు ప్రాణాలను పరిత్యజిస్తాడు.  
 రాముడు లేనప్పుడు లక్ష్మణుడుగూడా బ్రతికివుండడు.  
 ఈవిషయాన్ని వినగానే భరత, శత్రుఘ్నులుగూడా ప్రాణాలను  
 వదిలేస్తారు. తల్లులుగూడా అదేమార్గాన్ని అనుసరిస్తారు. ఈ  
 అనర్ధనకంతటికీ నేనే మూలకారణమవుతాను. గావున నేను  
 తిరిగి వెళ్ళనేవెళ్ళను. ఇక్కడే అడవుల్లో వల్కలవస్త్రాన్ని  
 ధరించి వానవశ్రుద్ధుడనై కందమూల ఫలాదులను తింటూ  
 జీవితాన్ని గడిపేస్తాను. అయితే రాక్షసులు నన్నుగుర్తించిన  
 యెడల పట్టుకొనితీసుకుపోతారు. కాబట్టి అడవిలోవుండేవానర  
 వేషాన్ని ధరిస్తాను. చెట్లపైన వానరులు వుంటూనే వుంటారు  
 గదా, లేకపోతే జుట్టుని పెంచుకొని సాధువునౌతాను. ఒకవేళ  
 ఎప్పుడైనా శ్రీరాముడు ఇక్కడకువచ్చి నన్ను కపటసాధు  
 వునిగా చూచి- ఏమయ్యా, ఈకపటవేషం ఏమిటి?  
 నాముద్రికను వుడాయించావా, అని అడిగితే ఏమనిచెప్పాలి.  
 ఒకవేళ ఆయన నన్నుగూడా వారి వెళ్ళినమార్గాన పంపితే  
 ఎందుకూపనికిరానివాడనౌతాను.

ఈవిధంగా కొంతకాలం హనుమాన్ ఆలోచిస్తూ వుండి  
 పోయాడు. అరే: నామనస్సులోకి ఏవిధమైనవికారాలురావడం

లేదుగదా? ఏదో పిచ్చివానిలాగా విచిత్రమైన వూహలని వూహిస్తున్నాను. జీవించి వున్నంతవరకు పురుషుడు తన పురుషార్థాన్ని విడువరాదు. ఈలంక చూడడానికి చాలా పెద్దదిగదా. ఇంతకీ నేనేమి వెదికను. ఇంకా లంక ఎంతో వెదకడానికి మిగిలివుంది, నేను ఈవిధంగా నిరాశచెందరాదు. పురుషార్థాన్ని ఆశ్రయించాలి.

శ్వస వున్నంతవరకు ఆశ వుంటుందిగదా. నేనుతిరిగి సీతమ్మను వెదుకుతాను. అని ఆలోచించి హనుమ లంకలోని వనాల్లోనూ, ఉపవనాల్లోనూ, సీతమ్మను వెదకడానికి ప్రయాణమైనాడు. అంతటా వెదుకుతూ ఆయన అశోకవాటిక సమీపానికి చేరాడు. అచటి సౌందర్యాన్ని చూసి మిక్కిలి సంతసించి ఆలోచించాడు. ఈవాటిక చూడముచ్చటగావుండి దీనిసౌందర్యం అద్వితీయంగావుంది. పైగా నామనస్సుని ఆకర్షిస్తున్నది. సీతమ్మ ఇక్కడవున్నట్లు నాకనిపిస్తున్నది.

ఇలా ఆలోచించి ఒక చండ్రుచెట్టు ఎక్కిచూడగా ఆయనకు ఒకచెట్టుకింద సీతమ్మ కనుపించింది. ఆమె శరీరం కృశించిపోయింది. సంస్కారం లేకపోవడంచేత తలనీలాలు జడలు అల్లుకొని వున్నాయి. ఆమె విచారంలో మునిగి చేతిని బుగ్గమీద వుంచుకొని ఏదో ఆలోచిస్తున్నది. సీతమ్మను చూడగనే హనుమంతుడు ఎగిరిపడ్డాడు. ప్రియస్పృహ ఆలోచించాడు- నేను మిక్కిలి భాగ్యశాలిని, సీతమ్మదర్శన మయింది. నిశ్చయంగానే ఈమె శ్రీరాముని ప్రియురాలు.

ఈమె వస్త్రం ఋష్యమూక పర్వతంమీద తన ఆభరణాలను  
కట్టి వదలిన వస్త్రంతో పోలివున్నది.

అహా? నేను కృతార్థుడనై నాను. శ్రీరామచంద్రుని  
సాహసాన్ని ప్రశంసిస్తాను. ఎందుకనగా ఇలాంటి ప్రియిరాలి  
వియోగంలోకూడా ఆయన జీవిస్తున్నారు. సీతమ్మ చూడ  
ముచ్చటగావుంది. ఈమె సౌందర్యం అనవద్యంగావుంది.  
జగజ్జనని జానకితో సమానమైన స్త్రీ ఈ మల్లోకాల్లో వుండి  
వుండదు.

ఇంతలో హనుమంతునకు కాగడాలు ప్రజ్వలిస్తూ  
కనుపించాయి. చాలామందిజనం కోలాహలంగా వస్తున్నారు.  
హనుమాన్- రాక్షసరాజు రావణుడు సీతమ్మదగ్గరకు  
వస్తున్నాడు. ఈచెట్టు ఆకులలో దాగివుండి రావణుని  
చూస్తాను. అనిచుడుసీతమ్మతో ఏ మిమాట్లాడుతాడో వింటాను  
అని అనుకొని చెట్టుపైకివెళ్ళి కూర్చున్నాడు. రావణుడు  
అక్కడకువచ్చి అనేక విధాలుగా ఆమెకు సచ్చజెప్పాడు,  
భయపెట్టాడు, బెదరకొట్టాడు, నానారకాల దురాశలు  
చూపాడు. కాని సీతమ్మ అతనివైపు చూడనై నా చూడలేదు.  
మాట్లాడనూ లేదు. మధ్యలో గడ్డిపోచవుంచి. ఆమె-ఓతాక్ష  
సాధమా! నీవు నన్ను ఎంత కష్టపెట్టినాసరే శ్రీరాముని తప్ప  
ఇంకొకప్పుడుషుణ్ణి చూడను. మనస్సులో చింతించన: గూడాను,  
అని అన్నది.

అప్పుడు రావణుడు రాక్షసస్త్రీలకు ఏవోమాటలు చెప్పి వెళ్ళిపోయినాడు. ఆ రాక్షస స్త్రీలుగూడా వెళ్ళిపోయారు. హనుమాన్ ఇదే మంచి అవకాశంగా భావించి ఎంతో తెలివిగా తన పరిచయార్ని కలుగజేసికొనడం ప్రారంభించాడు. -అయోధ్యానగరంలో రఘునంశములో దశరథమహారాజు వున్నాడు. ఆయనకి రామ, లక్ష్మణ, భరత, శత్రుఘ్నులనే నలుగురు కుమారులు కలిగారు. శ్రీరాముడు తనతమ్ముడు లక్ష్మణునితోనూ, ప్రియురాలు సీతతోనూ, తండ్రి ఆనతిని అడవికి వచ్చాడు. పంపనటి దగ్గరవున్న పర్వతాలనుంచి దుష్టరావణుడు సీతమ్మను అపహరించి తీసుకొనివచ్చాడు. శ్రీరాముడు మాయావృగ రూపంలోవున్న మారీచుని వెంటాడుతూ వెళ్ళాడు. లక్ష్మణుడు కూడా అక్కడలేడు. సీతమ్మను తీసుకుని వెళ్ళడం చూచి జబ్బాయువు రావణుని వెంటడించింది. రావణుడు జబ్బాయువుని చంపి సీతమ్మను తీసుకొని వెళ్ళాడు. సీతమ్మ మౌనం చూచి తన దగ్గర వున్న కొన్ని అభరణములను మూలకట్టి క్రిందికి వదిలింది. సీతమ్మను వెదుకుతూ రామలక్ష్మణులు ఋష్యమూక పర్వతందగ్గరకు వచ్చినపుడు ఆ అభరణాల మూలను వారికి ఇచ్చాము. వారు వాటిని హృదయం దగ్గర వుంచుకొని సీతమ్మను రావణుడు అపహరించి తీసుకొని వెళ్ళాడని తెలుసు కొనిమిక్కిలి విలపించాడు. తరువాత సుగ్రీవునితో స్నేహం చేసుకున్నాడు. అతని అన్న వారిని చంపి సుగ్రీవుని కిష్కిం

ధకు రాజునిగా చేశాడు. సుగ్రీవుడు సీతమ్మను వెదకడానికి అన్ని దిక్కులకు వానరులను పంపాడు. నన్ను దక్షిణ దిక్కుకు పంపాడు. నేను వాయుపుత్రుడను. నా తల్లి అంజనీ. సుగ్రీవుని మంత్రిని. శతయోజన సముద్రాన్ని దాటి లంకకు వచ్చాను. నేను మిక్కిలి భాగ్యశాలిని. సీతమ్మను వెదికి తెలుసుకున్నాను. కేశరీనందునుడైన హనుమ సీతమ్మ పాదపద్మాలకి నమస్కరిస్తున్నాడు, అని రామకథను విని పించి మౌనం వహించాడు మారుతి.

సీతమ్మ పైకి చూచింది. కాని ఆమెకు ఎవరూ కనుపించలేదు. ఆమె అప్పుడు. నా చెవులకి ఇంతటి మధుర మైన రామకథను వినిపిస్తున్నవారు నా ఎదుటకు ఎందుకు రావడంలేదు? అని అన్నది.

వెంటనే హనుమాన్ చెట్టుదిగి చేతులు జోడించి సీతమ్మ ఎదుటికి వచ్చి నిలబడ్డాడు-తన ఎదుట ఒక కోతిని చూచి సీతమ్మ ముందుభయపడింది, కాని సోదరా? నీవు ఎవరివి? అని మెల్లగా అడిగింది.

హనుమాన్ - అమ్మా, నేను శ్రీ రాముని దూతను. అని వినమ్రతతో సమాధాన మిచ్చాడు.

జానకి - సోదరా? శ్రీరాముడు వానరులతో ఎలా కలుసుకున్నాడు? సవిస్తరంగా చెప్పు అని అడిగింది.



హనుమాన్ ఆదినుంచి తుదిదాకా తిరిగికథ వివిపించాడు. సీతమ్మకు పూర్తిగా నమ్మకం కల్గిన తరువాత శ్రీరాముని ముద్రికను ఇచ్చాడు. ముద్రికను చూచి ధైర్యాన్ని కోల్పోయి ఎక్కి - ఎక్కి ఏడవసాగింది. ఆమెను చూచి హనుమ కూడా ఏడవసాగాడు. సీతమ్మ వ్యాకులతచెంది భూమిపై పడి, దీర్ఘమైన నిట్టూర్పులను విడుస్తూ హా రామా? హా రఘునందనా? అంటూ విలపిస్తూ స్పృహ కోల్పోయింది.

తెలివి వచ్చాక ఏడుస్తూ హనుమాతో - నాయనా? నీవు నాకు ఎంతగానో ఉపకారం చేశావు. ఇందుకు నేను ఏమి యివ్వను? నీ ఈ ఉపకార ఋణాన్ని నేను తీర్చుకోలేను. ఈ ముద్రికను చూచేసరికి నా ప్రాణనాధుడే నా దగ్గరకు వచ్చినట్లు సుఖం కలిగింది. సోదరా? అనుజుడైన లక్ష్మణునితో ప్రభువు సుఖంగా వున్నారా? వారు నన్ను ఎప్పుడైతే స్మరిస్తున్నారా అని అడిగింది.

కన్నీరుతుడుచుకుంటూ హనుమ అమ్మా మీరు చక్కని ప్రశ్న అడిగారు. ఏమని చెప్పను. శ్రీరామ ప్రభువు 24 గంటలు మీ గురించే చింతిస్తున్నారు. రాత్రిలందు నిద్రించుటలేదు. శరీరంపైన ఈగలు, దోమలు వాలినా తోలరు. వారికి శరీరంపట్ల స్పృహగూడా లేదు. వారు ఎల్లప్పుడూ హా జానకి ? హా సీత! అని అంటూవుంటారు, అని అన్నాడు.

జానకి ఏడుస్తూ-నా మరిదిల క్షణిడు ఎలా వున్నాడు?  
శ్రీరామునకు అతను ధైర్యం చెప్పడంలేదా? అని అన్నది.

హనుమాన్ -అమ్మా? ధైర్యాన్ని చెబుతూనేవున్నాడు.  
ఎవరి మాటనై నా వింటేగదా? రాత్రింబవళ్ళు వారి నేత్రాలు  
కన్నీటితో నిండివుంటున్నాయి. మౌనంగా వుంటున్నారు.  
ఆహారాన్ని తీసుకొనిపోవడంచేత శరీరం మిక్కిలి  
కృశించిపోయింది. నిరంతరమూ ఏడుస్తూ వుండడంచేత వారి  
బుగ్గలపై న మచ్చలు పడ్డాయి, అని అన్నాడు.

జానకి - నాయనా హనుమా? శ్రీరామ ప్రభువునన్ను  
తీసుకొని పోవుటకు ఇక్కడికి వస్తారా? సుగ్రీవుడు  
నాపైన కనికరిస్తాడా? నన్ను నాప్రాణ నాధునితో ఎవరై నా  
కలుపుతారా? శ్రీరామచంద్రమూర్తిని నేను ఈజీవితంలో  
దర్శించగలనా?

హనుమాన్- అమ్మా, శ్రీరామునకు సమాచారాన్ని  
అందజేయగనే సైన్యసమేతులై సముద్రాన్ని దాటివచ్చి  
సకుటుంబముగా రావణునిచంపి మిమ్ములను క్షేమంగా  
ఇక్కడనుంచి తీసుకొనివెళ్లుతారు. సుగ్రీవుడు తనశక్తి నంతా  
వినియోగించి మిమ్ములను వెదకిస్తున్నారు. ఆయన  
శ్రీరామునకు సేవకుడు, దాసుడు అనుచరుడు గూడాను.

సీతమ్మ- శ్రీరామచంద్రమూర్తి చంద్రవదనాన్ని  
ఏశుభదినాన చూస్తాను? నేను వారి వియోగంలో ఎప్పుడో

చనిపోయి వుండేదాన్ని కాని నాకు వారి ముఖ కమలాన్ని చూడాలని కోరిక వుండడంచేత జీవిస్తున్నాను.

విశేషంగా దుఃఖిస్తున్న సీతమ్మను చూచి హనుమాన్-అమ్మా? మీరు దుఃఖించకండి. మీరు కోరినయెడల ఈరోజే మీకు శ్రీరామచంద్రుని చూపించుతాను. నావీవుపై న కూర్చుంటే శ్రీరామచంద్రుని దగ్గరకు మిమ్ములనుచేర్చు తాను, అని పలికాడు.

ఈమాట వినేసరికి సీతమ్మకు ఇంత దుఃఖంలోగూడా నవ్వువచ్చింది. ఆమె— హనుమా! ఈవిషయంలో నీవు నీసహజ చాపల్యాన్ని వ్యక్తంచేశావు. చూడబోతే నీశరీరం ఇంత చిన్నది. మరి నన్ను తీసుకొని ఈవిశాల సముద్రాన్ని ఎలా దాటగలవు? అని అన్నది.

హనుమకు తన పరాక్రమాన్ని చూపడానికి మంచి అవకాశం లభించింది. వెంటనే ఆయన ఒక్క ఎగురు ఎగిరి ఒక పర్వత శిఖరంపైన కూర్చొని, అమ్మా! నా నిజరూపాన్ని చూడండి. అని హనుమ తనశరీరాన్ని పెంచసాగాడు. సుమేరు పర్వతంతో సమానంగా పెరిగి రెండవ సుమేరు పర్వతంలాగా కనుపించాడు. పర్వతాకార రూపాన్ని చూచి జానకి భయ భీతురాలై కళ్లుమూసుకొని— “హనుమా? నీవు. నిజానికి, వాయుపుత్రుడవే.” ఈవిశాలసముద్రాన్ని నీవు, గరుత్మంతుడు నీతండిరి వాయుదేవుడు మువ్వరే దాటగలరు. ఇప్పుడు నాకు

పూర్తిగా విశ్వాసం కలిగింది. నీవు సర్వసమర్థుడవు, కాని  
 నాయనా! నీవీషమీద కూర్చొని శ్రీరాముని దగ్గరకు రావడం  
 సమంజసంగాలేదు. ఒకటి- ఏమంటే నీవు వేగంగావెళ్లుతావు.  
 నేను నీవేగాన్ని తట్టుకోలేను. మూర్ఖునాంది సముద్రంలో  
 పడిపోతాను. రెండవది- ఏమంటే నన్ను తీసుకొని  
 వెళ్ళిపోవడం చూచి రాక్షసులు నీతో యుద్ధం చేస్తారు.  
 నీవువారితో యుద్ధమేచేస్తావా లేక నన్నుకాపాడుతావా?  
 మూడవది- ఏమంటే సర్వసమర్థుడైన రామునిభార్యనై వుండి  
 దొంగతనంగా వెళ్ళడం నాకుగాని శ్రీరాముని మర్యాదకు  
 గాని తగినట్టుగావుండదు. వారు వచ్చి తమబలపరాక్రమంతో  
 రావణునిచంపి నన్ను తీసుకొని వెళ్లుతారు. నాయనా అసలు  
 విషయం ఏమిటంటే నేను పతివ్రతను. స్వేచ్ఛగా పర  
 పురుషుని స్పర్శించజాలను. రావణుడు బలవంతంగాతీసుకొని  
 వచ్చిసప్పుడు వివశురాలనై వున్నాను. నీబలాన్ని, రూపాన్ని  
 చూచేసరికి నాకు నమ్మకం కలిగింది. హనుమా? ఒకవిషయం  
 చెప్పనాయనా? వానరరాజు సుగ్రీవునిదగ్గర నీలాంటి  
 బలవంతులు ఇంకావున్నారా?

హనుమన్- అమ్మా, మీరు ఇలా అడుగుతున్నా  
 రెందులకు? నేను వానరులందరిలోనూ చిన్నవాడిని. నన్ను  
 దూతగా పంపారు. దీన్నిబట్టి మీరే వూహించుకోండి. దౌత్య  
 కార్యం చాలా చిన్నపని. సామాన్యంగా సర్వసామాన్యుడినే

దూతగా పంపుతారు. తల్లీ! నాకు పెద్దపొట్టవుంది. ఆకలి తీవ్రంగా వేస్తున్నది. నేను వానరుణ్ణిగదా. ఈతోటలో మంచి ఫలములున్నాయి. మీరు అనుమతిస్తే పొట్టనిండా తింటాను.

సీతమ్మ- నాయనా! ఈఫలములరక్షణకు చాలామంది రాక్షసులను నియమించారు. ఫలములను తింటూ నిన్ను చూస్తే వారు కొడతారు. నీవు వారిని అడిగి ఫలములను తిన వలసినది.

హనుమాన్- అమ్మా ఆరాక్షసుల విషయం నేను చూచు కుంటాను. వానరులు ఎక్కడావదీ, అడిగి తీసుకొనరు. పురుషార్థంతోటే సంపాదించుకొని తింటారు.

సీతమ్మ- నాయనా! తిను. కానీ ఏమీ గొడవతలపెట్ట వద్దు.

అంతే, ఇంకేముంది. హనుమ ఫలములను తిననారంభించాడు. కొన్నిటిని తినేవాడు, కొన్నిటిని కొరికేవాడు. పచ్చిపండ్లనుకోసి కొరికేస్తున్నాడు, కొమ్మలనువిరుస్తున్నాడు. పూలకొమ్మలను వూపుతున్నాడు. ఒకచెట్టుమీదనుండి మరిఒక చెట్టుమీదకి దూకుతున్నాడు. టక్ టక్ అని శబ్దంచేస్తున్నాడు. చెట్టుమీదకి ఎక్కుతూ దిగుతూవున్నాడు. తన వానర చాపల్యాన్ని పూర్తిగా ప్రదర్శిస్తున్నాడు. రక్షక రాక్షసులు హనుమను ఫలములను తింటూ చూచి అప్రశస్త్రాలతో

పూర్తిగా విశ్వాసం కలిగింది, నీవు సర్వ సమర్థుడవు, కాని నాయనా? నీ విపులమీద కూర్చొని శ్రీరాముని దగ్గరకు రావడం సమంజసంగాలేదు. ఒకటి— ఏమంటే నీవు వేగంగా వెళ్లుతావు, నేను నీ వేగాన్ని తక్లూ తేసు. మూర్ఖునాంది సముద్రంలో పడిపోతాను. రెండవది - ఏమంటే నన్ను తీసుకొని వెళ్ళిపోవడం చూచి రాక్షసులు నీతో యుద్ధం చేస్తారు, నీవు వారితో యుద్ధమేచేస్తావా లేక నన్ను కాపాడుతావా? మూడవది - ఏమంటే సర్వసమర్థుడైన రాముని భార్యనై ఇండి దొంగతనంగా వెళ్ళడం నాకే గాని శ్రీరాముని మర్యాదకు గాని తోనట్లుగా ఉండదు. వారు వచ్చి తమ బలపరాక్రమంతో రావణుని చంపి నన్ను తీసుకొని వెళ్ళుతారు. నాయనా? అసలు విషయమేమంటే నేను పతివ్రతను. స్వేచ్ఛగా పరపురుషుని స్పర్శించజాలను. రావణుడు బలవంతంగా తీసుకొనివచ్చినప్పుడు వివశురాలనై ఉన్నాను నీబలాన్ని. రూపాన్ని చూచేసరికి నాకు నమ్మకం కలిగింది. హనుమా? ఒక విషయం చెప్పనాయనా? వానరరాజు సుగ్రీవునిదగ్గర నీలాంటి బలవంతులు ఇంకవున్నారా?

హనుమాన్ - “అమ్మా? మీరు ఇలా ఆడుగుతున్నారెందులకు? నేను వానరులందరిలోనూ చిన్నవాడిని, నన్ను దూతగా పంపారు. దీన్నిబట్టి మీరేవూహించుకోండి, దౌత్యకార్యం చాలా చిన్నపని. సామాన్యంగా సర్వసామాన్యుడినే దూతగా పంపుతారు. తల్లీ? నాకు పెద్దపొట్టవుంది. అకలి

తీవ్రంగావేస్తున్నది. నేను వానరుణ్ణిగదా. ఈతోటలో మంచి ఫలములున్నాయి. మీరు అనుమతిస్తే పోట్టనిండా తింటాను.

సీతమ్మ - నాయనా? ఈఫలముల రక్షణకు చాలా మంది రాక్షసులను నియమించారు. ఫలములను తింటూ నిన్ను చూస్తే వారు కొడతారు. నీవు వారిని అడిగి ఫలములను తినవలసినది,

హనుమాన్ - అమ్మా? ఆరాక్షసుల విషయం నేను చూచుకుంటాను. వానరులు ఎక్కడా ఏదీ అడిగి తీసుకొనరు. పురుషార్థంతోటే సంపాదించుకుని తింటారు.

సీతమ్మ - నాయనా? తను, కాని ఏమీ గొడవ తలపెట్టవద్దు.

అంతే, ఇంకేముంది. హనుమా ఫలములను తిననారంభించాడు. కొన్నిటిని తినేవాడు. కొన్నిటిని కొరికేవాడు, పచ్చిపండ్లను కోసి కోరికేస్తున్నాడు. కొమ్మలనువిరుస్తున్నాడు “టక్ టక్” అని శబ్దం చేస్తున్నాడు. చెట్లమీదకి ఎక్కుతూ దిగుతూవున్నాడు. తన వానర చాపల్యాన్ని పూర్తిగా ప్రదర్శిస్తున్నాడు. రక్షక రాక్షసులు హనుమను ఫలములను తింటూ చూచి అప్రశస్తాలతో కొట్టడానికి వచ్చారు. హనుమాన్ ఒక్కొక్క దెబ్బ గట్టిగా అందరికీ తగిలించాడు. ఆయన దెబ్బకి కొందరు అక్కడే చనిపోయారు, కొందరు స్పృహ కోల్పోయారు, కొందరు భయపడ్డారు, కొందరు పారిపోయారు.

కొందరు సమాచారాన్ని అందజేయడానికి రావణుని శిబిరానికి చేరారు.

సమాచారాన్ని తెలుసుకొని రావణుడు సైన్యాన్ని పంపాడు. హనుమాన్ వారినిగూడా కొట్టి తరిమాడు. అప్పుడు రావణుడు తన తనయుడైన అక్షయ కుమారుణ్ణి పంపాడు. అతన్ని గూడా హనుమాన్ చంపేశాడు. తరువాత ఆయన తన పెద్దకుమారుడైన ఇంద్రజిత్తును పంపాడు. అతను హనుమంతునితో కొంతకాలం యుద్ధంచేసిచివరకు వాగపాశంతో కట్టేశాడు. అప్తాన్ని గౌరవించుటకుగాను హనుమ తనకుతానే బంధింపబడ్డాడు. ఇంద్రజిత్తు హనుమను బంధించి రావణుని దర్బారులోకి తీసుకొని వెళ్ళాడు.

## ప్ర ద ష ణ శ్లో క ము

శ్లో॥ ఆంజనేయం మహావీరం బ్రహ్మ విష్ణు శివాత్మకమ్।

తరుడార్క పృథం శాంతం రామదూతం సమామ్యహమ్

ఈశ్లోకమును చదువుచు హనుమర్ని గహమునకు గావి, యంత్రమునకు గావి పృథక్షణ మొనర్చిన సకలార్షిష్టములు విహరణ మగును. సకల వాచనం నెరవేరును.



# లంకాదాహకహనుమాన్

## 8

ఉల్లంఘ్యసింధోః సలిలం సలీలం

యశ్శోకవహ్నింజనకాత్మజాయాః॥

ఆదాయతేనైవ దదాహ లంకాం

నమామి తం ప్రింజలిరాంజనేయం \*

హనుమాన్ శ్రీరామునికి నిజమైన భద్రైడు. ఆయన పవన కుమారుడు, రుద్రుని అవతారుడు, విఘ్నవినాశకుడు. శోకాన్ని నశింపజేయువాడు. దీసులకు రక్షకుడు, ప్రతిపాలకుడు, అధ్యాపకుడు. ఆయన పనులన్నీ శ్రీరాముని అనుగ్రహం కొరకే జరుగుతాయి. శ్రీరామ కార్యాన్ని చేయడానికి ఈయన అన్నివేళలా సంసిద్ధుడై వుంటాడు. జగత్తులో ఉపకారం చేయడంలో ఈయనకు ఈయనే సాటి. భయపడడంగాని, వ్యాకులత చెందడంగాని ఈయనకు తెలియనే తెలియదు.

హనుమాన్ జానకితో మాట్లాడుతూ వుండగా “రావణునకు విభీషణుడు అనే సోదరుడున్నాడు. ఆతను మిక్కిలి

---

\* ఏ హనుమంతుడు సముద్రజలాన్ని అపవీరిగా దాటి, జనక నందిని జానకిలోవున్న శోకాన్ని తీసుకొని లంకను భస్మం చేశాడో అట్టే అంజనేయుని చేతులు జోడించి నమస్కరిస్తాను.

శాధుస్వభావం గలవాడు. ఆయన భార్య తరచువచ్చినాకు  
 ధైర్యం చెబుతుంది - అని అన్నది. హనుమంతుని మునస్సు  
 లో విభీషణున్ని దర్శించాలని కోరిక కలిగింది. ఇంద్రజిత్తు  
 నాగపాశంచేత బంధించి అతన్ని తీసుకొని వెళ్తున్నప్పుడు  
 ఏమీ అడ్డుచెప్పకుండా మౌనంగా రాజదర్బారులోకి వెళ్లాడు.  
 రావణుని సర్వసైన్యరహస్యాన్ని. అతని మంత్రుల బలపరా  
 క్రమాలను, లంకలోని ప్రతి ఇంటిగుటును తెలుసుకోవాలని  
 ఆయన ఆనుకొని రావణుని రాజసభలోకి ఖైదీగా చేరాడు.

రావణుడు - నా సైన్యాన్ని, నా ప్రియపుత్రుణ్ణి  
 చంపేటంతటి సాహసమా ఒక కోతికి అని హనుమంతునిపట్ల  
 కుపితుడై ఎర్రని కళ్ళతో “ఎమిరా కోతి? నీవు ఏవడవు?  
 అని అన్నాడు

“నేను సుగ్రీవుని మంత్రిని, శ్రీరాముని దూతను.  
 అని హనుమాన్ జవాబిచ్చాడు.

“నీ తండ్రి పేరేమిటి? నీ పేరేమిటి? అని రావణుడు  
 అడిగాడు.

“నేను పవనతనయుడను, కేశరీ నందనుడను, నా  
 పేరు హనుమాన్ అని అంటారు,

-నీవు లంకలోకి ఎందుకు వచ్చావు? అని రావణుడు  
 అన్నాడు.

-జనకనందినీ జానకీదేవి సమావారాన్ని తెలుసు  
కొనడానికి వచ్చాను - అనిహనుమాన్ అన్నాడు.

రావణుడు - నీవు శతయోజన సముద్రంనుట్టా వున్న  
లంకలోకి ఎలా ప్రవేశించావు? అని అన్నాడు.

హనుమాన్ - నేను నా బాహుబలంచేత, శ్రీరాముని  
అనుగ్రహం చేత సముద్రాన్ని దాటి వచ్చాను. నా రాక  
స్థానమయింది. జగజ్జననీ భగవతీ జానకి జాడ తెలుసు  
కొన్నాను.-నీవు దొంగ మాదిరిగా నా లంకలో ప్రవేశించావు.  
నీవు శిక్షకు అర్హుడవు, అని రావణుడు అన్నాడు.

-హనుమాన్ - వానరులు ప్రవేశించడానికి చీటి  
తీసుకొని నగరంలో గాని గ్రామంలో గాని ప్రవేశించరు,  
వృక్షాలు పున్నచోటనే వానరులకు నివాసము. అశోక వాటిక  
లోపున్న వృక్షాలలోనే కూర్చొని వున్నాను.

-అయితే నీవు పండ్లను ఎందుకు తిన్నావు. చెట్లను  
ఎందుకు విరిచావు, అని రావణుడు అడిగాడు.

ఆకలి వేసింది గనుక పండ్లను తిన్నాను. వారరన్యభావం  
చేత, చెట్లను విరగగొట్టాను. ఆనందం కల్గినప్పుడు వానరులు  
చెట్లను విరుస్తారు. సీతమ్మను చూడేసరికి నాకు మిక్కిలి  
సంతోషం కలిగింది. ఆ సంతోషంలో చెట్లను పడగొట్టాను అని  
జవాబిచ్చాడు హనుమాన్.

రావణుడు - “నీవు రాముని దూతగా చెప్పుకుంటున్నావు. అయితే దూతను యుద్ధంచేయమని ఏశాస్త్రంలో వ్రాసివుంది? నీవు ఎందుకు యుద్ధం చేశావు?”

హనుమాన్ - అయ్యా. నేను ముందుగా యుద్ధం, చేయలేదే. మీ సైనికులు వచ్చి నన్ను కొడుతుంటే ఆత్మ రక్షణార్థం నేనూ కొట్టాను, అంతే.

రావణుడు పళ్ళను పట పట కొరుకుతూ - “ఓయి వానరా! నీవు చాలా మొండివాడివిగా వున్నావు. నీవు నా అక్షయ కుమారుణ్ణి ఎందుకు చంపావు?” అని అన్నాడు.

హనుమాన్ - “అతను వచ్చి నన్ను కొడుతూవుంటే నేను గూడా మెల్లగా కొట్టాను. నా చిన్ని దెబ్బలను తట్టుకో లేక చనిపోయాడు. మీ కుమారుడు ఇంత దుర్బలుడని నాకేం తెలుసు?

ఇది విన్నారనికి రావణుని రోమ రోమానికి క్రోధం వ్యాపించింది. తన సైనికులతో - ఈ వానరుణ్ణి తీసుకొని వెళ్ళి చంపేయండి, అని గర్జించాడు.

రాక్షసులు హనుమంతుణ్ణి చంపడానికి తీసుకొని వెళ్ళుతుంటే విభీషణుడు అన్నాడు! మీరు శాస్త్రాలలో పండితులు ఏశాస్త్రాలలో చూడా దూతను పధించమని చెప్పలేదే. దూత అవధ్యుడని చెబుతారు. ఎందుకనగా అతను చెప్పే విషయం

స్వామిదికదా. మీకు సామర్థ్యంవుంటే ఇతని స్వామిని దండించండి.

రావణుడు — దూత అవధ్యుడని నాకు తెలుసు. కాని ఇతను దౌత్య ధర్మానికి విరుద్ధంగా వ్యవహరించాడు. ప్రాణ ప్రియున నా అక్షయ కుమారుని చంపేశాడు. ఇందుచేత ఇతన్ని దండించి తీరాలి. దూత స్వయంగా యుద్ధంచేయ నారంభించినప్పుడు అతను శిక్షకు అర్హుడౌతాడు. అని అన్నాడు.

విభీషణుడు — ఒకవేళ మీరు ఇతన్ని శిక్షకు పాత్రుడని భావిస్తే అవయవాలను విరుగగొట్టి పంపండి, కాని ప్రాణ దండన విధించరాదు.

రావణుడు — సరే, ఇతనికి ప్రాణదండన ఇప్పవద్దు. కోతులకు తోక యిష్టమని అంటారు గాన ఇతని తోకను కాల్చి వేయండి. తోక లేకుండా వెళ్ళినప్పుడు ఇతని స్వామి ఏమంటాడో?

ఇలా అని రావణుడు ప్రియ. పాతగుడ్డలు, నార, తైలం, కొవ్వు, నెయ్యి మెదలగు వస్తువులను తెప్పించి హనుమంతుని తోకకు చుట్టమని ఆదేశించాడు. రాక్షసులు నూనెలోనూ నేతిలోనూగుడ్డలను తడుపుతూ హనుమంతుని తోకకి చుట్టుతూ నారతో దాన్ని బిగించారు. హనుమాన్

ఏమీమాట్లాడలేదు. రాక్షసులు తోకకు గుడ్డలు చుట్టతున్న కొద్దీ హనుమాన్ తనతోకను పెంచాడు. ఆతోకచివరికి వాసుకి సర్పంతోసమానమైంది. లంకలోనినెయ్యి, నూనె, పాతగుడ్డలు, ప్రత్తి అన్నీ సమాప్తమైనాయి. రాక్షసులు తోకకి నిప్పుపెట్టారు. రావణుడు - ఈ వానరాన్ని పట్టణమంతా త్రిప్పి సముద్రపు ఒడ్డున వదిలిరండి - అని అన్నాడు.

రాక్షసులు హనుమంతణ్ణి బంధించి కీసుకొని వెళ్తున్నారు. ఈయన ఏమీ అడ్డుచెప్పక పెంపడుకోతలాగ వారి వెంట వెళ్తున్నాడు. రాక్షసులు ఈయనను చూచి నవ్వుతున్నారు. పిల్లలు హర్ష భావాలు చేస్తున్నారు. కొందరు వేళాకోళం చేస్తున్నారు. మరికొందరు దుమ్ము విసురుతున్నారు. ఈయనమాత్రం ఎక్కడినీ ఏమీ అనడంలేదు. రాక్షసులు ఈయన్ని లంకలోని వీధులన్నిటిలో త్రిప్పుతున్నప్పుడు ఒక రాక్షసి వెళ్ళి సీతమ్మతో - సీతమ్మా, నీవు మాట్లాడిన కొత్తి తోకకి నిప్పు అంటించి రాక్షసులు అన్ని సందులలో త్రిప్పుతున్నారు. పాపం ఆ అమాయకుడు వాళ్ళ వెంట తిరుగుతున్నాడు, అని అన్నది.

ఈ విషయం వివేచరిని సీతమ్మకు మిక్కిలి దుఃఖం కలిగింది, ఎంతగానో విచారించి ఆమెచేతులను జోడించి అగ్ని దేవుణ్ణి పార్థించింది. నేనే గనుక నిజంగా పతివ్రతనైతే, శ్రీరామచంద్రుని తప్ప స్వప్నంలోనైనా పరపురుషుని

తలచకుండావుంటే అగ్నిదేవుడు హనుమంతునకు చల్లన  
 అవాలి. అతనికి ఏవిధంగానూ అరిష్టం కలుగరాదు. జగజ్జనని  
 పార్థివనకి అగ్నిమామతి కోసరం చల్లనైనాడు. హనుమాన్  
 తరలో తాను అనుకొంటున్నాడు - ఇంతగా అగ్నిజ్వాలలు  
 వేస్తున్నా నాకు చలివేస్తున్నదేమిటి? ఈ అగ్ని నాకు  
 హిమశీతలంబాగా ఎందుకు అనిపిస్తున్నది?

హనుమాన్ లంకలో విధులన్నిటితో పరిచయం  
 కలుగగానే తరలోకను త్రిప్పి రాక్షసుల ముఠాన కొట్ట  
 సాగాడు. రాక్షసుల గడ్డలు, మీసాలు, వెంట్రుకలు తగుల  
 బడిపోతున్నాయి. వాసు అయ్యో, అయ్యో, కుయ్యో, మొర్రో  
 అని కేకలు పెడుతూ హనుమంతుణ్ణి వదిలి పారిపోయారు.  
 హనుమాన్ స్వతంత్రుడై ఒక్క ఎగురు ఎగిరి ఒక ఎత్తైన  
 మేడమీదికి ఎక్కి తన తోకతో లంకానగరమంతా భస్మంచేయ  
 నారంభించాడు. లంక అంతటా హాహాకారం చెలరేగింది,  
 రాక్షస స్త్రీలు పారిపోతున్నారు, పిల్లలు ఏడుస్తున్నారు,  
 అరుస్తున్నారు. ఎవరికి ఎటు దారి దారిదొరికితే అటే పారి  
 పోతున్నారు. అందరి ప్రాణాలు పోతున్నాయి. లంక బంగ  
 రంతో నిర్మించబడింది, అందులోవున్న వస్త్రాలు, నెయ్యి,  
 నూనె, అన్నీ ధూ - ధూ అంటూ మండిపోతున్నాయి.  
 పచ్చని చెట్లు తగులబడిపోతున్నాయి. తోటలన్నీ పాడుపడి  
 పోతున్నాయి. ఏనుసులు, గుర్రాలు త్రాళ్ళను తెంచుకుని

సముద్రంవైపు పరుగిడుతున్నాయి. హనుమాన్ అంతటా తిరుగుతూ నగరాన్ని భస్మంచేస్తూ నవ్వుతున్నాడు. ఇటు అటు దూకుతున్నాడు. ఆయనకి తటాలున జ్ఞాపకం వచ్చింది. అరేరే, అశోకవాటికలో కూర్చోనివున్న సీతమ్మ తగులబడలేదు గదా అని అనుకొని సముద్రంలోకి దూకి మంటను చల్లార్చుకొని ఒక్క పరుగున అశోక వాటికలోనికి చేరి చెట్టుక్రింద చేతులను జోడించి చింతామగ్ను రాలైన భగవతి జానకిని చూశాడు. సీతమ్మను కుశలంగాచూసి హనుమంతునికి మిక్కిలి సంతోషం కలిగింది. ఆయన వెళ్ళి సీతమ్మ పాదపద్మాలకు సాష్టాంగ నమస్కారం చేశాడు. సంతోషాన్ని వెలిబుచ్చుతూ సీతమ్మ - నాయనా హనుమా? నీవు కుశలంగా వచ్చావా? నీకు కష్టం కలుగలేదుగదా? అని అన్నది.

హనుమాన్ - అమ్మా, మీ ఆశీస్సు వుండగా నాకు కష్టంఎలా కలుగుతుంది, జననీ? నేనువచ్చినపని నెరవేరింది, శతయోజనసముద్రాన్ని దాటి వచ్చిన పని సానుకూలమయింది. లంకలోని రహస్యాల నన్నిటినీ తెలుసుకున్నాను. రాక్షసుల బలాబలాలను గుర్తించాను. ఇందరితో పరిచయాన్ని చేసుకున్నాను. మీ దర్శనభాగ్యం లభించింది. ఇక నాకు సెలవు యిప్పించండి.

కన్నీటితో జానకి - నాయనా, నీవు వుండడంచేత చాలా ఆసరాగా వుంది. నీవుగూడా ఇక వెళ్ళిపోతున్నావు.



నాకు తిరిగి ఆకష్టపురోజులు వస్తాయి. ఒకవేళ నీవు అలసిపోతే ఈరాత్రి ఇక్కడ విశ్రమించి రేపు వెళ్ళు అని అన్నది.

హనుమాన్ - అమ్మా! శ్రీరాముని కార్యం నెరవేరనిదే విశ్రమించను. మీ ఆశీర్వాదబలం వుంది. వేగంగా వచ్చిన్లుగా వెళ్ళిపోతాను. సకలవానర సైన్యాన్ని సమకూర్చుకొని సుగ్రీవ రామలక్ష్మణులతో కలిసి త్వరగా వస్తాను. శ్రీరాముడు రావణుని చంపి త్వరలో మిమ్ములను ఉద్ధరిస్తాడు. మీ యిరువురిని ఒకే సింహాసనంమీద కూర్చోనివుండడం చూసి మావానరులంతా మిక్కిలి సంతోషిస్తారు.

సీతమ్మ - నాయనా? నీవు త్వరగారా. మిక్కిలి దుఃఖంతో వుండికూడా ఈ ఆశతోటే జీవించివుంటాను. నామరది లక్ష్మణునకు ఆశీస్సులు చెప్పి. నేను ఆయనకి ఎంతగానో అన్యాయంచేశాను. నా అపరాధాలను మరచిపొమ్మనమని చెప్పవలసినది. వానరరాజు అగు సుగ్రీవునకు జ్ఞాపకంచేసి నన్ను ఉద్ధరించమని చెప్పవలసినది. ముఖ్యులైన వానరు లందరికి క్షేమసమాచారాన్ని అడిగి తెలుసుకున్నట్లు చెప్పు. నాయనా? నీవుమాత్రం నన్ను మరచిపోవద్దు, అనిచెప్పి జానకి చీరపయిటతో ముఖాన్ని కప్పిపుచ్చుకొని దుఃఖించ సాగింది.

హనుమాన్ దుఃఖిస్తూ గద్గదస్వరంతో - అమ్మా మీరు విచారించకండి. శ్రీరాములవారు వెంటనే వచ్చేస్తారు. ఇక

నాకు సెలవు. శ్రీరాములవారు నాకు తన ఉంగరాన్ని గుర్తుగా ఇచ్చినట్లు ఏదైనా గుర్తు మీద గూడా శ్రీరామునికి యివ్వడానికి ఇవ్వండి - అని అన్నాడు.

వెంటనే శ్రీజానకి తన శిరస్సులోని చూడామణిని తీసి ఇస్తూ హనుమా, శ్రీరామునకు ఈ గుర్తునిచ్చి వెంటనే రావలసి నదిగా చెప్పి, అని అన్నది.

నతమస్త కుడై చేతులను చాచి హనుమాన్ ఆచూడామణిని తీసుకున్నాడు. అప్పుడు సీతమ్మ - నాయనా హనుమా? ఇంతటి సముద్రాన్ని గడతీతుడు, మీ తండ్రి వాయువు నీవు, తప్ప మరి నాల్గవారెవ్వరూ దాటరేరగదా? వానరు లందరూ ఇక్కడికి ఎలా వస్తారు? అందరూ నీతో సమానమైన బలవంతులు కాదుకదా? అని పలికింది.

హనుమాన్ - అమ్మా, మీరు ఈ విషయాన్ని గురించి విచారించరండి. మామల్లాన్ని అడ్డుపరచడానికి సముద్రానికి శక్తి ఎక్కడవుంది? అమ్మా, అవసరమైతే మేము సముద్రాన్ని ఎండిబెట్టగలము. త్వరలో లంకలో అంతటా వానరులను మీరు చూస్తారు. ఇంక ఆశీర్వాదించి నాకు సెలవు ఇవ్వండి, అని అన్నాడు.

జానకి - నాయనా? నీకు సదా యుద్ధంలో విజయం చేకూరుగాక, అజరామరడవు అవుగాక. నీ సమూహ శరీరం ప్రజలతో సమానంగా వుండుగాక, గిన్నె ఎప్పుడూ ఎవరూ

పరాజితుణ్ణి చేయజాలరు. నీవు శ్రీరామునకు ప్రాణ ప్రియు  
డవు అవుగాక. జగత్తంతా నీకిర్తి వ్యాపించుగాక, సూర్య  
చంద్రులున్నంతవరకు నీసుకీర్తి సుస్థిరంగా వుండుగాక.  
వెంటనే తిరిగి వస్తాననే ఆశతో వెళ్ళమని అనుమతి ఇస్తున్నాను  
అని అన్నది.

సీతమ్మ దగ్గర సెలవుతీసుకొని హనుమ ఆమె  
పాదాలకు మాటి మాటికి నమస్కరించి, త్రైరామునిచెంతకు  
చేరడానికి ప్రయాణమైనాడు.

## హ ను మం తు ని గు ణ గా న ము

రామపూజార్తి పరఉపకార్తి మహావీర బజరంగబలీ!  
సద్ధర్మచార్తి, సద్బ్రహ్మచార్తి, ....  
జ్ఞానగుణసాగర, రూపఉజాగర, ....  
శంకర సువనా, సంకటమోచన, ....  
కేశరినందన, కలిమలభంజన! ....  
రాఘవదూతా, జయహనుమంతా, ....  
అంజనినందన, అసురనికందన, ....  
మంగల మారుతి, మారుతినందన, ....  
జయరణధీరా, జయరణరోరా, ....  
జయబలభీమా, జయబలధామా, ....

# రామభక్త హనుమాన్

9

భృత్యకార్యం హనుమతాకృతం సర్వమశేషతః ।  
సుగ్రీవస్యే దృశోలోకే నభూతో నభవిష్యతి ॥  
అహంచ రఘువంశశ్చ లక్ష్మణశ్చ కపీశ్వరః ।  
జానక్యా దర్శనేనాద్య రక్షతః స్మో హనుమతా ॥ \*

జగత్తునందు సేవకులు మూడురకాలుగా వుంటారు. స్వామి అప్పగించిన కార్యంతోపాటు మిగతా కార్యములను. గూడా కౌశలంగా నెరవేర్చువారు ఉత్తమసేవకులు. స్వామి అప్పగించిన పనిని పూర్తిచేసుకొని వచ్చువారు మధ్యములు శక్తిసామర్థ్యాలు కలిగివుండిగూడా స్వామికార్యాన్ని చక్కగా చేయక బొత్తిగా వెట్టిచాకిరి అనిభావించి త్రోసిపుచ్చుతారో అట్టివారు అధములు. మన హనుమ శ్రీరామునకు ఉత్తమోత్తమ సేవకుడు. అందుకేశ్రీరాముడు అతనిపట్ల కృతజ్ఞత తెలుపుతూ — హనుమా? నేను నీ ఉపకారాలనుంచి జన్మ జన్మాంతరాలకి విముక్తుడను కాజాలను, అని అన్నాడు.

---

\* శ్రీరాముడు అంటున్నాడు — హనుమాన్ సుగ్రీవుని సేవాకార్యాన్ని పూర్తిగా నెరవేర్చాడు. జగత్తులో ఇలాంటి సేవకుడు అద్యవధి జన్మించ లేదు. జన్మించడు గూడాను. జానకినిచూచి ఆమెజాడ తెలుసుకొని నన్ను నా వంశాన్ని. లక్ష్మణుని. సుగ్రీవుని, అందర్ని హనుమ రక్షించాడు,

శ్రీహనుమ లంకనుకాల్చి, అచటి రహస్యములనన్నిటినీ తెలుసుకొని, జానకిదగ్గర గుర్తుగా చూడమని తీసుకొని, ఆశీర్వాదాన్ని పొంది సముద్రాన్ని దాటి తిరిగి వస్తున్నాడు. సముద్రపు ఒడ్డున కూర్చొనివున్న జాంబవంతుడు మిగతా వాసరులు హనుమను సంతోషంగా రావడంచూచారు. ఆయన ముఖాకృతిని చూచి కృతార్థుడై సీతమ్మను చూచి వస్తున్నట్లు భావించారు. అందరూ ఆయనకి హృదయపూర్వకంగా అభినందనలు అందజేశారు. ఆయన కెద్దవారికి నమస్కరించాడు. తోటివారిని కొగిలించుకున్నాడు, చిన్నవారిని ఆశీర్వదించాడు. ఎంతో ఉల్లాసంగా “నేను సీతమ్మను చూచి వచ్చాను. సీతమ్మ దర్శనంచేత నా జీవితం సార్థకమయిందని సీతమ్మనుదర్శించనివారి జీవితం జీవితమేగాదు,” అని మొదటి నుంచి చివరిదాకా తన వృత్తాంతాన్నంతా వినిపించాడు. వాసరులందరూ విని మిక్కిలి సంతసించి ప్రసన్నవదనాలతో శ్రీరాముని దగ్గరకు చేరడానికి ప్రయాణమైనారు. మార్గమధ్యంలో సుగ్రీవుని తోటను చెల్లాచెదరుగాచేసి శ్రీరాముని దగ్గరకు చేరి నమస్కరించి, నేను “సీతమ్మను లంకలో చూచి వచ్చాను” అని అన్నాడు.

ఈమాటవినేసరికి శ్రీరామునినోట మాటవెలువడలేదు. నేత్రాలనుంచి ప్రేమాశ్రువులు ప్రవహించాయి. వాక్కునకు గద్గదం ఏర్పడింది. శరీరమంతా పులకితమైంది. ఎంతో కష్టం మీద హనుమా! నిజంగానే సీతమ్మను చూచావా? ఆమె ఎలా

వుంది? ఎక్కడ వుంటున్నది? కృశించిపోలేదుగదా? ఆమెకు రోజులు ఎలా గడుస్తున్నాయి? రాక్షసుల మధ్య ఎలా జీవిస్తున్నది? రాక్షసులు ఆమెను కష్టపెట్టుటలేదుగదా? నన్ను స్మరించుతున్నదా? నాగురించి నిన్ను ఏమి-ఏమి అడిగింది పవనతనయా? నా ప్రియురాలి సవాచారాన్ని సవిస్తారంగా వినిపించు” అని అన్నాడు.

హనుమాన్ సీతమ్మను దర్శించినప్పటినుంచి ఆమెకు అమితమైన భక్తుడై నాడు. శ్రీరాముని ప్రశ్నలను విని ముందుగా సీతమ్మ నివసిస్తున్న దిక్కునకు నమస్కరించి-ప్రభో, నేను సీతమ్మను లంకలో శింశుపా వృక్షంక్రింద మలిన వస్త్రమును ధరించివుండగా చూచాను. నిరంతరమూ ఏడుస్తూ వుండడంచేత ఆమె కమలములవంటిరెండు నేత్రాలు ఎండిపోయాయి. ఆమె అందమైన ఉంగరములు తిరిగిన నల్లని తలనీలాలు దువ్వుకొనకపోవడంచేత మలినంగానూ చిక్కుబడి జడలుమాదిరిగా వున్నాయి. ఆమె నిరంతరమూ మీనామాన్ని స్మరిస్తున్నది. హృదయంలో మీమనోహర మూర్తిని ధ్యానిస్తూవున్నది. ఆమె తపస్సుకి, కరుణకు సజీవ మూర్తిలాగా కనుపెస్తున్నది. విరహానికి ప్రతిరూపంగావుంది. ఆమె అవయవాలన్ని మిక్కిలి కృశించిపోయాయి. ఆమె ప్రతిశ్వాసకు రామనామాన్ని జపిస్తున్నది. జగజ్జనని దర్శనంచేత కృతార్థుడడై నాను. సీతమ్మముందుగా నన్నునమ్మలేదు. రామకథ వినిపించి, శపథంచేసి మీ ఉంగరాన్ని చూపించగా

అప్పుడునమ్మింది. ఆమె ఏడుస్తూ తనకథను వినిపించింది.  
 ప్లభో? నేను సీతమ్మ అజ్ఞను తీసుకొని ఫలాలును తిన్నాను.  
 అశోకవాటికను చిందరవందరగా చేశాను. నన్ను చంపడానికి  
 రావణుని సైన్యం వచ్చింది. వారితో యుద్ధం చేశాను. రావణుని  
 కుమారుడైన అక్షయుని యుద్ధంలో చంపాను. ఇంద్రజిత్తు  
 వచ్చి నాగపాశంచేత బంధించి రావణుని రాజసభలోకి నన్ను  
 తీసుకొని వెళ్లాడు. రావణుడు నన్ను చంపివేయమని ఆజ్ఞ  
 పించాడు. కాని అతని చిన్నతమ్ముడు విభీషణుడు గొప్ప  
 మహాత్ముడు, ధర్మాత్ముడు, మీసట్ల భక్తిభావం కలిగినవాడు.  
 అతనిలో రాక్షసలక్షణం ఎక్కడా లేదు. అతను దూత  
 అవధ్యుడని చెప్పగా రావణుడు నాతో కు సంఘం అంటించి  
 వదిలివేశారు. నేనులంకను తగులబెట్టి సీతమ్మ పాదాలకి  
 నమస్కరించి సెలవు తీసుకున్నాను. నా గమనాన్ని విని  
 ఏడుస్తూ మీసాదాలకి నమస్కరించి వెంటనేవచ్చి తనను  
 రక్షించమని కోరారు. ఈచూడామణిని గుర్తుగా ఇచ్చారు,  
 అని చూడామణిని రామునిచేతిలో వుంచాడు. క్రీరాముడు  
 ఆచూడామణిని హృదయానికి హత్తుకొని భోరు, భోరున  
 విలపిస్తూ పలుమారులు నేత్రస్పర్శగావించి కన్నీటితో  
 సుగ్రీవునితో అన్నాడు—కపిరాజ్, ఈరోజున ఈచూడామణిని  
 పొందడంచేత సాక్షాత్తు సీతమ్మను పొందినట్లుగా నాకు  
 ప్రసన్నత కలుగుతున్నది. సుగ్రీవా! ఈరత్నం  
 సముద్రాన్నుంచి వెలువడింది. దేవతలు దీన్ని విదేహరాజుకు

ఇచ్చార. ఈ చూడామణి సీతమ్మకు శిరోభూషణంగా వున్నప్పుడు ఎన్నోసార్లు స్పర్శించాను. కాని ఈరోజు దీన్ని సీతనుండి వేరుగా స్పర్శించవలసివచ్చింది. అని అంటూ మూర్ఛితుడై నాడు. సుగ్రీవుడు— రాఘవా! సీతమ్మజాడ తెలియక ఇంతవరకు చింతించాము. కాని ఇప్పుడు సీతమ్మ జాడ తెలిసింది. మేము అసకంభ్యాగా వానరులన వున్నాం గదా. మేమంతావెళ్ళి లంకనుచుట్టుముట్టి సీతమ్మను తీసుకొని వస్తాము, అని ఓదార్చి ధైర్యంచెప్పాడు.

ఇదివిని శ్రీరాముడు విలపిస్తూ — ఈ దుష్కరమైన కార్యాన్ని హనుమ చేశాడు. హనుమ తప్ప దేవతలు, యక్షలు, గంధర్వులు మొదలగువారెవ్వరూ ఈకార్యాన్ని సాధించలేరు. శతయోజన సముద్రాన్ని దాటేశక్తి గరుత్మంతునికి, హనుమకు. వాయుదేవునకు మాత్రమేవుంది. సీతజాడ తెలుసుకుని వచ్చాక హనుమ నన్ను కొనేశాడు. ఋణగ్రస్తునిగా చేశాడు. అతనికి నేను ఎన్నటికి ఋణపడే వుంటాను. ఉపకారం చేసినవానికి ఎప్పుడైనా ముప్పువస్తే ప్రత్యుపకారం చేయవలసిన అవసరం ఏర్పడుతుంది. హనుమకు ఏదైనా ముప్పురావాలని నేనుకోరడంలేదు. అతనిఉపకారాలు నాపైన ఎప్పుడూ వుండుగాక. అతని ఋణాన్నుంచి నేను ఎన్నటికి ఋణరహితుణ్ణి కాజాలను, అని అన్నాడు.

భగవంతుని మాటలను బద్ధహస్తుడై, తలవంచుకొని మిక్కిలి సంకుచితుడై కన్నీటితో హనుమ వింటూవున్నాడు.



భగవాన్- హనుమ నిజంగా సీతమ్మజాడ తెలుసుకొని  
నాప్రాణాలను కాపాడాడు. అతను నన్నే కాదు, మా లక్ష్మణ,  
భరత, శత్రుఘ్నులను, మా తల్లులను అందర్ని రక్షించాడు.  
అతను చేసిన ఉపకారానికి ఏమి బహుమానమిచ్చినా  
సరిపోదు. అయినా ఇవ్వడానికి నాదగ్గర ఏముంది? ప్రస్తుతం  
నా దగ్గర ఒక కౌగలంతమాత్రమేవుంది. నేను ఇతనికి నా  
ప్రగాఢమైన కౌగలంత నిస్తాను అని శ్రీరాముడు హనుమను  
గట్టిగాతనగుండెకు హత్తుకున్నాడు. శ్రీరామునిసుఖప్రదమైన,  
త్రితాపములను హరించు ఆలింగనమును పొంది హనుమ  
తనకు సర్వమూ లభించినట్లుగా మురిసిపోయినాడు.

తరువాత సైన్యసన్నాహాలు జరిగాయి. సైనికులంతా  
సముద్రపు ఒడ్డుకి చేరారు. ఈ సైన్యమంతా సముద్రాన్ని  
చాటిఎలా వెళ్ళడం అని దిగులు కలిగింది. ఆదేశమయంలో  
విభీషణుడు వచ్చి భగవానుని ఆశ్రయించాడు. విభీషణుడు  
చెప్పగా భగవాన్ సముద్రాన్ని పార్థించాడు. సముద్రుడు  
సేతువుని నిర్మించమని సలహా ఇచ్చాడు. వానరులు సముద్రం  
పైన సేతువుని నిర్మించ నారంభించారు. నల-నీలులకు వారు  
చేతులతో వేసిన రాళ్లు మునగవు, అని మహర్షులశాపంవుంది.  
సముద్రుని ద్వారా ఈవిషయం తెలుసు కొని భగవాన్ నల -  
నీలులను వంతెనకట్టమని ఆదేశించాడు. హనుమ అందరికి  
మేటిగావుండి పనులు చేయిస్తున్నాడు. వానరులందరూ  
మిక్కిలి ఉత్సాహంతో పర్వతాలనూ చెట్లనూ తీసుకొనివచ్చి

సముద్రంలో వస్తున్నారు. పని చేయునపుడు వినోదంగా  
 వంటే పని చురుకుగా సాగుతుంది. వానరులు తమచాంచ  
 ల్యాన్ని చూపేవారు. రాళ్ళను తెచ్చి ఎత్తుమీదినుంచి సము  
 ద్రంలోకి విసిరే వారు. సముద్రంలోని నీరు చిందేది,  
 చాలామంది వానరులు తడిసిపోయే వారు. ఇతరులు వారిని  
 చూచి నవ్వుతుండేవారు. అప్పుడు హనుమవారిని మందలించి  
 సోదరులారా? మీరు మీస్వభావగత చాపల్యాన్ని చూపకండి.  
 మెల్లగా రాళ్ళను తీసి కొల వచ్చి వుంచండి. పనిచేయునప్పుడు  
 ఎక్కువగా వేళాకోళం పనికి రాదు. వంతెన నిర్మాణ  
 కార్యక్రమాన్ని ముందు కొనసాగనిప్పండి. తరువాత మీరు ఇష్టం  
 వచ్చినట్లు అడుతొందుల గాక అన్ని అనేవాడు.

ఈవిధంగా హనుమ వర్త్యవేక్షణలో సేతునిర్మాణ  
 కార్యక్రమం కొనసాగింది.



# శ్రీరామప్రియ హనుమాన్

10

ధర్మం భజస్వ సతతం ప్రాణీహింసాంపరిత్యజః।  
సేవస్య సాధుపురుషాన్ జహి సర్వేన్ద్రియాణిచ॥  
పరిత్యజస్వ సతత మన్యేషాం దోషకీర్తనం।  
శివ విష్ణోది దేవానాం సేవాంకురు సదాకపి॥

భగవంతుడు ఎల్లప్పుడూ భక్తులకు హితము చేయుటకు తత్పరుడై వుంటాడు. ఆయన భక్తులలో ఏవిధమైనదోషాన్ని ఉండనీయడు, ఆయన తన భక్తుల కొన్ని కోరికలను పూర్తి చేసి, కొన్నిటిని నచ్చజెప్పి, కొన్నిటిని చూపించి, పూర్తిగ నశింపజేస్తాడు. ఇందుకే ఆయనను భక్తానుగ్రహకాతరుడు అని అంటారు.

సముద్రపు ఒడ్డుకి వానర సైన్యం చేరింది. విభీషణుడు శ్రీరాముని చరణములను ఆశ్రయించాడు. విభీషణుని సలహా ననుసరించి శ్రీరాముడు సముద్రాని ప్రార్థించాడు. కాని ఆయన రాలేదు. శ్రీరాముడు బాణాన్ని సంధించేసరికి

---

❖ శ్రీరాముడు హనుమకు - ఒకచేద్రాన్ని ఆచరించు, ప్రాణులను హింసించకు, సాధువులను సేవిచు, ఇంద్రియములను విడిచి వశం చేసుకో. ఇతరుల దోషాలను కీర్తించుట మానుము. శివ విష్ణువు మొదలగు దేవతలను పూజించుము, అని ఉపదేశించాడు.

సముద్రీడు భయభీతుడై పృథువుని శరణు వేడుకున్నాడు. ఆయన సలహాపైన నల—నీల వానరులద్వారా సముద్రం పైన సేతునిర్మాణకార్యక్రమం కొనసాగుతున్నది. వానరులు మిక్కిలి ఉత్సాహంతో వున్నాడు. తమలో తాము పందెములు వేసుకుంటూ ఒకరికంటే ఒకరు ముందుకు వెళ్ళడానికి ప్రయత్నిస్తున్నారు. తొలిరోజున 14 యోజనాల వంతెన నిర్మించారు. హనుమ — సోదరులారా? ఇలా అయితే ఎలా? ఇంకా శ్రమచేయాలి, వానరులు ఇంకా ఉత్సాహాన్ని చూపారు. రెండవరోజున 20 యోజనముల వంతెన నిర్మించారు. హనుమ — సోదరులారా? శ్రమచేశారు కాని కొద్దిగా మిగిలి పోయింది. ఇంకా కొంచెం సాహసాన్ని చూపండి. ఇందుకు వానరులు ఉదయమేలేచి మూడవరోజున 21 యోజనాల వంతెన నిర్మించారు. హనుమ — సోదరులారా! ఇంకొంచెం కష్టపడండి, అని అన్నాడు. అప్పుడు నాల్గవరోజున 22 యోజనాల వంతెన నిర్మించారు. ఐదవరోజున హనుమ — ఏమైనాసరే, ఛరోజు వంతెన పూర్తికావాలి, అని పలుకగా వానరులు తమ పూర్తిబలాన్ని చూపి 23 యోజనాల వంతెన నిర్మించారు. ఈవిధంగా సేతు నిర్మాణ కార్యక్రమం నెరవేరింది.

సముద్రంపైన సేతువునిచూచి శ్రీరాముడు ప్రసన్నుడై అందరితో అన్నాడు — శతయోజనాల పొడవు, పది యోజనాల వెడల్పుగల సముద్రంపైన సేతువుని నిర్మించ

డాన్ని చూచి నేనుమక్కిలి సంతసించుచున్నాను. ఈవంతెనను ప్రారంభించడానికి ముందుగా భగవాన్ శంకరుని స్థాపించా లని నాఅభిప్రాయం. మీరందరూ ఏమంటారు?

అందరూ ఒక్కమ్మడిగా - ప్రభో! శివుని ప్రతిష్ఠ చాలా పవిత్రమైనది. శివుని ప్రతిష్ఠవలన జగత్తునకు ఎ.తో ఉపకారం కలుగుతుంది. శివునిదర్శించి ప్రజలు ఈభక్తి, సాగరాన్నుంచి తరిస్తారు. ఆలస్యం చేయరాదు, అని. అన్నారు.

అందరి సలహాపైన శ్రీరాముడు చాలామంది మహర్షులను పిలిపించి ప్రార్థించాడు - మహర్షులారా ఇక్కడ ఒక శివలింగాన్ని ప్రతిష్ఠించాలని నాకోరిక. మీలో కర్మకాండలోనిష్ఠాతులైనవారు ఈకార్యక్రమాన్ని నెరవేర్చండి.

మహర్షులు - భగవన్! కర్మకాండలో చాలామంది పండితులున్నారుకని ఈప్రతిష్ఠా కార్యక్రమాన్ని లంకేశ్వరు డైన రావణునిచేత చేయించితే బాగుంటుంది, అని అన్నారు

శ్రీరాముడు - మునులారా, రావణునకు నాకు బద్ధ వైరమున్నదిగదా? ఆయన నా ఈ కార్యక్రమానికి ఎందుకు వస్తాడు?

మునులు - వైరంవేరు, ప్రతిష్ఠా కార్యక్రమంవేరు. శత్రువైనా, మిత్రుడైనా, ఉన్నత కుటుంబీకుడైనా, నిమ్మ

కుటుంబీకుడై నా, రోగి చూడమనివస్తే చూడడం వైద్యుని  
ధర్మంకదా. ఏవిధమైన భేదభావం లేకుండా వారి ఇంటికి  
వెళ్ళాలి. ఈవిధంగానే ప్రతిష్ఠకొరకు కర్మకాండ చేయించేవ్యక్తి  
భాళీగావుంటే వస్తాడు, శివుని ప్రతిష్ఠ చాలా పవిత్రమైనది.  
రావణుడు శివభక్తుడు. మీరు కబురు చేయగానే వస్తాడు.

శ్రీరాముడు విభీషణు సలహాతో ఒకవ్యక్తిని రావణుని  
దగ్గరకు పంపాడు, శివుని ప్రతిష్ఠవిని రావణుడు తన

---

## సూచన

పిజీల సంఖ్యలో పొరపాటులున్నవి. వాటిని దృష్టిలో  
పెట్టుకొనకుండ ఆధ్యాయములు వరుసగ చదువుకొన  
ప్రార్థన.

---

శివుని ప్రతిష్ఠ జరగాలి. శ్రీరాముడు - ఓ ఆచార్యప్రవరా? హనుమ కాశీనుంచి శివలింగాన్ని తీసుకొనిరావేదు ఇప్పుడు ఏం చేయాలి?

ఆచార్యుడు - ప్రతిష్ఠ కడేనమయంలో జరిగిపోవాలి. అయితే ఒకపని చేయండి. సీతమ్మను స్వయంగా సైకత శివలింగాన్ని చేయమనండి. దాన్ని ప్రతిష్ఠించుదాం.

ఆచార్యుని ఆదేశాన్ననుసరించి శ్రీరాముడు అలాగే చేశాడు. సీతమ్మ సైకతలింగాన్ని చేసింది. శ్రీరాముడు యథావిధిగా ప్రతిష్ఠ చేశాడు.

ఇంతలో కాశీనుంచి హనుమాన్ శివలింగాన్ని తీసుకొని వచ్చాడు. శివునిప్రతిష్ఠ జరిగి పోయింది. తరుతీసుకొనివచ్చిర శివలింగం వ్యర్థమయిందని, తనకు కీర్తి లభించలేదని దుఃఖితుడై శ్రీరామునితో రామా? నేను నా సంపూర్ణజీవితాన్ని మీ సేవకి అర్పించాను. మీకు సేవచేయకమీ నాలక్ష్యము. ప్రస్తుతం మీకు నాసేవ అంగీకారంగా లేవనిపిస్తున్నది. సేవకుని సేవను స్వీకరించనప్పుడు అతని జీవితం వ్యర్థమవుతుంది. నేను జీవించుటవలన ఏమీ లాభంలేదు. గనుక ప్రాణాలను వదులుతాను, అని అన్నాడు.

శ్రీరాముడు - నాయనా? సేవకుని పని స్వామి ఆదేశాన్ని పాటించటమే, దానికి ప్రయోజనమేమైనావున్నదా లేదా అనే విషయాన్ని స్వామి నిర్ణయిస్తాడు.

హనుమ — మహారాజ్? అయినా అందరికీ తాముచేసిన పనికి ఫలితం లభించాలని కోరిక వుంటుందిగదా? కార్య సఫలత దాని నద్వినియోగంపైనే ఆధారపడివుంటుంది.

భగవాన్ — చూడు నాయనా? మనంచేసిన పనికి మనకు గొప్పకీర్తి లభించాలి అనే భావనగూడా దేహభి మానానికి సూక్ష్మరూపమే. అయితే ఒకవనిచెయ్యి. నీవు మహాబలవంతుడివిగదా. అన్ని శాస్త్రాలలో పండితుడివి, ఈ శివలింగాన్ని తీసి నీవు తీసుకొనివచ్చిన శివలింగాన్ని ప్రతిష్ఠించు. నాకు వివిధమైన అధ్యంతరమూలేదు.

అప్పుడు హనుమ తనతోకకి శివలింగాన్ని చుట్టి తీయడానికి ప్రయత్నించాడు. కాని లింగం కొంచెంగూడా కదలలేదు. హనుమ ఎంతగానో దుఃఖించాడు, శ్రీరాముడు మెల్లగా ఇలా నచ్చజెప్పాడు. హనుమా? నాకు మూడుకాలాల విషయాలు తెలుసు. ఈజీవుడు కర్మలకి అధీనుడై జన్మిస్తూ మరణిస్తూ వుంటాడు. వ్యారథ్యానికి బద్ధుడై స్వర్గ నరకాలకు వెళ్లుతాడు. ఈప్రాపంచిక పేరు ప్రతిష్ఠలు అసత్యములైనవి. అశాశ్వతములైనవి. నీవు మాన మర్యాదలకు లోనుగాకు సచ్చిదానంద స్వరూపమైన స్వయంప్రకాశమైన ఆత్మయాండు రమించు.

హనుమ-అయితే వ్రోహ్? మాకర్తవ్యమేమిటి? మేము ఏమిచేయాలి? ఏమి చేయరాదు?

అప్పుడుభగవాన్-నీవుఈకార్యములను చేయవచ్చును.



1 - ధర్మమే అన్నిటిని ధరించివుంది. ధర్మాన్ని రక్షించినవారిని ఆరక్షిత ధర్మము రక్షిస్తుందికూడాను. ఇందు చేత ఎన్నడూ స్వధర్మాన్ని విడువరాదు, నిరంతరమూ ధర్మాన్నే ఆచరించాలి, అనుష్ఠించాలి.

2 - ఇతరులను హింసించడమే మహాపాపం. దేహాదు లందు మమకారమున్నవారే హింసిస్తారు. గాన దేహాదులందు మమకారాన్ని పెంచుకొనరాదు. ఏప్రాణిని ఎట్టిస్థితిలోనూ కష్టపెట్టరాదు.

3 - సాంసారిక పురుషులతో సహవాసంచేయడంచేత సంసారబంధం ప్రబలమవుతుంది. సాధుపులదగ్గర ఎల్లప్పుడూ భాగవత కథలు వినబడుతాయి. గాన వాటివలన సాంసారిక బంధనములు చిన్నాభిన్నమైపోతాయి. ఇందుకుగాను ఎల్ల వేళలా సాధుసజ్జన పురుషులను సేవించాలి.

4 - ఈ ఇంద్రియాలే మనలను చెడుమార్గంవైపు తీసుకొనివెళ్తుతాయి. సాంసారికవిషయాలవైపుకి ఆకర్షిస్తాయి గనుక ఇంద్రియములను వశపరచుకోవాలి.

5 - తెల్లనివస్త్రంపైన ఎలాంటి రంగువేస్తే అలాగే కనిపిస్తుంది. నీవు ఇతరుల దోషాలను తలుస్తూవుంటే వాటి ప్రభావం నీమనస్సుపైన గూడా పడుతుంది. గాన ఇతరుల దోషచింతనకు దూరముగావుండు.

6 - మానవుడు ఎవరిని సేవిస్తాడో, పూజిస్తాడో వారి గుణాలు అతనికి అబ్బుతాయి. శ్రద్ధకల్గినవాడికి జ్ఞానం కలుగుతుంది, గాన శ్రద్ధగా భక్తితో శివునిగావి. విష్ణువునిగాని నిత్యమూ నియమంగా పూజించు.

7 - అసత్యమే మనలను అధర్మంపై పు తీసుకొని వెళుతుంది, సత్యమును మించిన ధర్మమేలేదు, గాన నిరంతరమూ సత్యమునే పలుకుము.

8 - మానవుడు ప్రాపంచిక విషయాలకి లోనై నాకు ఇది లభించలేదు, అది లభించలేదు, అని దుఃఖిస్తాడు. విషయములను ధ్యానిస్తూవుండడంచేత మనస్సు విషయాలకు వశమవుతుంది. విషయములను చింతించుట చేత ఆశాంతి కలుగుతుంది. గాన విషయచింతన వదిలి నిరంతరమూ జీవాత్మ పరమాత్మల కలయికగురించి ఆలోచించు.

అప్పుడు హనుమాన్ - ప్రభో? మాకు మా ఎదుట ప్రత్యక్షంగా కనబడుతున్న ఈ ప్రపంచమే సత్యంగా భాసిస్తున్నది, అని అన్నాడు.

భగవాన్- నిజానికి ఈ జగత్తు నీకు భాసిస్తున్నట్లుగా లేదు. ఇదంతా భ్రమ. భ్రమచేత సర్పం కాక పోయినప్పటికీ రజువు వలదు సర్పభ్రమ కలుగుతుంది. వెండి కాక పోయినా ముత్యపు చిప్పలో వెండి ఉన్నట్లు భ్రమకలుగుతుంది. ఈ భ్రమ మోహం చేత కలుగుతుంది.

హనుమాన్ - ప్రిభో! ఈ జీవుడు నానా యోనులందు  
ఎందుకు నంచరించుతాడు?

భగవాన్—నాయనా? ఇందుకు మూలకారణం భ్రమే. భ్రాంత  
పురుషునకు వివిధ విషయములందు అనురాగ మేర్పడు  
తుంది. ఒకరిపట్ల ద్వేషమేర్పడడం సహజమేగదా. ద్వేష  
మంటేనే సంసారముగదా. ఈ రాగద్వేషాలకు వశీభూతుడై  
ధర్మా ధర్మాల సుడిగుండంలో చిక్కుకొనిపోతూ వుంటాడు.  
ఇందువలన ధర్మానికి ఉన్నతయోని అధర్మానికి నిమ్న  
యోని లభిస్తుంది. జీవుడు ఒకప్పుడు స్వర్గంలోకి వెళుతాడు.

హనుమాన్ - ప్రిభో! జీవుడు ఈ శరీరంతో సుఖాన్ని  
ఎలా పొందగలడు?

భగవాన్—నాయనా? అల్పంలో లేదు. సుఖం లేనే లేదు సుఖం పూర్ణం  
లోనే వుంది. అనిత్యంలో సుఖం లేదు. నిత్యంలోనే సుఖం వుంది.  
ఈ దేహం అనిత్యమైనది. నీవే ఆలోచించు, ఈ శరీరం  
దుఃఖాలయము, అశాశ్వతమైనది. దోషభూయిష్టమైనది. ఈ  
శరీరానికి చందన, అగరు, పన్నీరు, కస్తూరి మొదలైన  
సుగంధిత వస్తువులను ఉపయోగించుతాముకాని, శరీర  
సంపర్కం కలిగినవెంటనే అవిగూడా దుర్గంధంగా  
మారిపోతాయి. కమలా ఫలాలు, ద్రాక్ష ఎంతో సుగంధంగా  
వుంటాయి, కాని శరీరస్పర్శ కలుగగానే దుర్గంధపూరితమైన  
విష్టగా మారిపోతాయి. వట్టివేళ్లు, మొగలి, గులాబీజలం

ఎంతో సువాసనగా వుంటుంది కాని శరీరస్పర్శకి దుర్బంధిత  
 మైన మూత్రంగా మారిపోతుంది. అత్తరు, పన్నీరు చల్లిన,  
 తెల్లగావున్న వస్త్రాలైనా శరీరంలోని చెమటకి దుర్వాసన  
 చెందుతాయి. నాయనా? నీవే ఆలోచించు. ఏశరీర  
 సంవర్కంచేత మంచివస్తువులు గూడా చెడ్డగా మారిపోతాయో  
 సుగంధిత పదార్థాలుగూడా దుర్గంధితంగా మారిపోతాయో,  
 స్వచ్ఛవస్తువులు గూడా మలినమవుతాయో, అట్టి శరీరం వలన  
 సుఖం కలుగుతుందని ఎలా వూహించ గలవు? దేహధ్యాసయే  
 బంధనానికిమూలకారణము. శరీరంలో సుఖంలేదు. శరీరంతో  
 బాలకుడు గాను, యువకుడుగాను, వృద్ధుడుగాను, చివరికి  
 మృత్యువునిపొంది తిరిగి జన్మించడం ఇవన్నీ శరీర ధర్మాలు.  
 మనం అజ్ఞానంచేత ఇతరులను శత్రుమిత్రులుగా భావిస్తాము.  
 ఆత్మ ఒక్కటే అయినా బహు రూపాలు కలిగివున్నది.  
 ఒకప్పుడు స్త్రీగానూ, మరిఒకప్పుడు యాత్రీకుడుగానూ,  
 ఇంకొకప్పుడు రాజ్యాధికారిగానూ వుంటుంది. దాని యధార్థ  
 స్వరూపాన్ని గుర్తించనివారు భ్రమకి లోనౌతారు. ఒకేవ్యక్తి  
 నానారూపాలను ధరించి మానవులను భ్రమింపచేస్తున్నారన్న  
 రహస్యాన్ని గుర్తించిన వారు భ్రమకి లోనుగారు. అట్టివారు  
 దానిని ఒకేరూపంలోచూస్తారు. విభిన్న రూపాలలో చేసిన వారి  
 విభిన్నమైన వసుల ఒకేవిధంగా కనుపిస్తాయి. ఇందుకుగాను  
 ఒకపీశ్వరా? నీవు ద్వైధీభావాన్ని వదిలి అంతా ఆత్మవిస్తారమే  
 అని భావించు. ఈ శివలింగాన్ని నేనుతీసుకొని వచ్చాను. ఈ  
 ప్రకృతి జరుగలేదని దుఃఖించవద్దు.

హనుమ - ప్రిభో! నాకు కల్గిన భగ్మ తొలగిపోయింది. అయితే తమరు ఆదేశించినట్లు చేస్తాను, ఈశివలింగాన్ని ఏమి చేయమంటారు?

భగవాన్ - మేము ప్రతిష్ఠించిన శివలింగం ప్రక్కనే ఈ లింగాన్ని ప్రతిష్ఠించు. ఇది హనుమతేశ్వరుని పేరున ప్రసిద్ధి జెందుతుంది. రామేశ్వరుని తీర్థయాత్రకు వచ్చినవారు హనుమతేశ్వరునిగూడా దర్శించి యాత్రాఫలితాన్ని పొందుతారు.

భగవంతుని ఆదేశాన్ని అనుసరించి హనుమాన్ ఆ శివలింగ ప్రతిష్ఠ జేశాడు. ఆ శివలింగం ఇప్పుడు గూడా రామేశ్వర మందిరంలో శ్రీ రామేశ్వరునితో సమానంగా వుంది. యాత్రీకులు ఆ లింగాన్ని దర్శించి శ్రీరామునకు మిక్కిలి ప్రియుడే న హనుమంతుని అనుగ్రహానికి పాత్రులవుతారు.

ఈ విధంగా శ్రీ హనుమాన్ హనుమతేశ్వరుని ప్రతిష్ఠ, శ్రీరాముడు రామేశ్వరుని ప్రతిష్ఠ జరిపారు. తరువాత శివుని పూజించి వానరసైన్యమంతా లంకకి చేరింది.

శ్రీరామ జయరామ జయ జయ రామ

# సంజీవనీ ఆహారాహనుమాన్

11

కృతం హనుమతా కార్యం సుమహద్భువిదుర్లభమ్  
మనసాపి యదన్యేనస్మర్తుంశక్యం నభూతలే \* \*

స్వామికార్యాన్ని చేయడం నిజమైన సేవకులు తమ  
సౌభాగ్యంగా భావిస్తారు. స్వామిసేవ చేయడంలో పరమానం  
దానుభూతి కలుగని సేవకులు సేవకులుకారు. జీతంతీసుకునే  
దాసులుమాత్రమే. సేవకుడు దాసునకు కొంతతేడావుంటుంది.  
దాసుడు స్వార్థబుద్ధితో సేవచేస్తాడు, కాని సేవకునకు సేవ  
చేయడానికి అవకాశంలభిస్తేచాలు. అట్టివానికి సేవచేయడంలో  
ఒక అపూర్వమైన ఆనందానుభూతి కలుగుతుంది.

సేతువుద్వారా వానరసైన్యం లంకలోకి ప్రవేశించింది.  
ముందు అంగదుణి సందిదూతగా పంపారు. కాని రావణుడు  
అంగీకరించలేదు. యుద్ధం ప్రారంభమయింది. ప్రధాన  
సేనాపతులందరూ తమకు సరియగు వారితో యుద్ధం  
చేస్తున్నారు. రావణపుత్రుడైన ఇంద్రజిత్తును అంగదుడు  
ఎదుర్కొన్నాడు. వారిరువురిమధ్య భయంకర యుద్ధం  
సాగింది.

---

|| శ్రీరాముడు అన్నాడు - హనుమ చాలా గొప్ప పని చేశాడు.  
భూమిపైన ఇంత గొప్పపనిచేయడం చాలా కష్టమైనది. భూమండలంలో  
ఇతరులెవరూ మనస్సుతోటిహూడా ఇంతటి కార్యాన్ని పూహించలేరు.

ఇంద్రజిత్తు ఆలోచించాడు — ఈఅల్ప వీర్యులగు వాగరులతో యుద్ధంచేయడందేనికి? రామలక్ష్మణులను చంపిన యెడల యుద్ధమే సమాప్తమవుతుందిగదా, అని అనుకొని ప్రత్యక్ష యుద్ధాన్ని విరమించుకొని రాక్షసమాయను ఆశ్రయించి అకాశంలో దాగివుండి బాణవర్షం కురిపించాడు. అతనిబాణాలు వీరులకు తగులుతున్నాయి కాని అతడుమాత్రం కనుపించడంలేదు. రామ లక్ష్మణులను దృష్టిలో పెట్టుకొని బాణాలవర్షం కురిపించాడు. అవయవాలన్నీ బాణాలతోనిండి పోయాయి. బాణాలు తగలనిచోటఅంటూ ఎక్కడాలేదు. ఇన్నిబాణాలు తగలడంచేత శ్రీరాముడు మూర్ఛనునటించాడు. లక్ష్మణుడుకూడా మూర్ఛితుడైనాడు. ఇంద్రజిత్తు వారిని నాగపాశంచేత బంధించి బిగ్గరగా గర్జిస్తూ తండ్రిగారిదగ్గరకు వెళ్ళి — నాన్నగారూ, నేను మీశత్రువులను చంపి వచ్చాను, అనిఅన్నాడు. రావణుడు మిక్కిలిసంతసించి అతనిని ఎన్నో విధాల ఆశీర్వదించాడు.

శ్రీరామ లక్ష్మణులను మూర్ఛితులవడంచూచి హనుమ, నల, నీల మయేన్ద్ర, ధ్వివిదాది ముఖ్యవానరులు వారిచుట్టూ చేరి కూర్చున్నారు. సుగ్రీవుడు శోకవిహ్వలై నాడు. అతనిని చూచి మిగతా వానరులుకూడా దుఃఖితులై నారు.

ఇంతలో విభీషణుడువచ్చి అందరికి ధైర్యం చెప్పాడు. శ్రీరామ లక్ష్మణులు జీవించేవున్నారు. వారు నరరూపంలో నటన చేస్తున్నారు.



ఇదంతా రాక్షసమాయ, నాకు ఈమాయతెలుసు కొద్ది  
క్షణాలలో మీరు మేల్కొంటారు. ముందుగా శ్రీరామునికి  
తెలివివచ్చింది.

లక్ష్మణునికి తెలివిరా లేదు. శ్రీరాముడు కరుణస్వరంతో  
విలపించసాగాడు. ఆయనను చూచి వానరులందరూ విలపించ  
సాగారు. ఈవిధంగా అందరినీ విలపిస్తూ చూచి సుషేణుడు అనే  
వానరుడన్నాడు - శ్రీరామా? మీరు దుఃఖించకండి. రెండు  
ఓషధులున్నాయి, వాటిని తీసుకొనివచ్చినయెడల లక్ష్మణుని  
మూర్ఛ వెంటనే తొలగిపోతుంది, దేవాసుర సంగ్రామంలో  
దేవతల గురువు బృహస్పతిని చూచాను. దేవతలు మూర్ఛితు  
లైనప్పుడు ఆయన విశల్యకరిణి అనే ఓషధివేసి చికిత్స  
చేసెడివారు. మృతినొందినవారికి సంజీవనీ మూలికను వాసన  
చూపించి బ్రతికించేవారు. ఈరెండు ఓషధులను సూర్యో



దయానికి పూర్వమే తెప్పించిన లక్ష్మణుడు వెంటనే  
మేల్కొంటాడు. ఈ ఓషధులు మందరాచలంపై ననేవున్నాయి.  
ఎవరై నావెళ్ళి తీసుకొనివస్తే బాగుంటుంది,

సుగ్రీవుడు — పవనతనయుడొక్కడే ఈ పనిని చేయ  
గలడు. అతనికి బలము, ధైర్యము, సాహసము, ఉత్సా  
హము అన్ని గుణాలున్నాయి. శ్రీరామునిపట్ల అవిచలభక్తి,  
శ్రద్ధ అనురాగము కలదు. ఇతను ఈకార్యాన్నిచేసి మన  
అందరి దుఃఖాన్ని పోగొట్టుతాడు, అని అన్నాడు.

హనుమ-నాకు అసాధ్యమంటూ ఏదీలేదు. శ్రీరాముని  
అనుగ్రహమంటావుంటే అన్నిటినీ చేసేస్తాను. అయితే ఒక  
ఇబ్బందివుంది,

సుషేనుడు-ఏమిటి ఆ ఇబ్బంది?

హనుమ-ఈరెండు ఓషధులు నాకు తెలియవు. పొరపాటున  
ఒకదానికిబదులు ఇంకొకటి తీసుకొనివస్తే ఇబ్బంది కలుగు  
తుందిగదా?

సుషేనుడు-ఇందులో గుర్తించడానికి ఏముందర్యా?  
నీవు మందరాచలంపైకివెళ్లు, అక్కడఈఓషధులు అగ్నిజ్వాలలు  
మాదిరి వెలుగుతూ వుంటాయి. వాటిని తీసుకొనిరా.

హనుమ-అయితే, ఈ ఓషధులు ఎప్పుడూ వెలుగుతూ  
వుంటాయా?

సుషేణుడు - అవును, వెలుగుతూనేవుంటాయి. దురా  
చారులకు, పాపాత్ములకు, కలియుగ పురుషులకు అవి  
కనుపించవు. నీవు సదాచార సంపన్నుడవు, శ్రీరాముని  
సేవకుడవు, శాంతుడవు, తపస్సంపన్నుడవు గనుక అవి నిన్ను  
చూచి మిక్కిలి మురిసిపోతాయి, మెరిసిపోతాయి.

హనుమ - అయితే, ఇప్పుడే వెళతాను.

సుషేణుడు - నాయనా? సూర్యోదయానికి పూర్వమే  
రావాలి.

హనుమ - నేను ఇప్పుడే తిరిగివస్తాను, అని ఎగిరి ఒక్క  
క్షణంలో మందరాచలానికిచేరి చూశాడు. ఓషధులు వెలుగుతూ  
వున్నాయి. కొన్ని బంగారంతో సమానంగా, కొన్ని వెండితో  
సమానంగా, మరికొన్ని అగ్నిజ్వాలల మాదిరిగా మెరుస్తూ  
వున్నాయి. అదివ్య ఓషధులను చూచి వీనిలో “విశల్యకరణి”  
ఏదో “సంజీవని” ఏదో నిర్ణయించుకోలేకపోయినాడు. ఒక  
వేళ తీసుకొనివెళతాను. సుషేణుడు కాడంటాడు. తిరిగివస్తాను,  
రెండవసారిగూడా సరియైనది దొరకకపోవద్దు. నిజానికినేను  
పొరపాటు చేశాను. వైద్యరాజుని వెంట తీసుకొనివచ్చివుంటే.  
ఈఇబ్బంది వుండేదికాదు. ఆలోచించడానికికూడా వ్యవధిలేదు.  
సూర్యోదయం కానున్నది, గాన ఈపర్యతాన్నే తీసుకొని  
వెళతాను. సుషేణుడు స్వయంగా తనకుకావలసిన ఓషధులను

అపయోగించుకుంటాడు - అని ఆ పర్వతాన్ని తీసుకొని  
అయోధ్యామీదుగా వస్తావున్నాడు.

శ్రీరాముని వియోగంలో భరతునికి నిద్రపట్టక  
రాత్రులందు జాగరణచేస్తూ గడుపుతున్నాడు. రాత్రి  
12 గంటలకు మేల్కొని నిత్యకర్మచేసుకొని శ్రీరాముని  
పాదుకలసేవలో నిమగ్నతజెందేవాడు. రావణుడు సీతను  
అపహరించి తీసుకొనివెళ్ళాడు. శ్రీరాముడు వానర సైన్యంతో  
లంకకివెళ్ళి, రాక్షసులతో యుద్ధంచేస్తున్నాడు అనివిన్నాడు.  
భరతునికిగూడా సైన్యసమేతుడై యుద్ధానికివెళ్ళాలని కోరిక  
వుండేది. కాని శ్రీరాముని ఆజ్ఞలభించలేదు. సేవకునిధర్మం  
మిక్కిలి కఠినమైనది. అడుగు-అడుగునా స్వామిఆదేశానికై  
వేచివుండవలసివుంటుంది. భరతుడు అర్ధరాత్రివేళలేచి నిత్య  
కర్మ చేసుకోవడానికి వెళుతూవున్నాడు. అదేసమయంలో  
ఆకాశంలో ఎవరో పర్వతాన్ని తీసుకొని వెళ్ళడంచూచి  
అనుకున్నాడు - వీడు ఎవడో రాక్షసుడు వానర సైన్యంపైన  
పర్వతాన్ని వేయడానికి వెళ్లుతున్నాడు, అని పదునులేసి ఒక  
బాణాన్నివేశాడు. బాణంతగులగానే హనుమ పర్వతంతోపాటు  
భూమిమీదపడ్డాడు. పర్వతాన్ని పడిపోకుండా జాగ్రత్తగా  
పట్టుకున్నాడు, బిగ్గరగా శ్రీసీతారాం అని నామోచ్ఛారణ  
చేస్తున్నాడు.

శ్రీరాముని పావననామ సంకీర్తనముచే ప్రతిరోమము  
పులకితమయినది. ఆయన తనలో అనుకున్నాడు - అరేరే,

పెద్ద పొరపాటై పోయింది. ఇతడు చూడగా రామభక్తుడుగా  
వున్నాడు, అని అతనిదగ్గరకువెళ్లి - సోదరా! నీవుఎవరివి?

హనుమ - సోదరా? నేను పవనకుమారుడిని, నాపేరు  
హనుమాన్. శ్రీరాముని సేవకుడను, ప్రస్తుతం నేనుఎక్కడ  
వున్నాను. నన్ను పడగొట్టినవారెవరు?

సోదరా! నీవు అయోధ్యానగరంలో వున్నావు, అని  
అన్నాడు.

అయోధ్య పేరువినగానే హనుమ వులిక్కిపడి అయితే  
నేను నాస్వామిపురికి చేరానన్నమాట. తపస్వివేషంలోవున్న  
మీరు ఎవరండీ? నాస్వామి మాదిరిగా వున్నారు. నాస్వామి  
అనుజులైన భరతులవారు కాదుగదా?

తన పేరువినగానే భరతుడు హనుమకి నమస్కరించ  
బోయాడు. హనుమ ఆయనను కౌగలించుకొని - ఇదేమిటి  
మీరుచేస్తున్నది. నన్ను ఆశీర్వాదించండి. తమపరిచయం!

ఏదుస్తూ భరతుడు - ఓ కపిరాజా?

ఆమందభాగ్యుడను నేనే, శ్రీరామునకు ఏవిధంగానూ  
సహాయం చేయడంలేదు. నావల్లనే వారు అడవికివెళ్ళారు.  
వారు అడవికి వెళ్ళకుండావుంటే సీతాపహరణ జరిగేదికాదు.  
యుద్ధమూ జరిగేదికాదు. యుద్ధంలో సహాయంచేయకపోగా  
శ్రీరాముని కార్యానికి అంతరాయాన్ని కలుగచేస్తున్నాను.

నాయనా! నీవు ధన్యుడవు. అన్నివిధాల శ్రీరామునకు ఉపకరిస్తున్నావు. అయితే నాపేరు ఎలాతెలుసు? శ్రీరాముడు ఎప్పుడై నా నన్ను స్మరించుతున్నాడా?

హనుమ, దుఃఖంతో - మీరుధన్యులు. మీశీలనంకోచితగాధను గురించి విన్నదాని కంటే వందరెట్లు ఎక్కువగా కనుపిస్తున్నారు. అయ్యా? ఏమనిచెప్పను? శేషనాగుని మాదిరి రెండు నాలుకలున్నా మీపట్లగల శ్రీరాముని ప్రేమనువర్ణించలేను. మీరు స్మరిస్తున్నారా? అని అంటున్నారు. వారు అహర్నిశలు మీగురించి అనుకొంటూవుంటావుంటారు. ఆయనకి వనవాస దుఃఖమూలేదు, సీతాహరణ చింతకూడాలేదు. ఎల్లప్పుడూ మిమ్ములను తలచుకొని ఆయన నాసోదరుడు భరతుడు నాగురించి ఎంతో తపస్సు చేస్తున్నాడు. మీ గుణాలను వింటున్నప్పుడు మిమ్ములను చూడాలని కోరికవుండేది. శ్రీరాముడు నా ఈ కోరికను నేడు ఈవిధంగా నెరవేర్చాడు. నేడు నా జీవితం సఫలమయింది. నా రామభక్తి సార్థక్యమయిందిప్రభో? నాస్వామికి అనుజులవడంచేత నాకూస్వాములే,

భరతుడు - నాయనా? యుద్ధాన్ని గురించి వినిపించు శ్రీరాముడు, లక్షణుడు కుశలమేనా? యుద్ధంలో ఎవరి పక్షంపై చేయిగావుంది. యుద్ధంలో శ్రీరాముని ఎవరూ ఓడించలేరని నాకు నమ్మకంవుండనే వుంది.

హనుమ-అందరూక్షేమమే. రావణపుత్రుడు ఇంద్రజిత్తు

తన మాయచేత లక్ష్మణకుమారునికి స్పృహలేకుండా చేశాడు.

అయినకొరకే సంజీవనీమూలికను తీసుకొనిరమ్మనమన్నార్డు.  
మూలిక తెలియక పర్వతాన్నే తీసుకొనిపోతున్నాను.

భరతుడు - పవన కుమారా? పొరపాటైపోయింది.

నిన్ను శ్రీరాముని సేవకునిగా భావించలేదు. పరిచయం లభిం  
పాక ఏదో దుఃఖమూ, ఏదో సందేహము కలుగుతున్నది.

హనుమ - ఏమిటి సందేహం?

భరతుడు - హనుమా? చూడు, రాముని సేవకునకు  
ఎన్నటికీ పరాజయమంటూ వుండదుగదా. వుడినీవు ప్రదును  
లేని బాటానికి ఎలా పడిపోయావు?

హనుమ - ప్రభూ? మీరయథామే పలుకుతున్నాను.  
శ్రీరాముని సేవకుణి శ్రీరాముడు తప్ప మరెవ్వరూ పడగొట్ట  
కలరు. కాని భగవాన్ తన బట్టలను ఎల్లప్పుడూ పవిత్రంగా  
వుంచాలని అనుకుంటాడు. బట్టనిమనస్సులో అభిమానం  
కలుగగానే సేవకధర్మాన్నుంచి విర్రువైపోతాడు. అభిమాన మే  
గవంతునికి ఆహారము. అయిన ఇతరుల అభిమానాన్ని  
విపొందించి నాశనంచేస్తారు. కాని సేవకుని మనస్సులో  
లిగిన అభిమానాన్ని ఏదో ఒకనెప తో వెంటనే పోగొట్టుతాడు.  
ఇది తన సేవకునిపట్లవుండు భగవదనుగ్రహం. అతని  
మనస్సులో తన గొప్పతనంపట్ల, గుణములపట్ల, మంచి  
కార్యములపట్ల అభిమానంకలుగగానే భగవాన్ అతనిగర్వాన్ని

పూర్తిగా పోగొట్టుతాడు. భగవాన్ నాగర్వాన్ని అణచివేయడానికి నన్ను ఇక్కడకు పంపాడన్నమాట. మీద్యారా నాకు గర్వభంగం గావించాడు. నామనస్సులోవున్న మాలిన్యాన్ని పోగొట్టి నిర్మలంగాజేశాడు. నాకు బలంపట్ల గర్వమేర్పడింది.

భరతుడు - అదిఎలా? రాముని సేవకునకు గర్వం కలుగదుకదా? అతను గడ్డిపోచకంటే హీనంగానూ, అందరికీ గౌరవాన్నిచ్చి అమానిగా వుంటాడుగదా? అందునా నీవు భక్తాగ్రణ్యుడవుగదా?

హనుమ - ఇదీ ఆదీనబాంధవుని మహత్కృప. యుద్ధసమయంలో మేము పోరాడుతుంటే రాక్షసులు అస్త్రశస్త్రాల వర్షం కురిపిస్తుంటే శ్రీరాముడు అంటూ వుంటాడు. నాతమ్ముడు భరతుడువుండివుంటే అందర్ని హతమార్చేవాడు. భరతునిఎదుట వీళ్ళంతా గడ్డిపోచలాంటివాళ్లు.

నిరంతరమూ భరతుని ప్రశంసవిని మాచెవులు నిండి పోతుంటే ఆలోచించాము మనం ఇంతగా కష్టపడి పోరాడుతున్నాం. అయినా శ్రీరాముడు మనలను పొగడకుండా భరతుని పొగుడుతున్నాడు, కాని ఈకల్మషాన్ని పోగొట్టడానికి భగవంతుడు నాకు మీదర్శనభాగ్యాన్ని కలుగజేశాడు. నామనస్సు ఇప్పుడు పవిత్రమయింది. భగవాన్ మీగురించి పొగడినదానికంటే ఎన్నోరెట్లు మీరు ఎక్కువగా కనుపించారు. నాభ్రమ తొలగిపోయింది.

జరతుడు - హనుమా! అయితే నీవు త్వరగా నా సోదరునికొరకు ఓషధిని తీసుకొనివెళ్లు.

ఇంతలో సమాచారాన్ని విని మాతా కౌసల్య, సుమిత్ర అక్కడకు వచ్చారు? హనుమ వారికి నమస్కరించాడు. కౌసల్య కోపంతో-హనుమా? లక్ష్మణునకు మూర్ఛవచ్చిందని విన్నాను. నీవు రామునితో చెప్పు. ఒకవేళ లక్ష్మణునికి ఏమైనా అయితే అతను నాకు ముఖం చూపించనవసరములేదని, లక్ష్మణుడు లేని రాముని చూడగోరడంలేదని, ఇరువురు సోదరులు వెళ్ళినట్లుగా రావాలని, ఆయోధ్యకు ఒంటరిగా రాముని అవసరంలేదని చెప్పు.

సుమిత్ర! అన్నది-హనుమా? మా అక్కగారినందేశాన్ని పొరపాటున గూడా రామునితో చెప్పవద్దు. ఆమె తన పుత్ర వాత్సల్యంచేత అలా అన్నది, రాముడు రాజుగడా. లక్ష్మణుడు ఆయనకు సేవకుడు. చిన్నని సేకుడు, యుద్ధంలో అనేకమంది సైనికులు చనిపోతారు. సేవకునికొరకు స్వామి తన ప్రాణాలని వదిలేస్తే ఈ ప్రపంచం ఒక్కరోజుకూడా కొనసాగదు. రాముడు యుగ యుగాలదాతా జీవించియుండుగాక. లక్ష్మణునిలాంటి సేవకులంటావా ఆయనకు కోకొల్లలు?

ఇది విని గద్గద కంఠంతో హనుమ అన్నాడు. అమ్మా ఈమాటలు లక్ష్మణుని తల్లికి తగినట్లుగా నేవున్నాయి, ఆమాటలు శ్రీరాముని తల్లికి తగినట్లుగా నేవున్నాయి. మీరు ఏమాత్రం



విచారించకండి. మీ పుత్రులు క్షేమంగా తిరిగివచ్చి మీపాదాలను స్పర్శిస్తారు. నాకు ఆలస్యమవుతున్నది. అక్కడనాకొరకు అందరూ ఎదురుచూస్తూంటారు, నాకు సెలవు ఇప్పించండి.

భరతుడు-హనుమా? ఒకవేళనీకు ఆలస్యమవుతుందేమో. నా బాణంపై నకూర్చుంటే ఒక్కక్షణంలో లంకకు చేర్చుతాను.

హనుమ - ప్రభూ, ఆశీర్వాదించండి. మీ అనుగ్రహం వుంటే మీ బాణంతో సమానంగా వెళ్ళిపోతాను, అని అందరికి నమస్కరించి ముందుకు సాగాడు. దారిలో గరుత్మంతుడు హనుమను చూచి ఆలోచించాడు- నాతో సమానవేగంగా ఈ పక్షి ఏదో ఎగిరిపోతున్నది. నాకు ఆకలిగూడా వేస్తున్నది. పట్టుకొని తింటాను - అని పట్టుకొనడానికి పరుగుతీయగానే హనుమ గరుత్మంతుని గుర్తించి “శ్రీరామ జయరామ జయ జయ రామ” అని అన్నాడు. భగవన్నామాన్ని వినగానే హనుమను గుర్తించి గరుత్మంతుడు - హనుమా, పర్యంతంతో ఎవరిని చంపడానికి వెళ్లుతున్నావు?

హనుమ-రామ రావణయుద్ధంలో లక్ష్మణుడు మూగ్ధుడౌతాడు. ఆయనకొరకు ఈ ఓషధిని తీసుకొని వెళ్ళుతున్నాను. ఓషధిని గుర్తించలేకపోవడంచేత పర్యతాన్నే తీసుకొని పోతున్నాను, ఇంద్రజిత్తు నాగాపాశంచేత వారిరువురిని బంధించాడు.

గరుత్మంతుడు - నా గములకు ఇంత సాహసమా? అయితే పద, నేనుగూడా వస్తాను.

ఇరువురూ ఆకాశమార్గాన ఎగిరి లక్ష్మణుడు మూర్ఛితుడై  
 వున్నచోటుకి చేరారు. గరుత్మంతుని చూడగనే సర్పములన్నీ  
 పారిపోయాయి. సుదేణుడు రెండు ఓషధులను తీసుకొని  
 విశల్యకరణిచేత ఇరువురిని శల్యరహితులనుగా జేశాడు.  
 సంజీవనీ మూలికను వాసన చూపించగానే లక్ష్మణుని మూర్ఛ  
 తొలగిపోయింది. నిద్రపోయిన వాని మాదిరిగా లేచినిలబడ్డాడు.

ALLNO. 392

లక్ష్మణునికి తెలిపి రాగానే వానరసైన్యానికి సంతోషం  
 కలిగింది. వానరుల నవ్యతన్నార, పాటల పాడతన్నార,  
 ఎగురుతున్నార, దూకుతున్నార, ఒకడు హనుమకు జోహార్లు  
 చెబుతున్నాడు, ఇంకొకడు పొగుడుతున్నాడు, మరిఒకడు  
 రామకృష్ణలకు, హనుమకు ఓయమ, ఓయమ, అని  
 అంటున్నాడు. ఒకడు హనుమకు ఫలాన్ని ఇస్తున్నాడు,  
 ఇంకొకడు ఆయనకళ్లు పట్టతన్నాడు, మరిఒకడు తోకను  
 నిమరుతున్నాడు, వేరొకడు పేలు తీస్తున్నాడు. ఈవిధంగా  
 హనుమంతుని బలపరాక్రమాన్ని గొప్పగా అందరూ కొని  
 యాడారు.

294-592

RA

సుందరహనుమాన్

294-592

సుందరే సుందరో రామః సుందరే సుందరకథా

సుందరే సుందరీస్సతా సుందరే సుందరంవనం

సుందరే సుందరం కావ్యం సుందరే సుందరః కపిః

సుందరే సుందరం మంత్రం సుందరే కింస సుందరమ్.

శ్రీరామ జయరామ జయజయరామ

రామ రక్షక హనుమాన్

12

యోహిభ్యత్యో నియుక్తఃనన్ భర్తాకర్మణి దుష్కరే !

కుర్యాత్ తదనురాగేణ తమాహుః పురుషోత్తమమ్ •

స్వామి సేవకుని గౌరవించి అతని మహిమను పెంపొందించుతాడు. అతనిద్వారా దుష్కర కార్యములను చేయించి, అతని కీర్తిని విస్తరింపజేస్తాడు, అతని గుణాలను స్తుతించి అతనిపట్ల తన కృతజ్ఞతను చూపుతాడు. ఒకవేళ అతని హృదయంలో అభిమానం అంకురించినయెడల పూర్తిగానశింపజేస్తాడు, స్వామి ఎల్లప్పుడు సుయోగ్యుడు. హితైషి అయిన చికిత్సకువిమాదిరి సహకారాన్ని అందజేస్తాడు, చికిత్సకుడు రసాయనాది ఓషధులనిచ్చి ఆరోగ్యవంతునిగా చేస్తాడు, గాని శరీరంలో ఎక్కడై నా ఏదైనాభాగం కుళ్ళిపోతుంటే దాన్ని కోసి తీసివేస్తాడు. శరీరంలోని మాంసాన్ని కోయడంలోకూడా ఆయన అనంతదయ దాగివుంటుంది. స్వామి తన సేవకుని చేత దుష్కరమైన పనులనుగూడా చేయించుకుంటాడు. అతనికి కర్తృత్వాభిమానం కలుగనివ్వడు. ఇది ఎంతగానో విలక్షణమైన విషయం.

\* హనుమను పొగుడుతూ శ్రీరాముడు అంటున్నాడు - ఏ సేవకుడు ఏకాంకొరకు స్వామిద్వారా వియమించబడుతాడో దానితోబాటు మిగతా దుష్కరకార్యములను గూడాచేయువానిని పురుషోత్తముడనిఅంటారు.

లక్ష్మణుని చేతిలో ఇంద్రజిత్తు చనిపోయినాడు. రావణునకు మిక్కిలి దుఃఖం కలిగింది. అదేసమయంలో శుక్రాచార్యుడువచ్చి లంకేశ్వరా? ఎందుకు దుఃఖిస్తున్నావు, అన్నాడు.

రావణుడు - అయ్యా? చూస్తూవుండగనే నానగరానికి వచ్చి ఈ స్వల్ప పరాక్రమంకల్గిన కోతులు నాశనంచేస్తుంటే దుఃఖించకుండా ఎలా వుండగలను? నాకు ఆహారమైన ఈ ఇరువురు మానవులు మా వీరులనెందరినో పరలోకానికి పంపారు. నాకు నాపుత్రుడైన మేఘనాధునిపట్ల ఎంతగానో అభిమానముండేది. ఇంద్రునితోసహా ముల్లోకాలను తనవశం చేసుకున్నాడు గాన ఇతన్ని ఎవరూ చంపలేరు, అని అనుకునేవాడిని. శ్రీరామునిపైన విజయాన్ని సాధిస్తాడనే ఆశవుండేది కాని నాఆశ నిరాశగా మారిపోయింది. లక్ష్మణుడు నాపుత్రుణ్ణి చంపాడు. ఇక ఏమి జరుగనున్నదో? శ్రీరాముని జయించలేననిపిస్తున్నది. ఇంద్రజిత్తు లేడుగదా॥ శ్రీరాముని జయించగల్గినవారు మాదగ్గర ఎవరూలేరే?

శుక్రాచార్యుడు - లంకేశ్వరా? నీకు తెలియదు. చాలామంది నీపుత్రులు సముద్రంలో కొట్టుకొనిపోయారు. వారిలో ఒకడుచెలు తొరలోవుండి పాతాళానికి రాజైనాడు. అతనిపేరు అహిరావణుడు. కళికాదేవి భక్తుడు. అతడు తలుచుకుంటే ఈ రామలక్ష్మణులను చంపగలడు.

రావణుడు - అయితే అతను రావడంఎలా?

శుక్రాచార్యుడు - నీవు దేవునిమందిరంలో కూర్చుని స్మరించగానే వచ్చేస్తాడు. రావణుడు స్మరించాడు, అహి రావణుడువచ్చి ననుస్మరించి నాన్నగారూ మీరు ఎందుకు స్మరించారు? నన్ను ఏంచేయమంటారు?

రావణుడు - నాయనా? ఈ ఇరువురు రాజకుమారులు నాకు దుఃఖం కలుగజేశారు, వానరసైన్యంతో వచ్చి మన వీరులను చంపారు. నీ సోదరుడగు ఇంద్రజిత్తును కూడా చంపారు.

అహిరావణుడు-అయితే వారికి ఏమి అపకారంచేశావు?

రావణుడు - నేను శ్రీరామునిభార్యను అపహరించి తీసుకొనివచ్చాను.

అహిరావణుడు - మీరు చేసిన ఈపని ఏమీ బాగుగా లేదు. ఒకరి భార్యను అపహరించడం అన్యాయంకదా, అందునా శ్రీరాముడు సాక్షాత్తు నారాయణుడే.

రావణుడు-నాయనా? జరగవలసినది జరిగిపోయింది. నీవు ఏమైనా చేయకూడదూ?

అహిరావణుడు - మీరు ఏమి చేయమంటే అదే చేస్తాను.

రావణుడు - వీరిని తీసుకొనివెళ్ళి కాళియెదుట బలి

ఇమ్ము.

అహిరావణుడు - సరే, నాన్నగారూ. నేను అలాగే చేస్తాను. అనిఅతను వానరసైన్య శిబిరంలోకి అర్ధరాత్రివేళ ప్రవేశించాడు. అక్కడ శ్రీరాముని చుట్టూచేరి వానరులు హాయిగా విద్రిస్తున్నారు. గుమ్మందగ్గర వీరాసనం వేసుకొని మహావీర హనుమ కాపలాకాస్తున్నాడు, అహిరావణుడు విభీషణునివేషంలో శిబిరంలో అడుగుపెడుతున్నాడు. హనుమ ఎవరు నీవు? ఎక్కడికి వెళ్తున్నావు? అని అన్నాడు.

విభీషణుని వేషంలోవున్న అహిరావణుడు - నేను విభీషణుడను. సంధ్యావందనం చేసుకొనడానికి సముద్రపు ఒడ్డుకి వెళ్లాను. ఒక ముఖ్యమైన పనివల్ల రావడంలో ఆలస్యమయింది. హనుమ ఏమీ అనలేదు. అహిరావణుడు లోనికివెళ్ళి చూచాడు. అక్కడ లక్ష్మణుడు, సుగ్రీవుడు, అంగదుడు, విభీషణుడు, మయంద, ద్వీవిద; నల, నీల, జాంబవాన్ శ్రీరామునిచుట్టూచేరి శయనిస్తున్నారు. లక్ష్మణుడు ఇంకా నిద్రపోవడంలేదు. నిద్రావస్థలో కళ్లుమూసుకొని వున్నాడు. శ్రీరాముని ముఖసౌందర్యాన్ని తిలకించి తన్ను తానే మరచిపోయినాడు. తరువాత తెలివివచ్చింది. నేను వచ్చినపనిఏమిటి? అని అనుకొని రామలక్ష్మణులను తీసుకొని ఆకాశంలోకి వెళ్ళాడు. గుమ్మంగుండావెళ్ళిన హనుమతో గొడవ జరుగవచ్చునని భావించి ఆకాశమారాన పాతాళానికి

చేరి రామలిక్ష్మణులను ఒకచోటనుంచి నాలుగువైపులా  
 సైన్యాన్ని కాపలావుంచాడు. ఇదంతా భగవానుని లీల. తన  
 భక్తుడైన హనుమ మహిమను పెంపొందించాలని ఏమీ  
 మాట్లాడక ప్రాకృతపురుషులమాదిరి మౌనంగావుండిపోయారు.  
 అహిరావణుడు మకరధ్వజ వానరుణ్ణి ఎవరినీ లోనికి రానీయ  
 వలదని చెప్పి గుమ్మోదగ్గర వుంచాడు. ఇక తాను దేవికి  
 బలి యివ్వడానికి పూరిలు, అరిశెలు, లడ్లు, పాయసం  
 మొదలగు పదార్థాలు పెద్దఎత్తున చేయించాడు. ధూప, దీప  
 పుష్పాలను తెప్పించాడు. బలి యివ్వడానికి అన్ని ఏర్పాట్లు  
 జరుగుతున్నాయి.

ఇకపోతే శ్రీరాముని శిబిరంలో ప్రాతఃకాలం రామ  
 లక్ష్మణులు కనుపించలేదు. హనుమ కాపలాలో ఇరువురు  
 సోదరులను ఎవరో తీసుకొనివెళ్ళాడు, అని అందరికీ ఆశ్చర్యం  
 కలిగింది.

జాంబవాన్ హనుమను అడిగాడు - రాత్రి లోనికి  
 ఎవరూ రాలేదుకదా?

హనుమ - నేను రాత్రింతా మేల్కొనేవున్నాను.  
 అపరిచితులెవ్వరూ రాలేదు. అర్ధరాత్రివేళ విభీషణుడు మాత్రం  
 వచ్చాడు.

విభీషణుడు - నేను ఎప్పుడు వచ్చినయ్యా? సాయం  
 కాలంనుంచి శ్రీరామునిదగ్గరే వున్నాను గదా?

హనుమ-అతను విభీషణుడు కాదని నాకూఅనిపించింది. కాని నేను పట్టించుకోలేదు. అయితే విభీషణుని వేషంలో ఎవరో వచ్చివుండాలి. అతనే రామలక్ష్మణులను తీసుకొనివెళ్ళి వుంటాడు.

విభీషణుడు ఆలోచించి - నావేషంలో వచ్చివుంటే అతను అహిరావణుడై వుంటాడు. అతడు బలవంతుడు, పాతాళానికి రాజు. అతను రామలక్ష్మణులను ఎక్కడో దాచి వుంటాడు. మనకి పెద్దచిక్కు వచ్చిందన్నమాటే, అనిఅన్నాడు.

హనుమ - మీరు నిశ్చింతగా వుండండి. నేను పాతాళానికి వెళ్ళి రామలక్ష్మణులను వెదికి తీసుకొనివస్తాను. అని హనుమ పాతాళలోకానికి వాగలోకంవైపు వెళుతూ ఒక చోట కూర్చొని ఎటువెళ్ళనా అని ఆలోచించుతున్నాడు. ఒక చెట్టుపైన రెండుగ్రద్దలు కూర్చుని మాట్లాడుకుంటున్నాయి. ఆడుగ్రద్ద నేను గర్భిణిని. మానవమాంసం తినాలని వుంది, ఎక్కడనుండై నా మానవమాంసం తీసుకొని రావలసివది, అని అన్నది.

మగగ్రద్ద - తప్పక తీసుకొనివస్తాను. కొద్ది క్షణాలలో అహిరావణుడు శ్రీరామ లక్ష్మణులను దేవికి బలియిస్తాడు. వెంటనే వాడిమాంసాన్ని తీసుకొనివస్తాను, అని అన్నది.

ఈమాట వినగానే హనుమకు సంతోషం కలిగింది, సూక్ష్మరూపాన్ని ధరించి పాతాళలోకంలో ప్రవేశించాడు.



గుమ్మందగ్గర మకరధ్వజ వానరాన్ని ద్వారాన్ని రక్షిస్తూ వుండడం చూచాడు, లోనికి వెళుతుంటే హనుమను ఆపుచేసి నీవు ఎవరివి? దొంగతనంగా లోనికి వెళుతున్నావు? నాపేరు మకరధ్వజుడు. నేను హనుమంతుని పుత్రుడను. ఎవరూ లోపలికి వెళ్ళడానికి వీలులేదు, అని అన్నాడు.

హనుమంతునకు ఆశ్చర్యముకలిగింది. తననిజరూపాన్ని చూపి - నాయనా? నేనే హనుమంతుడను. వివాహం నేను చేసుకొనలేదే, మరి నీవునాకు ఎలా పుత్రుడవై నావు?

అతను హనుమకు నమస్కరించి - భగవాన్? మీరు లంకనుకాల్చి సముద్రంలో స్నానంచేయడానికి వెళుతున్నప్పుడు శరీరంనుంచి ఎంతో చెమట వెలువడింది. చెమటను ఒక చేప త్రాగగా ఆమె గర్భాన్నుంచి జన్మించాను.

హనుమ - బాగుంది, సరే; అహిరావణుడు రామ లక్ష్మణులను ఇక్కడకు తీసుకొనిరా లేదా?

- నాకు పేర్లు తెలియవు. ఇద్దరు రాజకుమారులను నా స్వామి తీసుకొనివచ్చాడు. దేవియెదుట వారిరువురిని కొద్ది క్షణాలలో బలి ఇవ్వనున్నాడు.

హనుమ - అయితే, కొంచెంనన్ను లోపలికి వెళ్ళనివ్వ నాయనా?

- ఏమండోయి, అలావీలులేదు. మీరు తండ్రి గారని పక్షపాతం చూపితే ధర్మభ్రష్టుడనౌతాను. విశ్వాస

ఘాతకపాపం చుట్టుకుంటుంది. గాన యుద్ధంలో కడివి  
లోనికి వెళ్ళండి.

హనుమకి తొందరగావుంది. ఒక్కగుద్దు గట్టిగావేశాడు.  
గావ్పతండిరి బిడ్డగదా, అతను ఏమీ తీసిపోలేదు. ఇరువురి  
మధ్య కొంతకాలం యుద్ధం జరుగుతూవున్నది. మరి తండిరి  
తండ్రి - కుమారుడు కుమారుడేగదా, చివరకు హనుమ  
అతనిని తోకతో గుమ్మానికి బంధించి లోనికివెళ్ళాడు.

అక్కడ దేవిని కలుతో అణగతొక్కి తానే న్యాయంగా  
దేవి రూపంలో ముఖాన్ని తెరిచి నిలబడ్డాడు. దేవి ఈరోజు  
సాక్షాత్తు ప్రత్యక్షమయిందనే రాక్షసులు భావించారు. దేవికి  
బదులుగా దైవమే ప్రత్యక్షమైనట్లు వారు గుర్తించలేదు.  
అందరూ విధిగా దేవికి పూజచేశారు. ఈరోజు నివేదనగా  
సమర్పించిన హల్వా, అరిశెలు, పాయసం, మొదలగు  
పదార్థమాల నన్నిటినీ దేవి తినేసింది. రామలక్ష్మణులు దేవి  
ఎదుటకు తీసుకురాబడ్డారు. వారు ఏమీతెలియని బాలురు  
మాదిరి హాజరైనారు.

ఆహారావణుడు - మీరు మీ రక్షకులను స్మరించు  
కొనండి. మిమ్ములను బలి ఇస్తున్నాను, అని అన్నాడు.

రాముడు - లక్ష్మణా? అపద వచ్చినప్పుడు అందరూ  
నన్ను స్మరించుతారు. మనకు అపదవచ్చినప్పుడు హనుమను  
స్మరించుతాం.

లక్ష్మణుడు - అయితే ఇక్కడ హనుమ ఎక్కడ  
వున్నాడు?

రాముడు - హనుమ అంతటావున్నాడు. దేవిరూపంలో  
నాకు హనుమంతుడే కనుపించుతున్నాడు.

వెంటనే హనుమ రౌద్రరూపంలో ప్రత్యక్షమై శ్రీరామ  
లక్ష్మణులను తన భుకార్తలైన కూర్చుండబెట్టికొని అహరావళిని  
హతమార్చి వెళ్లుతున్నాడు.

గుమ్మివద్దగల బంధించబడిన వారరాన్నిచూచి రాముడు  
హనుమా? ఈ వారాన్ని ఎవరో బంధించాడు, చూప  
నాయనా?

హనుమ - ఇతను ద్వార రక్షకుడు. హనుమంతుని  
పుత్రుడు అని అంటున్నాడు. నన్ను లోనికి రానివ్వలేదు.  
అందుకు బంధించివచ్చాను.

భగవాన్ - అయితే, వుండు. ఈపిల్లవానిని ముద్దు  
పెరుకుంటాను. అని అతణ్ణి బంధవిముక్తుణ్ణిచేసి పాతాళానికి  
రాజుగా చేశాడు, హనుమ రామలక్ష్మణులను తీసుకొని  
ముందుకుసాగాడు.

మార్గమధ్యంలో హనుమ మనస్సులో అభిమానంకలిగి  
నేను చేరడంలో కొద్ది ఆలస్యం అయివుంటే రామలక్ష్మణులను

జలియిచ్చి వుండేవారు, నేను సమయానికి చేరుకొని రామ  
లక్ష్మణులను రక్షించాను, అని అనుకున్నాడు.

భగవాన్ తన భక్తుని హృదయంలో అభిమానాన్ని  
వుండనివ్వడు. ఇదే ఆయన భక్తవత్సలత. భక్తుడు ఇలా  
ఆలోచిస్తూ వెళ్లుతున్నాడు.

భక్తుని హృదయంలో కొంచెం అహంభావం కలిగినా  
తిరిగి పెద్ద విశాల వృక్షమవుతుంది. అనర్థాన్ని కలుగజేస్తుంది.  
దాన్నిపూర్తిగా తీసివేయడానికి భగవాన్ నిశ్చయించుకున్నాడు.

అదే రోజున ఒకరింట్లో శిశువు జన్మించాడు. తల్లి  
ఆశిశువుని అంటున్నది - వీడు పరమ దౌర్భాగ్యుడు. వీడు  
జన్మించాడు. ఈ దేశపురాజుని ఒక వానరుడు చంపేశాడు.

ఆ శిశువు - ఆ వానరుడెక్కడా? అని అన్నాడు.

అతని తల్లి - అదుగో చూడు, ఎగిరిపోతున్నాడు.

రాక్షసులపిల్లలు కామరూపులు. పుట్టగానే ఎగురుతారు,  
అతను ఎగిరి హనుమకాళ్లు పట్టుకొని దభిమనికొట్టి పారిపోయి  
నాడు. హనుమకు కనుపించలేదు. మరల వెనుకగావచ్చి  
కొట్టాడు. శ్రీరాముడు నవ్వి - హనుమా! నీబలమేమైంది?  
ఒక్క పిల్లవాడిని పట్టుకొనలేకపోతున్నావు. ఈసారివచ్చి  
నప్పుడు దుమ్ముగొట్టు, గుడ్డివాడైపోతాడు.

హనుమ అలాగేచేశాడు.



ఆ పల్లవానిని చంపి ముందుకుసాగి వెళ్ళాడు. ఈవిధంగా అతనికి కల్గిన అభిమానం కాస్తా కరిగిందే పోయింది.

ఏమి జరిగినా అది శ్రీరాముని అనుగ్రహం వలనే జరుగుతుందని హనుమ తెలుసుకున్నాడు. కోరినవారికి కిర్తి నిచ్చినా అపకిర్తి నిచ్చినా అన్నీ ఆయనే. ఆయన ఎప్పుడు ఎలా చేయదలచుకుంటే దానికి తగినట్లుగానే సాధనములు సమకూరుతాయి. ఎల్లప్పుడూ అన్నివనులలో భగవదేచ్ఛనే ఆపేషించాలి. మిగతావన్నీ నిమిత్తమాత్రమే.

శ్రీరామలక్ష్మణులు తిరిగి వచ్చేసరికి వానరులకు మిక్కిలి సంతోషం కలిగింది. అందరూ హనుమంతుని జల పరాక్రమ, సాహసాన్ని కొవి యాడారు.

శ్రీరామరక్ష సర్వజగద్రక్ష  
వివిధ రూపాలలో హనుమాన్

13

భృత్యకార్యం హనుమతాకృతం సర్వమశేషతః  
సు గ్రీవస్యే దృశోలోకే నభూతో వభవిష్యతి ॥ •

స్వామికార్యం నెరవేరినప్పుడు స్వామికంటే సేవకునకే మిక్కిలి సంతోషం కలుగుతుంది. సేవకునికి ఎదో ఒకేరూప మంటూ వుండదు. స్వామికి ఎలావుంటే ముఖం కలుగుతుందో, ఏదాపాన్ని ధరిస్తే స్వామికార్యం సిద్ధిస్తుందో అదేదాపాన్ని సేవకుడు ధరిస్తూ వుంటాడు. భగవాన్ విష్ణువుదగ్గర గరుత్మంతుడు దాసుడుగానూ, స్నేహితుడుగానూ, వాహనము గానూ, ఆసనముగానూ, పతాకముగానూ, చామరముగానూ, ఎప్పుడు ఎలాంటి అవసరమేర్పడితే అలామారుతూ వుంటాడు. ఇదే విషయం హనుమకి గూడా వర్తిస్తుంది. ఆయన దౌత్య కార్యం చేస్తాడు, యుద్ధం చేస్తాడు, అవసరమైతే వాహనంగా వుంటాడు. నిజానికి ఇలాంటి సేవకుడు స్వామికంటే ఎక్కువగా గౌరవాన్ని పొందుతాడు.

---

॥ భగవాన్ శ్రీరాముడు అన్నాడు - సేవకుడు చేయవలసిన కార్య ములనన్నిటివీ హనుమాన్ సంపూర్ణంగా చేశాడు. సుగ్రీవ, హనుమలాంటివాళ్లు ఈలోకంలో అద్యావధి జన్మించలేదు. ఇక ముందు జన్మించరుగూడాను.

సంజీవనివలన అక్షుణులకు తెలివివచ్చింది. తిరిగి యుద్ధం ప్రారంభమయింది. ఈసారి రావణుడు తనమంత్రి సేనాపతి అయిన ధూమ్రాక్షుణ్ణి పంపాడు. ధూమ్రాక్షుడువచ్చి వానరులతో - నేను సామాన్యవానరులతో యుద్ధంచేయను. రానులక్షుణులను, సుగ్రీవ విభీషణులను చంపడానికివచ్చాను. నేను లంకలో మహావీరునిగా ప్రసిద్ధిగాంచాను. గనుక మీరు వెళ్ళిపోండి, అని అన్నాడు.

హనుమ - మంత్రిగారూ! లంకలో మిమ్మల్ని మహావీరుడని అంటారన్నారు. మావానరులు నన్నుగూడా మహావీరుడని పిలుస్తుంటారు. ముందుగా నాతో రెండుపట్లు పట్టండి, తరువాత ముందుకి వెళుదురుగాని.

ఇది వినగానే ధూమ్రాక్షుడు హనుమపైన ఎన్నో బాణాలు వేశాడు. హనుమ వెంటనే ఒక పర్వత శిఖరాన్ని తీసుకొని కొట్టాడు. ధూమ్రాక్షుడు తప్పించుకున్నాడు కాని అతని రథము ముక్కలయింది. ధూమ్రాక్షుడు తిరిగి హనుమ తలపైన గదతో ఒక్కదెబ్బకొట్టాడు. హనుమ మరిఒక పర్వత శిఖరాన్ని తీసుకొని కొట్టేసరికి అతను "హుచ్-హుచ్" అంటూ చనిపోయాడు. అందరూ హనుమను మిక్కిలికొని యాడారు.

యుద్ధంలో రావణుని సేనాపతులందరూ చనిపోయారు. రావణుడు స్వయంగా శ్రీరామునితో యుద్ధానికి వచ్చాడు. ఎదురుగా లక్షుణుడు కనుపించాడు. ఇరువురిమధ్య భయంకర

యుద్ధం జరిగింది. లక్ష్మణుని పరాక్రమాన్ని చూచేసరికి రావణునకు విస్మయం కలిగింది, అతను ఒక అమోఘమైన బాణాన్ని ప్రయోగించి లక్ష్మణునకు మూర్ఛ కలుగునట్లు చేశాడు. వెంటనే హనుమ అతనిని శ్రీరాముని దగ్గరకు తీసుకొని వెళ్ళాడు, శ్రీరాముడు అతని తన ఒడిలో పరుండ బెట్టుకొని దుఃఖించాడు. కొద్దికాలమునకు లక్ష్మణునకు తెలివి వచ్చింది, శ్రీరామునకు రావణుని పైన కోపం వచ్చింది. హనుమా! ఆ దుష్టరావణుని దగ్గరకు నన్ను తీసుకొని వెళ్లు, అతని బలాన్ని చూస్తాను. చాలాకాలంగా అతనిని చూడాలని వుంది.

హనుమ - వ్రభూ? రావణుడు రథారూఢుడై వున్నాడు. మీరు నా భుజాలపైన కూర్చుని యుద్ధంచేయండి, అని అన్నాడు. శ్రీరాముడు అంగీకరించాడు. రావణుడు హనుమ భుజాలపైన శ్రీరాముని చూచి నేను చాలారోజులుగా వెదుకు తున్నాను. శ్రీరామునిచంపి రాక్షసులభయాన్ని పోగొట్టు తాను, అని అన్నాడు.

శ్రీరాముడు - ఓయీ రాక్షసాధమా? శూరవీరులు వ్యర్థప్రలాపన చేయరు. యుద్ధంలో తమ పరాక్రమాన్ని చూపుతారు.

భయంకరయుద్ధం జరుగుతున్నది. హనుమ అతని దెబ్బలనుండి శ్రీరాముని రక్షిస్తున్నాడు, హనుమ పైన మిక్కిలి



కోపంవచ్చి రావణుడు తనలో అనుకున్నాడు.- ఈవానరుడే అంతటికీ మూలకారణం. ఎక్కడచూచినా ఇతను ముందు వుంటాడు. ఇతనికి సిగ్గు, బిడియం బొత్తిగాలేదు. దూతగా సముద్రాన్ని దాటాడు, లంకను కాలాచాడు, నా అక్షయ కుమారునిచంపాడు, మంత్రి దూమ్రాక్షుణ్ణి చంపాడు, సంజీవనీ తీసుకొనివచ్చి లక్ష్మణుని బ్రతికించాడు, యుద్ధంలో నన్ను ఇతనే గాయపరిచాడు. ఇప్పుడేమో రామునికివాహనమైనాడు. కనుక ఇతన్ని ముందుగా చంపేస్తాను. ఇతను చనిపోతే రాముడు దుర్భలుడౌతాడు, అని ఊహించుకొని హనుమను కొట్టాడు. హనుమ గాయపడ్డాడు, రామునకు మిక్కిలి కోపం వచ్చింది. రావణునితో యుద్ధంచేయసాగాడు, యుద్ధంలో రావణుడు అలసిపోయినాడు.

రాముడు-రాక్షసరాజా? అలసిపోయినట్లున్నావు, అధర్మ యుద్ధం చేయరాదు గనుక రేపు రావలసివది-అని అన్నాడు.

రావణుడు నిజంగా అలసిపోవడంచేత తిరిగి వెళ్ళి పోయినాడు. రెండవరోజున యుద్ధంలో శ్రీరాముడు రావణుని చంపాడు. శ్రీరాముని? విజయం లభించింది. శ్రీరాముని అనుమతితో లక్ష్మణుడు విభీషణుని లంకకురాజుగా అభిషక్తుణ్ణి చేశాడు. విభీషణుడు రావణునకు దహనసంస్కారం చేశాడు, ఈ శుభసమాచారాన్ని హనుమ సీతమ్మకు తెలియ జేశాడు. సీతమ్మకి మిక్కిలి సంతోషంకలిగింది. హనుమ ఉపకారాల్నికీ కృతజ్ఞతాభారంచేత కురింగిపోయి - హనుమా!

నీవుచేసిన సాహసకృత్యములను, ఉపకారాలను వర్ణించలేను.  
నీకు ఎప్పుడూ ఋణపడేఉంటాను, అని అన్నది.

హనుమ - అమ్మా! ఇదేమిటి మీరు అంటున్నది.  
పుత్రుడు ఎప్పుడూ ఋణపడేఉంటాడు. నాకు ఒకే ఒక కోరిక  
వుంది. మీరు అనుమతిస్తే ఆకోరికను నెరవేర్చుకుంటాను.

సీతమ్మ....నాయనా? నీ కోరిక ఏమిటి?

హనుమ....అమ్మా! రావణుడు ఒకరోజున మీదగ్గరకు  
వచ్చాడుగదా? రాక్షసస్త్రీలను మిమ్ములను కష్టపెట్టమని  
ఆదేశించగా వారు ఎన్నోవిధాల కష్టపెట్టారుగదా, మీరు  
ఒప్పుకుంటే వీరిని కొద్దిగా మరమ్మత్తు చేస్తాను.

సీతమ్మ - నాయనా? ఆలా చేయవద్దు. నీకు తెలియదు.  
అప్పుడు వీరు వరదశులు. రావణు ఆదేశాన్ని పాటించారు,  
మానవుడు తనశాసితానికి విశ్వాసపూర్వకం చేయరాని కార్యాలని కూడా  
చేస్తాడు. పరిస్థితులు అతనిని ఆలాచేయునటు చేస్తాయి.  
నిజానికి వీరు నిరపరాధులు, వీరినికొడితే ఏమివస్తుంది? వీరిని  
దండించినయెడల నాకు మిక్కిలిదుఃఖం కలుగుతుంది.  
ఎవరికి దుఃఖాన్ని కలిగజేయరాదు. కాలము బలీయమైనది,  
జలవంతులు దుర్బలులను ఎప్పుడూ కనికరించాలి. నీవు  
రెండుదెబ్బలు కొడతానంటావు. వీరు నీ ఒక్కదెబ్బకే నేల  
కూలుతారు. రావణుడు చెప్పినట్లు చేశారు. ఇప్పుడురావణుడు

చనిపోయినాడు, వీరంతా నీ అనుగ్రహాన్ని కోరుతున్నారు.  
వీరికి తగిన బహుమానములిమ్ము.

హనుమ మిక్కిలి బ్రసన్నుడై - అమ్మా? ఈమాటలు  
శ్రీరాముని ప్రియురాలికి తగినట్లుగానే వున్నాయి.

తరువాత శ్రీ సీతారాములు కలుసుకున్నారు. పుష్పక  
విమానంపైన శ్రీరాముడు సీతాలక్ష్మణులతో ముఖ్యవానరులను  
తీసుకొని అయోధ్యకుప్రయాణమైరాడు. కిష్కింధలో కొన్ని  
క్షణాలువిశ్రమించి ముందుకుసాగారు. హనుమ-ప్రభూ! ఇక్కడ  
పర్వతంపైన మా అమ్మగారు వుంటున్నారు. ఒక్కసారి వెళ్ళి  
చూచివస్తాను- అని అన్నాడు. శ్రీరాముడు హనుమా?  
మేముగూడా వస్తాం. అంజనాదేవి, నీకు ఒక్కడికే తల్లా?  
ఆమె మాకుమాత్రం తల్లికాదా? ఆమె జగన్మాత. నీలాంటి  
వీరునిగన్న తల్లిని దర్శించితే జీవితం సార్ధకమౌతుంది. ఇది  
వినగానే హనుమంతునకు సిగ్గు కలిగింది. క్షణంలో విమానం  
అంజనాదేవి దగ్గర దిగింది.

ముందుగా హనుమ తల్లికి నమస్కరించాడు. అంజనా  
హనుమను లేవనెత్తి ముద్దుపెట్టుకున్నది. ఇంతలో అక్కడికి  
శ్రీరాముడు, లక్ష్మణుడు, సీతమ్మ వానరులు చేరారు.  
హనుమ - అమ్మా? వీరు శ్రీరామచంద్రులు. ఈయన  
ఆయన చిన్నసోదరుడగు లక్ష్మణుడు, ఈమె సీతమ్మ,  
ఈమెను రాక్షసరాజు రావణుడు అపహరించి తీసుకొని

వెళ్ళాడు. మేమంతా సేతువు నిర్మించి లంకకువెళ్ళి రావణుని చంపి సీతమ్మనుతీసుకొని అయోధ్యకువెళ్ళుతున్నాం.

ఈ మాటలు వినేసరికి అంజనాదేవికి మిక్కిలి కోపం వచ్చి - హనుమా, నీవు నాపాలను అవమానపరిచావు. ఇంత చిన్నవనికి శ్రీరాముడు కష్టపడవలసివచ్చిందా? నీవు ఒంటరిగావెళ్ళి ఆ రాక్షసుణ్ణి పట్టుకొని తీసుకురాకపోయావా? నిజంగా నీవు నా పాలను అవమానపరిచావు, అని ఆమె తన ఒడిలోనుంచి క్రిందకు నెట్టింది! అప్పుడు శ్రీరాముడు అంజనకు నమస్కరించి— అమ్మా? నీకుమారుడు సర్వసమర్థుడు. అతను ఒంటరిగానే రావణాసురుని చంపగలడు, లంకను సముద్రంలో ముంచగలడు. అప్పుడు అతనిపేరే నిలిచి పోతుంది. మరి లోకపావనమైన రామ చరిత్ర ఎలా వ్యాయోబడుతుంది. జగత్తులో నాలీలను విస్తరింపజేయడానికే ఇలా చేశాను. మీరు హనుమను కనికరించండి. అతను నా ఆదేశాన్ని సరిగ్గానే అనుసరించి చేశాడు. వెనుకటిమాదిరిగానే అతనిని ప్రేమించండి.

శ్రీరాముని మాటలు విని ఆమె ప్రసన్నురాలై శ్రీరాముని పూజించి. హనుమను ఎన్నోవిధాల ఆశీర్వాదించింది.

లక్ష్మణునికి సందేహం కలిగింది. ఈ ముసలామె మాటిమాటికి తనపాలను పొగుడుతున్నది. ఈమె పాలలో అలాంటివిశేష మేముంది? అంజన లక్ష్మణుని భావాన్ని

తెలుసుకొని-చిన్న రాకుమారునకు నా పాలనుగురించి సందేహం కలుగుతున్నట్లున్నది. నేను ఇప్పుడే నా పాలమహిమను చూపుతాను, అని అంజనా తనస్తనాన్ని నొక్కి ఒక పాల ధారను పర్వతంపై న వదిలింది. ఆ పాలధారకి పర్వతం బద్రిద్దలైంది. ఇదిచూచి అందరూ విస్మితలై నార.

తరువాత అంజనాదేవి దగ్గర సెలవు తీసుకొని అందరూ విమానంపైన ప్రియా ఐ మై తీర్థరాజమైన ప్రియాగలో అడుగుపెట్టారు.

స ర్వ దా జా గ రూ కు డై న హ ను మాన్

ఐహికేషు చకార్యేషు మహాపత్నుచ సర్వదా  
 నై వయోజ్యో రామమంత్రః కేవలం మోక్షసాధకః॥  
 ఐహికే సమనుష్కృతే మా స్మరే ద్దామ సేవకం!  
 యోరామం సంస్మరేన్నిత్యం భక్తో మమ పరాయణః  
 తస్యాహమిష్టదం సిద్ధ్యై దీక్షితోస్మి మునీశ్వరాః  
 వాంచితార్థం ప్రదాస్వామి భక్తానాం రామవస్యతు  
 సర్వదా జాగరూకోస్మి రామకార్య దురంధరః॥

—రామరహస్యోపనిషత్తు

ఐహికకార్యములను సాధించుటలోగాని, ఆపత్సమయము లందుగాని, కేవలము మోక్షసాధనమగు శ్రీరామ మంత్రమును వినియోగింపరాదు: అట్టి ఐహికములందు శ్రీరామ సేవకుడను నన్ను స్మరింపవలసినది. ఎవరు నిరతము రామునిస్మరింతురో యట్టివారి కోరికలను నెరవేర్చుటకు నేను కంకణబద్ధుడనై యున్నాను. నేను రామకార్య దురంధరుడగుటచే సర్వదా జాగరూకుడై యున్నాను.

శ్రీరామ జయరామ జయ జయ రామ  
రామపరివారంలో హనుమాన్

14

రామం రామ నమః సీతాంబల తల భలతానుఃమ్:

సుగ్రీవం వాయునూనంచ పృథమామి వనః పునః •

స్వామి కృతార్థుడై కుశలంగా తన ప్రియపరివారం  
లోకి వచ్చి చేరినప్పుడు సేవకునకు విశేషంగా సుఖంకలుగు  
తుంది. పృథువునుంచి పరివారం వేరుకారాదు. అదిస్వామికి  
అభిన్నమైన అంగమే. పరివారయొక్క పరిపూర్ణత్వమే  
ప్రేమకు పరాకాష్ఠ అని అంటారు.

తీర్థరాజ ప్రియాగచేల త్రివేణిలో స్నానంచేసి భర  
ద్వాజ మహర్షి ఆశ్రమానికి చేరారు. శ్రీరాముడు మహర్షికి  
పాదాభిషేదనంచేశాడు. మహర్షిఅందర్ని ఎంతగానో ఆద  
రించారు.

భగవాన్ హనుమను పిలిచి - నాయనా? నీవుబుద్ధిమం  
కుడవు, నీకుదేశ, కలముల-జ్ఞానము కలదు. నావనవాసానికి  
ఈరోజు చివరిరోజు. నేను రేపు సూర్యోదయానికి ముందుగా  
అయోధ్యకు చేరాలి. లేకపోతే నా సోదరుడు భరతుడు ప్రాణా

\* శ్రీరామ, లక్ష్మణ, సీత, భీష్మ, శక్రమ్మ, సుగ్రీవ, హనుమంతు  
నేమ మాలి మాలికి నమస్కరిస్తాను.

లను వదిలేస్తాడు. నీవు వెంటనే వెళ్ళి అతనికి నారాక తెలియ జేయవలసినది, దీనివలన అతనికి కొంతదైర్యం కలుగుతుంది. పవిత్రతనయా? ఇంకొక విషయాన్ని గూడా గమనించవలసి వున్నది. రాజ్యం చేస్తూ వుండడంచేత అతనికి రాజ్యం చేయాలనే అభిప్రాయం వున్నదేమో జాగ్రత్తగా తెలుసుకొనుము. అతనికి రాజ్యకాంక్ష వుంటే నేను జీవితమంతా వనంలోనే వుండిపోతాను. కాని నా సోదరుని మనస్సులో రాజ్యంపట్ల కోరిక వుండదు.

శ్రీరాముని ఆనతి న హనుమ ఎగిరి అయోధ్యకు వెళ్ళాడు, భరతుడు అత్యంత వ్యాకులతతో ఒక్కొక్కరోజు లెక్కపెట్టుతున్నాడు. ఈ 14 సంవత్సరాలు భరతుడు ఎలా గడిపాడో అతనికే తెలుసు. ఒక్కొక్కక్షణం ఒక యుగంలాగా అనిపిస్తున్నది. నేడు రాముని వనవాసానికి చివరిరోజు. భరతుడు పదే-పదే దక్షిణదిక్కువైపు చూస్తున్నాడు. చాలామంది అశ్వారోహ సైనికులను శృంగవేరపురం నుంచి అయోధ్య వరకు శ్రీరాముడు గంగ ఒడ్డుకి చేరగనే తెలియజేయమని నియమించాడు.

ఆకుల అలబడికి ఉలిక్కిపడి భరతుడు దక్షిణదిక్కువైపు చూచేవాడు. ఎప్పుడైతే నా గుర్రపుగిట్టల ధ్వని వినిపిస్తే తేచి నిలబడి చూస్తూ వుండేవాడు. ఎవరూ కనుపించకపోతే నిరాశ చెంది ఆలోచించేవాడు-శృంగవేరపురం వరకు రాకపోతే రేపు సూర్యోదయానికి ఎలా రాగలరు? శ్రీరాముడు నన్ను

పాపాత్మునిగా భావించి పరిత్యజించలేదుగదా? నిజానికి నేను అపరాధినే. నావలననేగదా వారికి ఇన్నికష్టాలు వచ్చాయి. నేను అపరాధాలపుట్టను. మరి శ్రీరాముడు కరుణాసముద్రుడు గదా. వారి అనుగ్రహంవల్లనే నేను ఇంతకాలం జీవించి వున్నాను. రేపు సూర్యోదయానికి ముందుగా వారు రాక పోతే ప్రజ్వలిత అగ్నిలో భస్మమవుతాను.

భరతుడు ఇలా అనుకుంటూవున్నాడు. ఇంతలో హనుమ బ్రాహ్మణవేషంలో వచ్చి జయసీతారాం, అని అన్నాడు. తన స్వామిశ్రుతి మధుర ప్రియనామాన్ని వినేసరికి పులకితుడై భరతుడు - దయచేయండి విప్రోత్తమా, మీకు స్వాగతము, ఏమి సేవచేయను. అని అన్నాడు.

హనుమ - మీరు నిరంతరము స్మరించుతున్న శ్రీరాముడు రావణునిచంపి లక్ష్మణ వైదేహీలతో వచ్చాడు.

- “నా రాముడు వచ్చాడా” ఎక్కడ, నారాముడు? అని నలువైపులా వెర్రివాడులాగా భరతుడు చూచాడు. “రాముడు వచ్చాడు, రాముడు వచ్చాడు” అనేడి శబ్దాలు భరతునిచెవుల్లో ఎవరో అమృతం పోసినటుగా వినిపించాయి.

- విప్రోత్తమా? ఇక్కడికి ఎంతదూరంలో వున్నాడు నారాముడు? మహానుభావా? నీవు నీకళ్ళతో చూచావుటయ్యా? కలి నడకన వస్తున్నాడా లేక వాహనంమీదనా? ఇప్పుడేవెళ్ళి



స్వాగతం చెబుతాను. ఇలాంటి శుభసమాచారాన్ని వినిపించి మహాపకారం చేశావు. ఇందుకు నీకు ఏమి ప్రత్యుపకారం చేయనయ్యా? నీ పరిచయాన్ని కలుగజేయవయ్యా!

హనుమ భరతుని ఉద్వేగాన్ని చూచి వరుసగా ఇన్ని ప్రశ్నలను విని ఉలిక్కిపడి మిక్కిలి వినమ్రతతో - ప్రభూ? నేను బ్రాహ్మణుడను కాను. నేను వాయుపుత్రుడను. శ్రీరాముడు పంపగా వచ్చాను, అని అన్నాడు.

భరతుడు - అయితే నీవు హనుమంతుడివన్నమాట! నీవేగదా ఆరోజున సంజీవనీ ఔషధి తీసుకొనివెళ్ళింది?

హనుమ - ప్రభూ? అవును. నేనే.

భరతుడు - నాయనా? ఆరోజున నీకు తోకవున్నదిగదా?

హనుమ - అది నా నిజరూపం. ఇది కృత్రిమరూపం.

భరతుడు - కృత్రిమవేషంలో మిథ్యావచనములు వలకడంలేదుకదా?

హనుమ - కపటవేషమేకాని విషయం నిజమే చెబుతున్నాను. శ్రీరాముడు వచ్చాడు.

భరతుడు-మరి నాకు ఎందుకు కనిపించడంలేదు ఆయన ఎక్కడ?

ప్రస్తుతం తీర్థరాజప్రయాగలో వున్నారు.

ప్రయాగలో ఉన్నారా? ప్రయాగ ఇక్కడికి చాలా దూరంలో ఉందిగదా, రేపు ఉదయానికి ఎలా రాగారు? లంకనుంచి ఎలా వచ్చారు? అని భరతుడు అడిగాడు:

హనుమ - వారు సపరివారంగా పుష్పకవిమానంపైన వచ్చారు. దానివేగం వనోవేగంతో సమానంగా ఉంటుంది. రేపు మీకు శ్రీరాముని దర్శనమవుతుంది. నేనుగూడా వారి వెంట ఉండి ఇప్పుడు ఇచ్చింది వచ్చాను.

భరతుడు - అయితే, శ్రీరాముడు రావణుని చంపాడన్న మాట. తప్పక తన సపరివారంతో కలిసి రేపుకొస్తాడా? నాకు వారి దర్శనభాగ్యం కలుగుతుందా?

హనుమ - తప్పక కలుగుతుంది. మరినాకు సెలవు.

భరతుడు - హనుమా! నీవు నాకు చాలా ప్రియుడవు. ఇంతకంటే సుఖప్రదమైన మరో సమచారమండదు. రేపు సూర్యోదయా కి పూర్వము రాకపోతే ప్రజ్వలిత అగ్నిలో ప్రవేశించుతానని శ్రీరామునికి చెప్పు.

హనుమ - మీరు నామాట నమ్మండి. రేపు ఉదయం తప్పక వస్తారు. శ్రీరాముడు నాకొరకు ఎదురుచూస్తూవుంటాడు.

ఈవిధంగా చెప్పి భరతునకు సమస్కరించి హనుమ అకాశంలోకి ఎగిరి ప్రయాగలోవున్న భరద్వాజుని ఆశ్రమానికి చేరి భరతుని సమాచారాన్ని భగవంతునకు అందజేశాడు.

భగవంతుడు దుఃఖించి రతుని గుణాలను కొనియాడాడు.

భరతుడు శ్రీరాముని రాకను తెలుసుకొని మిక్కిలి సంతసించాడు. రాత్రింతా నిద్రపట్టలేదు.

శ్రీరాముని స్వాగతసన్నాహాల విషయంలో సంబంధం లేదు. శ్రీరాముడు రానున్నవైపు సమస్తసైన్యాన్ని ప్రజలను నిలబెట్టాడు, స్వయంగా శ్రీరాముని పాదుకలను శిరస్సుపైన వుంచుకొని విలపిస్తూ శ్రీరామునికి స్వాగతమివ్వడానికి బయలుదేరాడు. ఒక్కొక్కక్షణం గడపడం చాలా కష్టంగావుంది. హనుమ అసత్యము చెప్పలేమగదా, అని ఆలోచించసాగాడు.

తూర్పున సూర్యోదయమవుతుండగా దక్షిణ దిక్కున పుష్పక విమానం వస్తూ కనుపించింది. శ్రీరామునకు శిరస్సున పాదుకలు పెట్టుకొని మిక్కిలి కృశించిన శరీరంతో భరతుడు కనుపించాడు, శ్రీరాముడు - చూడండి, అతడే నా సోదరుడు. రాజ్యాన్ని పాలిస్తూగూడా తపస్సుచేశాడు - అని, అంటూ వుండగా విమానం క్రిందకు దిగింది. శ్రీరాముడు భరతుని కలుసుకుందామనుకునేసరికి భరతుడు కర్మమాదిరిగా బామి మీద పడిపోయినాడు. శ్రీరాముడు ఆయనను లేవనెత్తి కొగలించుకున్నాడు. తరువాత అందరూ కలుసుకున్నారు.

ఇకపోతే మీరంతా పుష్పకాయాధుడైన శ్రీరాముని దర్శించండి. పుష్పకంలోవున్న సింహాసనంపైన శ్రీ సీతా

రాములు ఆసీనులై నారు. భరతుడు పాదుకలను శిరస్సున  
 ధరించాడు. విభీషణుడు చామరాన్ని విచుతున్నాడు. హనుమ  
 తెల్లని గొడుగుని పట్టుకున్నాడు. సుగ్రీవుడు విసిసకర్కతో  
 విసురుతున్నాడు, శతృఘ్నుడు ధనుర్బాణాన్ని ధరించాడు,  
 శ్రీ జానకి తీర్థజలం కల్గిన కమండలాన్ని చేతిలో పుచ్చుకొని  
 వుంది. అంగదుడు ఖడ్గాన్ని తీసుకొని వున్నాడు, భల్లూకపతి  
 ఖాలుని పుచ్చుకొనివున్నాడు. ఈవిధంగా రథారూఢుడైన  
 శ్రీరాముని దర్శించి వ్రజలందరూ సంతోషించారు. ప్రస్తుతం  
 మీరుగూడా పుష్పకంపైన ఆసీనులై వున్న భగవానుని దర్శిం  
 చండి. మిగతా కథను తర్వాత వినిపిస్తాము.



### శ్రీహనుమత్కృత శ్రీరామస్తుతి

హనాధ! హనరోత్తమ! హదయాశో!  
 సీతావతే! రుచిరకుండల శోభవక్త్ర!  
 భక్తార్తిదాహకః మనోహర రూపధారిన్!  
 మాం బంధనాత్ సపది మోచయమావిలంబమ్॥

(పద్మ పురాణము)

శ్రీరామ జయరామ జయ జయ రామ

రామనామ రసికుడు సర్వప్రియుడు హనుమాన్

15

రామ ఏవం పరం బ్రహ్మ రామ ఏవం పరంతపః॥

రామ ఏవం పరతత్వం శ్రీరామో బ్రహ్మతారకం॥\*

శ్రీరాముని అనుగ్రహం కల్గినవారిని అందరూ ఆదరిస్తారు. రామునికి ఇష్టులైనవారు అందరికీ ఇష్టులవుతారు, రాముడు స్వీకరించిన వారిని అందరూ స్వీకరిస్తారు. రాముని ప్రసన్నతే జగత్తునకు ప్రసన్నత, రామునిపట్ల విముఖులయినప్పుడు అందరూ విముఖులవుతారు. రాముడు సుఖధాముడు, కల్పతరువు. అందలి సుఖప్రదమైన శీతలఛాయలో శోక సంతాపములన్నీ శాంతించుతాయి.

శ్రీరాముడు రాజుఅయినాడు. అందరూసంతోషించారు. రామరాజ్యాభిషేక సమయంలో అందరికీ కానుకలు పంచారు. శ్రీరాముడు స్వయంగా సుగ్రీవ, అంగద, విభీషణ, నల, నీల ముఖ్యులకు కానుకలిచ్చి గౌరవించాడు. హనుమకు మాత్రం ఏమీ ఇవ్వలేదు. ఒక విలువైన హారాన్ని సీతమ్మకిచ్చి తనకిష్టమైనవారికివ్వమన్నాడు.

సీతమ్మ - మహారాజ్? మీరు మానసపుత్రులమధ్య భేదభావాన్ని కలుగచేయదలచుకున్నారా? తల్లికిబిడ్డలందరూ సమానులే.

---

\* హనుమ రామతారకోపనిషత్తులో అంటున్నాడు - శ్రీరామదే పరబ్రహ్మ, తపస్సు, పరతత్వము, బ్రహ్మతారకము.

భగవాన్ - సమానులెలా అవుతారు? అందరూ సమానులే  
అయితే శాస్త్రాల్లో సుపుత్ర-కుపుత్రులని ఎందుకు వర్ణించారు?

సీతమ్మ - మహారాజ్? ఏ ప్రేలికి సూదిగుచ్చినా నెప్పి  
సమానంగానే కలుగుతుంది. తల్లికి పుత్రులందరూ సమానులే.  
కాని పనులనుబట్టి చిన్నా-పెద్దా అని తారతమ్యముంటుంది. తల్లి  
మమత పుత్రులందరిపైన సమానంగానే వుంటుంది. కాని  
సద్గుణాల కారణంగా భక్తి కారణంగా భేదభావం కలుగుతుంది.  
అట్టి భేదం గుణాలకు సంబంధించినదే.

భగవాన్-నా అభిప్రాయంగూడా ఇదే, నీవు గుణాలలో  
ఎవరిని ఎక్కువగా భావిస్తావో అతనికి ఇమ్ము అని ఆన్నాడు.

జానకి - అందరూ భక్తులే, గుణవంతులే.

శ్రీరాముడు - ఆయినా కొద్దితేడా వుండనే వుంటుంది.  
నీవు సంకోచిస్తున్నట్లున్నావు, నీవు ఇవ్వదలచినవానికి ఇవ్వ  
వలసినది.

సీతమ్మ ఆహారాన్ని తీసుకొని ఆలోచిస్తున్నది.

అందరూ ఆ మెవైపు ఎంతో ఆశతో చూస్తున్నారు.  
అందరికీ ఆ హారాన్ని పొందాలనివుంది. ఆమె ఎవరికి ఇస్తుందో  
అని చూస్తున్నారు, కాని హనుమమాత్రం ఆమెవైపు చూడక  
శ్రీరామునివైపు చూస్తూవుండిపోయాడు. సీతమ్మ హనుమను  
పిలిచి ఆకానుకను యిచ్చింది. హనుమ శ్రద్ధాభక్తితో ఆకాను

కను స్వీకరించి ధరించాడు. హారమును ధరించుటచేత హనుమ  
 శోభ ద్విగుణితమయింది. సభానదులంతా మురిసిపోయారు.  
 తేజస్సు, దైర్యము, కీర్తి, దక్షత, సామర్థ్యము, నీతి,  
 వినయము, పౌరుషము, పరాక్రమము. బుద్ధి ఈ పదిగుణాలు  
 హనుమలో పూర్తిగ వున్నట్లుగా అందరూ భావిస్తారు. ఈయన  
 భక్తిని గురించి వేరే చెప్పనవసరంలేదు. శత్రువులుగూడా  
 ఈయన భక్తికి లొంగిపోతారు. ఇందుకుగాను సీతమ్మ  
 ఎంపికను అందరూ సర్వసమ్మతిన అంగీకరించారు. కాని  
 హనుమ మరో తమాషా చేయసాగాడు.

హనుమ హారాన్ని కంఠంలో ధరించి నోటితో నామో  
 చ్ఛారణచేస్తూ నేత్రాలతో శ్రీరాముని రూపసౌందర్యాన్ని  
 చూస్తూ మధ్య - మధ్య హారంలోనుంచి ఒక్కొక్కచుజేసి తీసి  
 దంతాలతో కొరికి చూచి విసిరేస్తున్నాడు. అందరూ ఈవింతను  
 చూస్తున్నారు. ఎవరికీ ఏమీ అనడానికి సాహసం కలగడం  
 లేదు. చివరికి విభీషణుడు మౌనలేక అల్లారికి కోతిరుచి ఎలా  
 తెలుస్తుందని అంటారు-అని అన్నాడు.

ఈమాటకు శ్రీరాముడు నవ్వి-ఓ రాక్షసరాజా? కోతికి  
 ఏం తెలుసు అల్లంరుచి, అని అనండి, అనిఅన్నాడు.

విభీషణుడు - అవును, నేను పౌరపాటుషడ్జాను.  
 చూడండి ఈ హనుమ పని ఎలావుందో, ఎటువంటిదివ్యహారం  
 ఎంతటి మణిపూసలు, ఈకోతి కొరికి పారేస్తున్నది.

శ్రీరాముడువిని ఎమీమాట్లాడక నవ్వి పూరుకువ్వాడు.  
హనుమ ఏమిటి మీరు అంటున్నది? రాక్షసులు ఎక్కువగా  
అల్లం తింటూవుంటారు. అందుకే వారికి అల్లంరుచి బాగుగా  
తెలుసు.

విభీషణుడు - తినకపోతే నీమాదిరిగా వున్నామా? ఇంతటి  
విలువైన హారాన్ని పాడుచేస్తున్నావు?

హనుమ - ఏమీలేదు, సీతమ్మ దీనిని మిక్కిలి విలు  
వైనదిగా భావించే ఇచ్చిందిగదా అని చూస్తున్నాను. ఈమణి  
హసలలో నాఇష్ట దేవుడు రాముడు వున్నాడో లేడో అని  
చూస్తున్నాను. దేనియందు శ్రీరాముడు వుంటాడో అదే  
విలువైన వస్తువు. - శ్రీరాముడు లేని వస్తువు విలువలేనిది.  
వీనిలోఎక్కడా నారాముడుకనుపించడంలేదు. గనుకవ్యర్థంగా  
భావించి విసిరేస్తున్నాను.

ఇందుకు కొద్దిగా కోపంవచ్చి విభీషణుడు-ఈమణులలో  
శ్రీరాముడులేడు. పర్వతంమాదిరి శరీరంతో తిరుగుతున్నావు.  
మరి ఇందులో శ్రీరాముడు వున్నాడా?

ఈ మాట వినేసరికి ఆవేశంవచ్చి - ఓ రాక్షసరాజా?  
నా శరీరంలో శ్రీరాముడు లేకపోతే, శ్రీరామనామమే లేక  
పోతే నేను దీన్ని ఒక్కక్షణంగూడా ధరించివుండేవాడనుకాను.  
మీకు నమ్మకం లేకపోతే చూడండి.- అని హనుమ వజ్ర



సమానమైన గోళంతో తన వక్షస్థలాన్ని చీల్చాడు. అందరూ  
ప్రత్యక్షంగాచూశారు, ఆయన హృదయంలో శ్రీ సీతారాములు  
ఆసీనులైవున్నారు. ప్రతి రోమమునుండి రామనామధ్వని  
వెలువడుతున్నది.—



ఇది చూడగానే అందరికి ఆశ్చర్యం కలిగింది. శ్రీరా  
ముడు హనుమను గాఢంగా కౌగలించుకున్నాడు. భగవానుని  
అలింగానికి హనుమ తిరిగి ఆరోగ్యవంతుడై నాడు.

ఈ విధంగా హనుమ మహిమనుచూపి భగవాన్  
అతనిని సర్వులకు ప్రియునిగా జేశాడు. అప్పుడు హనుమ  
లోపలవెలుపల శ్రీరామమయుడని అందరూ అంగీకరించాడు.

శ్రీరామునకు ఇతను మిక్కిలి ప్రేమసేవకుడు, కష్టపడి  
మైన సేవను ఇతనికి అప్పగిస్తారు. ఈయనమాత్రం ఎంతో  
ఉత్సాహంగా చేస్తాడు. ఒక విధంగా హనుమ భగవంతునికి  
భాష్యప్రాణమే. భరత, లక్ష్మణ శత్రుఘ్నులు ఇతనిని  
విశేషంగా గౌరవిస్తారు. హనుమ అందరూ చెప్పేదాన్ని  
చేస్తూగూడా శ్రీరాముని సేవలన్నిటినీ తానే స్వయంగా  
చేయాలనుకుంటాడు. చిన్న సేవలపట్లగూడా ఈయనకు  
సంకోచమండదు. సేవకు చిన్నా పెద్దా ఏమిటి? సేవఅంటే  
సేవే, స్వామికి దేనివలన సుఖం కలుగుతుందో అదేసర్వోత్తమ  
సేవ. ఇందులకే శ్రీరాముని సేవలన్నిటిలో ఈయనకు  
ముఖ్యమైన సానముంటుంది.

కౌసల్య మొదలగు తల్లులు ఈయన్ని మిక్కిలి ఆద  
రిస్తారు. శ్రీరాముడు ప్రసాదాన్ని స్వీకరించాక మిగతా  
ప్రసాదానికి ఆధికారి ఈయనే. కౌసల్య ఇతన్ని తనపిల్ల  
కుర్చునబెట్టుకుని ప్రేమతో తిరిపిస్తుంది.

హనుమ సేవమ్మకి ముద్దుబిడ్డ. ఇతనిపట్ల ఆమెకు  
పూర్ణవాత్సల్యభావముంది. ఆమె హనుమ వచనములన్నిటినీ  
పాటిస్తుంది.

హనుమను అయోధ్యకు పోలీసుఇన్స్పెక్టరుగా భావించే  
వారు. అందర్ని చూస్తూవుండేవాడు. వ్రజలు తమ ప్రాణాల  
కంటే మిన్నగా తలుస్తారు. శ్రీరాముని వరకు వెళ్ళనవసరం

లేదు. అన్ని పనులు ఈయనే చక్కబెట్టుతాడు.

రామనామాన్ని స్మరించువారిని ఈయన అన్ని వేళలా కాపాడుతూ వుంటాడు. రామనామ జాపకులు ఈయనకు పాఠాధికప్రియులు. ఈ విషయానికి సంబంధించిన ఒక సంఘటన గలదు. రామనామాన్ని శుచిగా గాని, అశుచిగాగాని ఎవరు ఏస్థితిలో జపించినా, స్మరించినా అట్టివారిని ఈయన అన్ని వేళలా రక్షిస్తూవుంటాడు.

ఒక మహాత్ముడుండేవాడు, ఆయన తన భక్తునితో నాయనా! మానవజన్మ మాటి-మాటికి లభించదు, అవకాశ మున్నంతవరకు రామనామాన్ని జపించు, అని అన్నాడు.

అతను-అయ్యా? జపంచేసుకుందామని అనుకుంటాను. కాని ఈ సంసారం మాయాజలంలాంటిది. ఇందులోపడి కొట్టుకుంటూవుంటాను. బొత్తిగా అవకాశం చిక్కదు. ఉదయం 6 గంటలనుంచి రాత్రి 12 గంటలవరకు తన కార్యక్రమాన్ని వినిపించాడు.

మహాత్ముడు - సరే, ప్రాతః సాయం సమయములందు తోటకు వెళ్ళి పప్పుడు, మలవిసర్జన చేయునప్పుడు నిశ్చింతగా రామనామాన్ని స్మరించు.

పెద్దమనిషి - అయ్యా? మలవిసర్జన చేయునప్పుడు మూట్లాడడంకూడా నిషేధించారు కదా, మరి రామనామాన్ని స్మరించవచ్చునా?

మహాత్ముడు—నాయనా? రామనామాన్ని స్మరించడంలో  
 ఏమీ తప్పులేదు, శుచిగా గానీ అశుచిగా గానీ అన్నివేళలా  
 స్మరించవచ్చును. ఈరోజునుండి నీవు మలవిసర్జన చేయు  
 వపుడు రామనామాన్ని స్మరించు,

మహాత్ముని ఆదేశానుసారం ఆ పెద్దమనిషి మలవిసర్జన  
 చేయుకాలమున రామనామాన్ని స్మరించసాగాడు. ఒకరోజున  
 మలవిసర్జన చేయుచుండగా హనుమ వస్తున్నాడు. అశుచిగా  
 వుండి ఎవడో మూర్ఖుడు నాస్వామి పావన నామాన్ని స్మరిస్తు  
 న్నాడు— అని అనుకొని ఒక్కదెబ్బకొట్టి వెళ్లిపోయినాడు.  
 సాయంత్రం భగవంతుని శరీరానికి సేవచేయుచుండగా వీపు  
 పైన వ్రేళ్లుపొంగివున్నట్లు చూచాడు. ఆభాగం నల్లబడివుంది.  
 హనుమకు ఆశ్చర్యం కలిగి—ప్రభూ! ఏ దుష్టుడు మిమ్ములను  
 కొట్టాడో, చెప్పండి. ఇప్పుడేవెళ్ళి అతనిని దండించివస్తాను.

భగవాన్ - నాయనా? ఏమీ లేదులే. ఈ విషయాన్ని  
 విడిచిపెట్టు, కాని హనుమ ఒక పట్టాన ఒప్పుకుంటాడా?

హనుమ - లేదు ప్రభూ! అతని పేరుమాత్రం చెప్పండి.  
 అని గట్టిగా పట్టుపట్టాడు. ఎంత నివారించినా వినలేదు.  
 అప్పుడు భగవాన్ - నాయనా? అతనిపేరు హనుమాన్.

మిక్కిలి సంభ్రమంతో భయభీతుడై హనుమ - భగ  
 వాన్? నేను ఎప్పుడైనా ఇలాంటి దుస్సాహసం చేయగలనా?

భగవాన్ - ఇక వదిలిపెట్టవోయి ఆ విషయాన్ని. నీవు అడిగావు గనుక చెప్పాను.

హనుమ - నేను తెలిసినంతవరకు ఏమీ చేయలేదే? దయయుంచి చెప్పండి.

భగవాన్ - నాయనా? తెలియక చేసినతప్పు క్షమించ బడుతుంది.

హనుమ - నాకు ఏమీ జ్ఞాపకంరావడంలేదు. ఈతప్పు ఎప్పుడు జరిగిపోయిందో?

భగవాన్ - చూడు నాయనా? ఆ పెద్దనునిషి ఎంతో ప్రేమతో నా నామాన్ని స్మరిస్తున్నాడు. అతనికి మరెప్పుడూ అవకాశం చిక్కడంలేదు. నీకు ఈ విషయం చెడ్డగా అనిపించింది. నీవు ఒకేదెబ్బ కొట్టావు. నీ ఒక్క దెబ్బకి వేలఏనుగుల బలము గలిగినరావణుడు మూర్ఛితుడై నాడు గదా, నీదెబ్బకి పాపం అతను ఏమైవుండేవాడో, ఆదెబ్బను నేను సహించాను.

ఈ విషయాన్ని విని హనుమ లజ్జితుడై ఆ రోజునుంచి హనుమగూడా రామనామాన్ని శుచిగా లేక అశుచిగా గానీ స్మరించువారిని రక్షిస్తానని ప్రతిజ్ఞచేశాడు. ఈ కారణంగా రామనామ రసికుడగు హనుమ అందరికి ప్రేయుడై నాడు.

హనుమంతునికి వున్నన్ని మందిరాలు బహుశ శ్రీరామునకు గూడా వుండి వుండవు. ఎందుకనగా రామ మందిరాలలో ఈయన ఎలాగూ వుండనే వుంటాడు. భయంకర అడవులలో, గ్రామాలలో, నగరాలలో హనుమ నిర్భయంగా వుంటాడు.

శ్రీరామ జయరామ జయ జయ రామ

కౌతుకీహనుమాన్

16

చరిష్యతి కథా యావదేషా లోకేచమామికా

తావత్తే భవితాకీర్తిః శరీరేవ్యసవస్తథా॥

॥

భగవంతునకు అమాయకతఅంటే చాలాఇష్టం. అమాయకులతో వేళాకోళం చేయడం అందరికీ సరదాగా వుంటుంది. దృష్టిలో సమానత్వం కలవారు ఎవరినీ చెడ్డగా భావించరు. నిష్కవటభావంతో అందరి మాటలను నమ్మువారు అమాయకులనబడతారు.

మాతాకౌసల్యకు హనుమ మిక్కిలిమూఢుబిడ్డ, ఒకనాడు ఆయన పుట్టిరోజునపండుగ వచ్చింది. కౌసల్య ఆ పండుగను ఎంతో వైభవంగా జరుపుతుంది. పాటలుపాడిస్తుంది. అందరికీ పిండివంటలతో భోజనం పెడుతుంది. హనుమ పుట్టినరోజు మంగళవారం. ఈయనకు భగవంతునికి సేవ చేయడంలో లభించినంతగా మరేవనిలో లభించదు. సేవకునకు సేవ చేయునపుడు అహంభావం కలగడం సహజమేగదా. హనుమ

---

\* హనుమతో భగవాన్ అంటున్నారు - హనుమా: ఈ లోకంలో నా కథ వుండునంతవరకు నీవు జీవించివుంటావు, నీ కీర్తిగూడా చిరస్థాయిగా వుంటుంది.

ఎవరన్నా భయపడడు. ఒకటి- ఏమంటే స్వయంగా మహా  
 పీరుడు. రెండు- రామునికి ప్రియ సేవకుడు, మూడు - అహ  
 యక హృదయం గలవాడు. పుట్టినరోజుకు ముందురోజు రాత్రి  
 ఆయన భగవంతునికి పాదము లొత్తుతున్నాడు. సేవ  
 చేయునపుడు మిక్కిలి ఆనందం కలుగుతున్నది. సీతమ్మమాటి  
 మాటికి వెలువలకు వెళ్ళమంటున్నది. అర్ధరాత్రి వరకు సేవ  
 చేస్తూనే వున్నాడు.

సీతమ్మ - నాయనా! ఇక్కడెళ్ళు. విశ్రాంతి తీసుకో  
 నిస్తావా, లేదా?

హనుమ - మిమ్మల్ని విశ్రాంతి తీసుకొనవద్దని నేను  
 ఎప్పుడు అన్నానండి. మీరు హాయిగా విశ్రమించండి. నేను  
 ఈ రోజు రాత్రంతా సేవ చేస్తాను.

సీతమ్మ మనస్సులో నవ్వుకుని - నీవు హత్తిగా  
 వానరుడవే, చూడు రాత్రిపూట భగవంతునిదగ్గర ఎవరూ  
 వుండరాదు.

హనుమ - అయితే మీరు ఎందుకు వుంటున్నారు?  
 భగవంతుడు ఇద్దరిమాటలు విని తనలో తాను  
 నవ్వుకుంటున్నాడు.

సీతమ్మ - నామాట వేరు, నాయనా?

హనుమ - మీలో ఏమి విశేషముంది.

సీతమ్మ - విమంబుంది. చివరకు విసిగి నీవు ఇక్కడ నుంచి లేచి వెలుపలకు పద, చెబుతాను, అని అన్నది.

హనుమ లేచి నిలబడ్డాడు. ఉత్తర భారతదేశంలో పుణ్యస్థ్రీలు తమ పాపడిలో మాంగళిక చిహ్నంగా సింధూ రాన్ని ధరిస్తారు. దక్షిణాదిన స్త్రీలు మంగళసూత్రాన్ని ధరిస్తారు. దానిని వివాహ సమయంలో భర్త కట్టుతాడు. ఉత్తరదేశంలో భర్త సింధూరాన్ని దానం చేస్తాడు. సింధూరాన్ని పుణ్య స్త్రీల సౌభాగ్యసూచకంగా భావిస్తారు, సీతమ్మ తన సింధూ రాన్ని చూడమని - నాలో ఈ విశేషత వున్నది, గనుక నేను లోపల వుండ గలను - అని అన్నది.

అప్పుడు హనుమ వెలుపలికి వెళ్ళాడు. మరుసటిరోజు బజారుకి వెళ్ళి ఒక వ్యాపారిని - నీదగ్గర సింధూరం, వుందా? అని అడిగాడు.

అయోధ్యా వాసులు హనుమను మిక్కిలి ప్రేమిస్తారు వ్యాపారి - మహారాజ్? గోనెనంచినిండా సింధూరం వుంది. మీకు కావలసినంత తీసుకొని వెళ్ళండి.

హనుమ ఆ సింధూరాన్నంతా తీసుకొనివచ్చి నూనెలో కలిపి తన శరీరానికి పులుముకొని రాజదర్బారులోకివచ్చాడు. అక్కడ సీతారాములు ఆసీనులై వున్నారు. హనుమను ఈ వింతవేషంలో చూచి సభాసదులందరూ పక పకనవ్వారు. కాని అడిగే సాహసం ఎవరికీలేదు. శ్రీరాముడు నవ్వి - హనుమా?



ఈ రోజు ఈ వికృతవేషం ఏమిటి? సిందూరాన్ని ఎందుకు పులుముకున్నావు?

హనుమ మాయామర్మం లేకుండా—మహారాజ్? సేవాధికారాన్ని పొందడానికి ఇలా చేశాను. శీతమ్మ కొద్దిసిందూరాన్ని ధరించి మీ సేవలో ఎల్లప్పుడూ వుండగలుగుతున్నది. నేను గోనెనంది సిందూరాన్ని పులుముకున్నాను. గనుక ఆహర్నిశలు మీ సేవలో వుండే ఆధికారాన్ని అనుగ్రహించాలి.

శీతమ్మకు నవ్వు వచ్చింది. శ్రీరామడు నవ్వుతూ—ఈ రోజు మంగళవారం. మంగళవారంనాడు ఎవరు హనుమంతుని



విగ్రహానికి నూనెతో కలిపిన సిందూరాన్ని పులుముతారో అట్టివారి కోరికలన్నీ నెరవేరుతాయి. ఆరోజునుంచి వేదివరకు

ఆయన నిగ్రహానికి నూనెతో కలిపిన సిందూరాన్ని అర్పిస్తున్నారు. మన ఈ అమాయకుడైన హనుమను గురించి మరి ఒక రసవత్తరమైన కథను వినిపించుతాను. శ్రద్ధగా వినండి.

హనుమంతునిలో బలము, బుద్ధి, స్ఫూర్తి, శక్తి, పరాక్రమము మొదలగు గుణాలు వుండుటచేతనే శ్రీరామునికి మిక్కిలి ప్రేయసడైనాడు. సేవ చేయాలని అమిత ఉత్సాహం ఉండేది. భగవంతుని సేవలన్నిటినీ తానొక్కడే చేయాలనుకొనేవాడు. భగవాన్ ఏదైనా పని అప్పగించితే చాలు, శతయోజనాల దూరంలోవున్నా సరే పూర్తి చేసుకొనివచ్చి మరొక సేవలో నిమగ్నుడయేవాడు. ఎవరిని సేవ చేయనిచ్చేవాడుగాడు. ఇందుచేత భరత, లక్ష్మణ, శత్రుఘ్నులు సీతమ్మ, ఇంకా ఇతర సేవకులకు హనుమపట్ల ఈర్ష్యగలిగి ఆలోచించారు. హనుమ మనలో ఎవరినీ సేవ చేయనివ్వడంలేదు గనుక ఏదోఒక విధంగా ఈయనను సేవాకార్యమునుంచి తప్పించాలి అని అందరూ సమావేశమై ఉదయంనుంచి రాత్రివరకు సేవల జాబితావ్రాసి పరస్పరం పంచుకొని శ్రీరాముని స్వీకృతి తీసుకుందామని నిశ్చయించారు. భగవంతుని స్వీకృతిగురించి ప్రశ్న వచ్చింది.

శత్రుఘ్నుడు— ఈ పని లక్ష్మణునకు అప్పగించుదాం, అని అన్నాడు.

లక్ష్మణుడు —తమ్ముడూ, ఇది నావలన సాధ్యపడదు, భరతుడు మనలో పెద్దవాడుగదా? ఆయనను పంపితే బాగుంటుంది.

భరతుడు - చూడు తమ్ముడూ? మీరు ఏ పనులు చేస్తూనే ఉన్నాను. ఆయననైతే పు కన్నెత్తి చూచే సాహసంగూడా నాకులేదు.

సీతమ్మ - మీరంతా ఎందుకియ్యా బాధపడతారు. నేను స్వీకృతి తీసుకొని ముద్రిగూడా వేయిస్తాను అని ఈ కార్యక్రమాన్ని సీతమ్మ తీసుకొనేసరికి అందరికీ సంతోషం కలిగింది.

రాజ్య్ర ఏకాంతంగా ఉన్న సమయంలో సీతమ్మ - ఏమండీ, మీరు ఒక కాగితంపైన సంతకంచేయాలి అని అన్నది.

భగవాన్ - ఎలాంటి కాగితంపైన?

సీతమ్మ - మేమందరూ సావిధులను పంచుకున్నాం. దానికి మీ స్వీకృతి కావాలి. ఇదిగో చూడండి. అని జాబితా చేతికియిచ్చింది.

భగవాన్ జాబితాను జాగ్రత్తగా చూచాడు, కానిహనుమ పేరు మాత్రం ఎక్కడా లేదు. తనలో తాను నప్పుకొని ఏమీ మాట్లాడకుండా దానిపైన సంతకం చేశాడు.

సీతమ్మ - దీనిపైన కొంచెం రాజముద్రకనుగూడా వేయించండి.

భగవాన్ - రాజముద్రక ఇక్కడ ఎక్కడ? రేపు రాజ

నఖలో వేయించాలి. రెండవరోజున జాబితాపైన ముద్రవేయించారు. నగ్న సమ్మతిన ఆ జాబితా పాసైపోయింది.

మరుసటిరోజున హనుమ ఏసేవచేద్దామన్నా అడ్డువచ్చి ఈసేవ నాది, ముందుకురాకు, అని అంటున్నారు ఇతర భక్తులు, సీతమ్మతో సహా.

ఇద్దరు ముగ్గురు ఈ విధంగాచెప్పేసరికి హనుమ ఇవాళ ఏమైంది? మీరంతా సేవలను పంచుకున్నారా? అని అడిగాడు.

లక్ష్మణుడు - నీకు తెలియదా? అందరికీ సేవలను పంచడం జరిగింది. రాజముద్రికనుగూడా వేశారు. మహారాజు గూడా స్వీకరించి తన సంతకం చేశారు.

హనుమ - అయితే, జాబితా ఎక్కడ? నేనుగూడా చూస్తాను.

సేవల జాబితాల పత్రికలు ఎన్నో తయారు చేశారు. అందరి దగ్గర ఉన్నాయి. లక్ష్మణుడు తన జాబితాను చూపించాడు. అందరూ గుమిగూడారు. హనుమ జాబితాను మొదటి నుంచి చివరిదాకా ఎన్నో పర్యాయములు చూచాడు. అందులో ఎక్కడా తన పేరు కనబడలేదు. హనుమ - ఇందులోనా సేవను ఎక్కడా ఉదహరించలేదు, అని అన్నాడు.

సీతమ్మ - నీవు ఆ సమయంలో లేవు, నిద్రించు తున్నావు. మేల్కొని వున్నవారికి లభించింది.

హనుమ గంభీరంగా - ఆ సమయంలో లేకపోవచ్చు. మరి ఇప్పుడు వున్నానుగదా, ఏ చిన్న సేవ లభించినాచాలు, అని అన్నాడు.

సీతమ్మ-నాయనా? వాగ్విత్కోతలన్నీ అయిపోయాయి. రాజముద్రికనుగూడా వేశారు. జాబితాలో చేసిన సేవ ఏదైనా వుంటే అదినీది.

హనుమ జాబితాను జాగ్రత్తగా చూచాడు. చిన్న చిన్న సేవల్ని గూడా ఉదహరించారు.

హనుమ జ్ఞానులలో అగ్రగణ్యుడుగదా, సరే, భగవంతు నకు అవలింత వచ్చినప్పుడు చిటిక ఎవరువేస్తారు? పక్కావుకు అవలింత వచ్చినప్పుడు చిటికవేయడం ఎంతైనా అవసరం అని అన్నాడు.

ఈ విషయాన్ని విని సభాసమంతా నవ్వారు?

సీతమ్మ-సరే, చిటికవేయడం నీవంతు. ఈరోజునుంచి నీవు చిటిక దాసుడవన్నమాట.

హనుమ - జాబితాలో నా సేవనుగూడా జేర్చాలి. రాజముద్రిక వేయించాలి.

అందరూ అంగీకరించి జాబితాలో చేర్చి రాజముద్రిక వేయించారు. వెంటనే చిటిక వేయడానికి వీలుగా శ్రీరాముని ఎదుట వీరాసనం వేసుకొని కూర్చున్నాడు. రాజసభ జరుగు

తున్నంతవరకు శ్రీరామునికి అభిముఖంగా చిటిక వేయడానికి ఉద్యుక్తుడై చూస్తూవున్నాడు. భగవంతుడు వెళ్ళిపోతూవుంటే హనుమ గూడా ఆయనకు ఎదురుగా ముఖాన్ని పెట్టి ఎదుటి దిక్కుగా నడుస్తున్నాడు. భగవంతుడు రథంపైన కూర్చుంటే హనుమగూడావచ్చి కూర్చున్నాడు. భగవాన్ బంతిఆట ఆడుతుంటే అక్కడగూడా చూస్తూవున్నాడు. భగవంతుడు భోజనం చేస్తుంటే అక్కడికి వచ్చి హనుమ కూర్చున్నాడు. మాతా కౌసల్య అన్నది - హనుమా? శ్రీరామునివైపు తదేకదృష్టితో చూస్తున్నావు. ఏమిటి విసేషం?

హనుమ - అమ్మా? ప్రస్తుతం నేను నాకిచ్చిన సేవలో నిమగ్నుడనై వున్నాను. ఈరోజు భగవంతుని ప్రసాదాన్ని తీసుకొనను. నాకు ఇక్కడే ఇవ్వండి. విధి నిర్వహణలో వుండి ఒక చేతితో తీసుకుంటాను. భగవానుని వెంట వుండాలి, అని భగవంతునితోపాటు లేచి వెళ్ళాడు. భగవాన్ శయ్యపైన పరున్నా హనుమకూడా తిప్ప వేసుకొని వారి ఎదుట కూర్చోనే వున్నాడు.

సీతమ్మ - నాయనా? ఇక వెళ్లు, విశ్రాంతి తీసుకో.

హనుమ - విశ్రాంతి తీసుకోవడం ఎలా? రాత్రి అంతా ఇక్కడే వుండాలి.

సీతమ్మ - నాయనా? నీవు పగలంతా వెంటాడావు. రాత్రి అయింది. ఇప్పుడై నా వదలి వెళ్లు.

హనుమ - ఎలా వెళ్ళను? నేను నా విధి నిర్వర్తిస్తాను.  
మీరు మీ సేవ చేసుకోండి.

సీతమ్మ - నీవు పూర్తిగా కోతివలసిండుకున్నావు. నీవు  
ఇక్కడ వుండగా నేను సేవచేయడం ఎలా?

హనుమ - బాగుంది. మీరు వుండగా మేము మా  
సేవ చేస్తున్నప్పుడు మీరుమాత్రం మేముండగా మీ సేవ  
ఎందుకు చేసుకొనరాదు?

సీతమ్మ - కోతివైన నీకు నేను ఎలా తెలియజెప్పను.  
నీవు కనుక వివాహం చేసుకొనివుంటే చెప్పివుండేదాన్ని.  
చూడు, హనుమా? ఏకాంతంలో తల్లి - దండ్రులున్నచోట  
పుత్రులుండరాదు. నీవు ఇక వెళ్లునాయనా? తిరిగి ఉదయమే  
వచ్చి సేవతో పార్గానుము.

హనుమ - బాగుంది. ఈ రాత్రి స్వామికి అవలింక  
వస్తే ఎవరు చిటిక వేస్తారు?

సీతమ్మ - వెళ్ళిపో? నీకు బదులు నేను వేస్తానులే.

హనుమ - మీ జాబితా తీసిచూపించండి. నేను మీ  
సేవను తీసుకొన నప్పుడు మీరుమాత్రం నా సేవను ఎందుకు  
తీసుకుంటానంటున్నారు?

చివరికి విసుగుకొని సీతమ్మ - నీలాంటి అడవి జంతువుకి

ఎలా నచ్చజెప్పను. అంటూ హనుమను వెంటనే బయటికి గెంటి లోపలనుంచి తలుపు గడియవేసుకుంది.

హనుమ - భగవంతునకు ఎక్కడ ఆవలింత వస్తుందో అని రాత్రి అంతా ఒక ఇంటి పట్టగోడపైన కూర్చుని చిటిక వేయ నారంభించాడు. నోటితో నిరంతరమూ రామనామాన్ని స్మరిస్తూ చేతుల్లో చట్ - చట్ అని చిటిక వేస్తున్నాడు.

ఏ భక్తుడు ఏరీతిన నన్ను కొలుస్తాడో నేనుగూడా అదేరీతిన అతనిని కొలుస్తాను అని భగవంతుని ప్రతిజ్ఞ. భక్తుడు నిరంతరమూ చిటిక వేస్తున్నాడు, భగవంతుడుగూడా ఆవలిస్తున్నాడు. నోరు మూత పడడంలేదు. జానకి - ఏమండీ? ఏమిటి. ఇలా అంటున్నారు, అని అడిగింది. భగవంతుని ప్రాణాలు తన ప్రేయభక్తుని దగ్గరే వున్నాయి. నోటితో ఏమీ అనడంలేదు. “భో” “భో” అని అంటున్నారు.

కౌసల్య శ్రీరాముని దగ్గరకు వచ్చి చూచి విలపించి నారంభించింది. ఈ విషయాన్ని విని భరతుడు, లక్ష్మణుడు, శత్రుఘ్నుడు. సేవకులు, మంత్రులు, సామంతులు అందరూ వచ్చారు. శ్రీరాముని చూచి విస్మితు లైనారు. కౌసల్య - నాయనా? ఎవరైనా వెళ్ళి గురువుగార్ని పిలిచిరండీ. లంక లోని రాక్షసుడెవడో ఇతని శరీరంలో ప్రవేశించి వుంటాడు గురువుగార్ని కబురు అందినవెంటనే వచ్చారు. కౌసల్య-గురువు



గారూ? ఏదై నా ఉపాయం చెప్పండి. నా ఈ పిల్లవాడిని రక్షించండి.

కౌసల్యమాట విని వసిష్ఠులవారు నవ్వారు. రాక్షసుడు ఏమిచేస్తాడు. ఆయన శ్రీరాముని శిరస్సున చేతిని నిమురుతూ - రామభద్రా? ఏమిలీల చేస్తున్నావు?

వరుండి, శ్రీరాముడు గురువుగారిపాదాలను స్పర్శించాడు. నోటితో మాట్లాడకుండా “భోం” “భోం” అని అంటున్నాడు. వసిష్ఠులవారు నలువైపులా చూచారు? కాని హనుమాన్ కనుపించలేదు. ఆయన హనుమ ఎక్కడ? అని అడిగారు.

అందరూమానంగా వున్నారు. సీతమ్మ - మహారాజ్? అందరూ కలిసి హనుమకి అన్యాయం చేశారు. అతన్ని సేవలోనుంచి తొలగించారు. ఇక్కడే ఎక్కడో ఏడుస్తూ వుండివుంటాడు. అంతే, వసిష్ఠులవారికి అంతా అర్థమయింది. హనుమను తీసుకొని రమ్మనమన్నారు.

హనుమ కొరకు చూచారు. గోడపైన కూర్చొని - చట్ - చట్ అని చిటికవేస్తూ రామ నా మాన్ని స్మరిస్తున్నాడు. అందరూ వెళ్ళి - హనుమా? దిగిరావయ్యా? గురువుగారు పిలుస్తున్నారు.

కళ్ళుమూసుకునే హనుమ సేవలో నిమగ్నత చెంది వున్నాడు. మీరు దయవుంచి అడ్డురాకండి-అని అన్నాడు.

ఎంత పిలిచినా హనుమ రాలేదు. శత్రుఘ్నుడు వెళ్ళి  
గురువుగారికి అన్ని విషయాలు చెప్పాడు. స్వయంగా గురువు  
గారు వెళ్ళి హనుమచేతుల్ని పట్టుకొని హనుమా? చిటిక  
వేయడం మానవయ్యా? నీ సేవలను నీకు ఇప్పించుతాను. అని  
హనుమను శ్రీరాముని దగ్గరకు తీసుకొని వెళ్ళాడు.

హనుమ చిటికి వేయడం మానేశాడు. రాముడు  
భోం“భోం” అనడం ఆపుచేశాడు. హనుమ శ్రీరాముని పాద  
పద్మములకు నమస్కరించాడు. సీతమ్మ నాయనా? ఈరోజు  
నుంచి అన్నీ సేవలునీవే. నీవు ఏమి చేయదలచుకుంటే దాన్ని  
చెయ్యి. ఇలాంటి లీలమాత్రం మరెప్పుడూ చేయకు, అన్నది.

భగవాన్ స్వస్థుడై నలువైపులా చూచాడు. గురువు  
గారికి నమస్కరించి ఏమి తెలియవట్లుగా మీరంతా ఇక్కడకు  
ఎందుకు వచ్చారు, అమ్మగారు ఎందులకు విలపిస్తున్నారు?

వసిష్ఠులవారు-ఏమీలేదు రాఘవా? మేమంతా  
ఇక్కడికి మీభక్తవత్సలత నాటకాన్ని చూడడానికి వచ్చాము.  
భక్తులపై న మీరు ఎందులకు అనుగ్రహించరు? ఈ విధంగా  
రక్షించుట చేతనే మిమ్ములను కరుణాసముద్రులని పిలుస్తారు.

తరువాత వసిష్ఠులవారు శ్రీ రాముని ద్వారా పూజింపబడిరి.  
అందరూ తమ తమ స్థావరాలకు వెళ్ళారు. మన ఈ హనుమ  
ప్రభు పరిచర్యలో పండితుడు, సేవకాగ్రణ్యుడు.

శ్రీ రామ రక్ష సర్వ ఆ గ ద్రి త్త

అశ్వమేధీయ అశ్వరక్షక హనుమాన్

17

సద్దూపమమ బం బ్రహ్మచింతయస్వదివానిశం.

త్వత్కృతం మత్కృతం కర్మ మత్కృతం త్వత్కృతం తథా॥\*

శ్రీరాముడు తన భక్తులకు గొప్పతనాన్ని ప్రశా  
దిస్తాడు. వారికి అభిమానం కలుగకుండా ఎల్లప్పుడూ చూస్తాడు.  
శ్రీరాముని అనుగ్రహం వలన అన్ని కార్యములు నెరవేరుతాయి  
సర్వత్రా విజయమే కలుగుతుంది. ఎక్కడన్నా పరాజయం  
కలుగుతున్నట్లనిపిస్తే భగవాన్ మన మనస్సులో కలుగుతున్న  
గర్వాన్ని నాశనం చేస్తున్నట్లుగా భావించాలి. శ్రీరాముని  
కార్యాన్ని సుఖ-దుఃఖాల, లాభ-నష్టాల, జయ-స రాజయాల  
విచక్షణ లేకుండా చేయాలి.

శ్రీరాముడు తన సమయాన్నంతా యజ్ఞ  
యాగాదులతో గడిపేశాడు. ఎందులకనగా అయిదు శత్రు

\* శ్రీరాముడు హనుమతో ఇలా అన్నాడు — హనుమా! నా నిర్మలమైన  
బ్రహ్మరూపమైన సత్యస్వరూపాన్ని అహర్నిశలు చింతించుము.  
ఇలా చేయడంచేత నీవు చేసిన పని నాదిగానూ నేనుచేసినపని  
నీదిగానూ అవుతుంది.

వనేవాడే లేడు. ఆయన రాజ్యంలో ఎక్కడా ఆధర్మం లేదు. ధర్మం నాలుగు పాదాల నడిచేది. కలమంతా ధార్మిక కార్య క్రిమాలలో నెడ స్తూ వెండేది.

అశ్వమేధీయ యజ్ఞాశ్వ పరిరక్షణకు శత్రుఘ్ను, భరత, సుగ్రీవ, హనుమలను నియమించారు. చాలామంది రాజులతో యుద్ధం జరిగింది. హనుమ ఆ యుద్ధాలలో తన పరాక్రమాన్ని ప్రదర్శించాడు. చక్కంక నగరంలో రాజా సుబాహుడు అశ్వాన్ని పట్టుకున్నాడు. అతనితో గూడా భయంకర యుద్ధం జరిగింది. యుద్ధకాలంలో హనుమ అతని వక్షస్థలాన ఒక్క తన్ను తన్నాడు, వెంటనే సుబాహుడు మూర్ఛితుడై నాడు. మూర్ఛావస్థలో అతను శ్రీరాముని దర్శించాడు. బ్రహ్మాది దేవతలద్వారా శ్రీరాముడు పూజింప బడుతూ, స్తుతిస్తూ వుండడం చూచాడు. తెలివివచ్చిన తర్వాత అన్నాడు—“శ్రీ హనుమ పాదస్పర్శప్రభావంవలన పాపశాప విముక్తుడనై భగవానుని దర్శించగలిగాను.” అని అతను హనుమకు నమస్కరించి అశ్వాన్ని తిరిగి అప్పగించాడు. తదుపరి అయ్యోధకు వెళ్ళి శ్రీరామునకు ఎన్నోకాసుకలు అర్పించాడు. ఈయంజ్ఞంలో సహాయకుడుగా వున్నప్పుడు హనుమకు శంకరునకు యుద్ధం జరిగింది. విషయం ఏమంటే దేవపురానికి చెందినరాజు వీరమణి శివభక్తాగ్రేసరుడు. అతని భక్తికి మెచ్చి, శంకరుడు వరము కోరుకోనమన్నాడు. అప్పుడు

అతడు ప్రభూ? నాకు అపడవచ్చిందేమిట, నారాజధానిపై న  
ఎవరైనా దాడిచేసినపుడు రక్షించండి, అని వరము కోరాడు.  
శంకరుడు “తథాస్తు” అని అన్నాడు. ఆరాజు తనను  
అపరాజితునిగా భావించ నారంభించాడు. భగవానుని అశ్వ  
మేధ అశ్వాన్ని పట్టుకున్నాడు. యుద్ధం జరిగింది,

సాక్షాత్తు శ్రీశంకరుడు తన భక్తు వత్సలతను  
చూపడానికి వీరమణి మహారాజు తరుషన యుద్ధం చేశాడు.  
శ్రీరాముని సైన్యంలో ముఖ్యమైన ఓరులంతా మూర్ఛ  
నొందారు. రామనామ ప్రభావంచేత హనుమ మాత్రమే  
మేల్కొనివున్నాడు. హనుమ శంకరునితో యుద్ధంచేయ  
నారంభించాడు ఇదే భగవానుని లీల హనుమగూడా రుద్రుని  
అవతారమేగదా, శంకరుడు సాక్షాత్తు రుద్రుడేగదా. పరస్పరం  
పోరాడుతున్నారు. రెండువైపులా సమానంగా వున్నప్పుడు  
వేరే చెప్పవలసినదేముంది.

శంకరునితో హనుమ-భగవాన్? మేము శ్రీరాముని  
సేవకులం. సేవకుల ధర్మాన్ని నిర్వర్తించడానికి మాత్రమే  
యుద్ధం చేస్తున్నాం. తమరు సర్వసమరులు, శ్రీరాముడు తమ  
భక్తుడు, అలాంటప్పుడు తమరు శ్రీరామ రాజ్యపాలనలో  
ఎందుకు అంతరాయాన్ని కల్గిస్తున్నారు?

శంకరుడు-నాయనా? నీవు శ్రీరామ భక్తికి వరవశుడవై  
యుద్ధం చేస్తున్నావు. నేను నాభక్తుని భక్తికిమెచ్చి యుద్ధం  
చేస్తున్నాను. భక్తునికి అభయాన్ని ఇచ్చాను.

హనుమ-అయితే. నరేనండి. నేనుగూడా యుద్ధాన్ని  
విరమించను. ఇరువురిమధ్యా కొంతకాలం భయంకరంగా  
యుద్ధం జరిగింది. హనుమ పరాక్రమానికి మెచ్చి శంకరుడు-  
వీరాగ్రగణ్యా? నిజానికి నీవు మహావీరుడవు. ఇలాంటి యుద్ధం  
నీవు మాత్రమే చేయగలవు. నాదెబ్బలను తట్టుకొంటూ  
నారధాన్ని విరుగగొట్టడం నీకే సాధ్యమయింది. నీపట్ల నాకు  
మిక్కిలిసంతసంకల్గింది. గనుక ఏదైనా వరము కోరుకొన  
వలసినది.

హనుమ-అమ అనుగ్రహమే అన్నివరాలలోకి శ్రేష్ఠమైనది.

శివుడు-నీకు ఏమీ అపేక్షలేదని నాకు తెలుసు. అయినా  
నాసంతోషానికి ఏదైనా అడుగుము.

హనుమ-అయితే, నేను ద్రోణాచల పర్వాతాన్నుంచి  
బాషధిని తీసుకొని రానంతవరకు శత్రుఘ్ను, పుష్కలకు,  
మిగతా మూర్ఛిత సైనికులకు ఏవిధమైన హాని కలుగకుండా  
రక్షిస్తూ పుంటానని వరమివ్వవలసినది. అని అడిగాడు.

శంకరుడు “తదాస్తు” నీవు తిరిగి వచ్చేవరకు నేను  
వీరిని కాపాడుతాను, అని అన్నాడు.

హనుమ క్షీణనాగరం దగ్గరవున్న దోడ్డాచలంపైకి వెళ్ళాడు. కాని సంజీవనీ మాలికను మరచిపోయినాడు. అప్పుడు తన తోకకి కట్టి దోడ్డాచలాన్ని పెళ్ళగించ నారంభించాడు. ఇంతలో ఇంద్రుడు బృహస్పతి మొదలగు దేవతలతో కలిసి అక్కడికి వచ్చాడు. ఏజాత్రయుధంతో కొట్టుదామనుకున్నాడు. కాని బృహస్పతి రామభక్తుని జయించుట కష్టమనిచెప్పాడు. ఇతనితో ప్రేమపూర్వకంగా సఖ్యంజేసుకొనడం మంచిదని-హనుమా? ఈదోడ్డాచలాన్ని ఎందులకు పెళ్ళగించుతున్నావు? అని అన్నాడు.

హనుమ-అయ్యా? యుద్ధంలో శంకరుడు శత్రుఘ్న, వుష్కల, ముఖ్యులను మూర్చితులుగా చేశాడు. వారికొరకు సంజీవనీ తీసుకొని వెళుతున్నాను.

బృహస్పతి-అయితే ఈ పర్వతాన్ని తీసుకొనివెళ్ళి ఏంచేస్తావు?

హనుమ-బైషధిని గుర్తించలేక పోవుటచేత పర్వతాన్నే తీసుకొని వెళ్ళుతున్నాను.

బృహస్పతి-నీకు పర్వతం అక్కర్లేదన్న మాట. సంజీవనీ నాడు తెలుసు. అమూలికను నీకు ఇస్తే చాలుగదా?

హనుమ - నాకు బైషధి కావాలి. అంతే.

బృహస్పతి ఔషధిని వెదికి తీసి ఇచ్చాడు. హనుమ  
యుద్ధభూమికి వచ్చాడు. పుష్కల శరీరంలో ప్రాణం లేనట్లు  
గా అనిపించింది. ఔషధిని వాసనచూపుతూ - నేను శ్రీరాముని  
తిరికరణ శుద్ధిగా భావిస్తూవుంటే ఈనాటికి మేల్కొనాలి.  
అని అంటూవుండగా పుష్కలుడు లేచాడు.

ఆపైన శత్రుఘ్నునకు వాసనచూపుతూ - నేను జీవిత  
పర్యంతమూ బ్రహ్మచర్యవ్రతాన్ని పాటించివుంటే ఈ శత్రు  
ఘ్నుడు వెంటనే జీవించాలి. అని అంటూవుండగా శత్రుఘ్నుడు  
నిద్రొస్తున్న పురుషుని మాదిరిగాలేచాడు. మరల యుద్ధం  
సాగింది. కాని శంకరుణ్ణి శత్రుఘ్నుడు ఎలా ఓడించగలడు?  
అయినా మరల మూర్ఛ పస్తావుంటే చూచి నవ్వి శంకరుడు  
- నాయనా! అహంభావాన్ని విడిచి పెట్టి ఆర్మగార్ని స్మరించు.

శత్రుఘ్నుడు రామనామాన్ని స్మరించుట మరిచి  
పోయినాడు. రామనామాన్ని జపించువాడు ఎల్లవేళలా విర్భ  
యంగా వుంటాడు. హనుమ రామనామ ప్రభావంచేతనే  
మూర్ఛనొందలేదు. శంకరుడు జ్ఞాపకంచేయగనే రామనామాన్ని  
స్మరించనారంభించాడు. శ్రీరాముని స్మరించగానే శ్రీరాముడు  
ప్రత్యక్షమయినాడు. శంకరుడు శ్రీరాముని సత్కరించి  
పూజించాడు. శ్రీరాముడు శంకరజీ? ఏమిటీ లీల చేయు  
చున్నావు?



శంకరుడు - నేను భక్తాధీనుడను. నన్ను శరణువేడిన  
వాడిని రక్షిస్తాను.



భగవంతుడు ....ప్రభో, ఇది మీకుతగినట్లుగానేవున్నది.  
మీలో నాలో తేడా అంటూవుంటేగదా? మీరు ఎల్లప్పుడూ నా  
హృదయంలో వుంటారు, నేను మీహృదయంలో వుంటాను,  
మీలో నాలో భేదభావాన్ని చూసే మూర్ఖులు నరకంలో పడు  
తారు. మీభక్తులే నాభక్తులు, నాభక్తులే మీభక్తులు.

ఇలా అని భగవాన్ యుద్ధములో మూర్ఛనొందిన  
వీరులను సర్పించగానే అందరికీ తెలివి వచ్చింది. రాజా  
వీరమణి శ్రీరాముని పూజించి అశ్వాన్ని అప్పగించాడు.  
అశ్వాన్ని తీసుకొని శత్రుఘ్న హనుమలు ముందుకు సాగారు.  
శ్రీరాముడు అయోధ్యకు తిరిగి వచ్చాడు.

భక్తునిపై వ భగవానుని అనుగ్రహం ఎల్లవేళలా  
వుంటుంది. భక్తుల మనస్సులో అహంకారం కలిగినప్పుడు  
దాన్ని పోగొట్టుతాడు. శరీరము వున్నప్పుడు అహంకారం  
వచ్చేస్తుంది. భక్తులకు అహంకారం కొద్దిక్షణాలు మాత్రమే  
వుంటుంది. భగవాన్ వెంటనే దాన్ని పోగొట్టి భక్తుని హృద  
యాన్ని పవిత్రం చేస్తాడు.

అశ్వమేధ అశ్వం తిరుగుతూ మహర్షి వాల్మీకి ఆశ  
మానికి చేరింది. అవకుశలు దాన్ని పట్టుకున్నారు. హనుమ  
వారినిచూచి నవ్వి-బాలులలా, పేళాకోశం చేయకండి. ఇది  
మామూలు గుర్రంకాదు, దీన్ని శూరవీరులు మాత్రమే పట్టు  
కుంటారు. మిమ్ములను పిల్లలని భావించి క్షమిస్తున్నాను.  
గుర్రాన్ని విడిచిపెట్టండి అని అన్నాడు.

అప్పుడు- మేముగూడా వీరులమే. మా గుర్రపులు,  
కులవతిఅగు మహర్షివాల్మీకిదగ్గర అస్త్రశాస్త్రాన్ని ప్రయోగిం  
చడం నేర్చుకున్నాం.

హనుమ-నేర్చుకొని వుండవచ్చు, కాని మీరు మీ జిలిపి  
తనాన్ని వదలండి. ఈసైన్యానికి రక్షకుడు శత్రుఘ్నుడు,  
మీలాంటి శూరవీరులెందరో వారికి పహాయకులుగా వున్నారు.  
ఎందులకు కయ్యానికి కాలుదువ్వి పాగ్డాలను పోగొట్టు  
కుంటారు?

కుశుడు-మీరు శూరవీరులయితే మాతో యుద్ధానికి రండి. అని వారిరువురు విల్లుపెన బాణాన్ని ఎక్కుపెట్టి యుద్ధానికి సన్నద్ధులైనారు. వారిని చూచి నవ్వి హనుమ ఆలోచించాడు-ఈ పిల్లలు నాతో యుద్ధం ఏంచేస్తారు, నేను యుద్ధంలో శూకరుని గూఢా సంతోషపరించాను.

భయంకరంగా యుద్ధం జరిగింది. హనుమ, శత్రుఘ్నులను లవకుశులు మూచ్యౌరమర్లు జేసారు. శత్రుఘ్ను పుష్కలలును మిగతా నైన్యాన్ని మృతప్రియులుగాజేసి హనుమ నుగ్గివులను గుర్రంతో కకుకట్టి ఆశ్రమానికి తీసుకొని వెళ్ళాడు. గుర్రాన్ని ఆశ్రమంలో బంధించి తన తల్లి దగ్గరకు వెళ్ళాడు. మిక్కిలి స్నేహంతో తమ సంతోషాన్ని వెల్లెబుచ్చుతూ-అమ్మా, నీవు వచ్చిచూడు. మేము ఎంతగానో అందమైన గుర్రాన్ని తీసుకొనివచ్చి బంధించాం.

అమ్మా! దానిమెడకి ఒక బంగారు పత్రంకట్టివున్నది.

జానకి....నాయనా? మీరు ఎవరిగుర్రాన్ని పట్టుకొని తీసుకొనివచ్చారు? ఎవరి వస్తువును అడగకొండా తీసుకొనరాదు. మీరు కొంటెవాళ్లులాగా తయారవుతున్నారు.

లవకుశలు- అమ్మా? మేము దొంగిలించి తీసుకొని రాలేదమ్మా? యుద్ధంచేసి విజాయాన్ని పొంది తీసుకొని

వచ్చాం. అయోధ్యలో ఎవరో రాముడనే రాజువున్నాడట, ఈ గుర్రం ఆయనది. పుష్కల శత్రుఘ్నులు దానికి రక్షకులుగా వుండి గొప్పగా గొప్పలు పలికారు. తమను నిజమైన క్షత్రియులుగా చెప్పుకున్నారు. ఆప్పుడు మేము- భూమిపైన మీరేకాదు క్షత్రియులు, మేముకూడా క్షత్రియులమే, అని యుద్ధం చేశాం. యుద్ధంలో పుష్కల, శత్రుఘ్నులను చావకొట్టాం, వారి సైన్యాన్ని మూర్ఛనొందునట్లుజేసి గుర్రాన్ని తీసుకొనివచ్చాం. అమ్మా! మరొక విషయం. మేము రెండు కోతులనుగూడా బంధించి తీసుకొనివచ్చాం. అవి చాలా మంచి కోతులు. మేము వాటితో ఆడుకున్నాం. అమ్మా? మేము మంచిపని చేశాంగదా? దీన్ని దొంగతనం అని అనరుగదా?

జానకి- అయ్యో? నాయనలారా? మీరు గొప్ప అనర్థం చేశారు. మీరు స్మరించినవారే అయోధ్యా మహారాజు, మీనాన్నగారు, శత్రుఘ్నుడు మీకు చిన్నాయనగారు. పుష్కలుడు మీచిన్నతమ్ముడై వుంటాడు. మీరు ఆలోచించకుండా గొప్ప అనర్థాన్ని తలబెట్టారు. ఆరెండుకోతులు ఎవరై వుంటారు? పదండి, గుర్రాన్ని ఎక్కడ కట్టేశారో, చూపండి!

లవకుశులు తల్లిని వెంటపెట్టుకొని గుర్రం దగ్గరకు తీసుకొని వెళ్ళారు. సుగ్రీవహనుమలను చూచి జానకి స్తంభించిపోయింది. వారి మూర్ఛ తొలిగిపోయింది. సీతమ్మ-సుగ్రీవహనుమల్లారా? ఈ పిల్లలు తొందరపడ్డారు. చెడ్డగా భావించ

కండి. లంకను జయించిన మీరు ఈ పిల్లలచేతిలో ఎలా ఓడిపోయారు?

హనుమ నమస్కరించి- అమ్మా? మేము ఓడిపోలేదు. పరమ పవిత్రులమయాం. “ఆత్మావై పుత్రినామాసి” అన్నారుకదా? తండ్రేపత్ని గర్భాన్నుంచి పుత్రుని రూపంలో జన్మించుతాడు. వీరు మా స్వామి పుత్రులవడంచేత మాకూ స్వాములే. స్వామిచేతిలో సేవకుడు ఎల్లప్పుడు పరాజితుడవుతాడు. భగవాన్ మా హృదయాలను పవిత్రం చేయడానికే ఈ లీలను చేయించాడు, అమ్మా? మీ దర్శన భాగ్యం చేత మేము ధన్యులమయ్యాము. ఇక మాకు వెలవు.

అదేసమయంలో జానకి “నేను స్వప్నంలోగూడా శ్రీరామునితప్ప మరేవురుమని చింతించకుండావుండివుంటే శత్రుఘ్నుడు నైన్యంతో జీవించాలి.” అని ప్రతిజ్ఞ చేసింది.

సీతమ్మ ఇలా సంకల్పించేయగవే నైన్యమృతా జీవించింది. సుగ్రీవ, హనుమలు సీతమ్మ పాదాలకి నమస్కరించి సెలవు తీసుకొని వెళ్ళారు. శ్రీరాముని ఆశ్వమేధ యజ్ఞం చాలా గొప్పగా జరిగింది. అందులో హనుమ గొప్ప పరాక్రమాన్ని చూపాడు. ఇక్కడ కొద్దిగా వర్ణించాము, వాల్మీకి రామాయణంలోనూ, వద్మపురాణంలోనూ హనుమ గురించి విస్తారంగా వర్ణించారు.

శ్రీ రామ రక్ష సర్వ జ గ ద్గ్రీక్ష  
రామ జాపకుని రక్షణకు రామునితో నైనాసరే  
పోరాడు హనుమాన్

18

శ్రీరామ నామామృత బీజరూప  
సంజీవనీ చేన్మనసి ప్రవిష్టాః  
హాలాహలం వా ప్రలయానలం వా  
మృత్యోర్మృఖంవా విశతాంక్షతోభీః॥

రామునికంటే ఆయన నామము గొప్పది. స్వామి  
కంటే సేవకుడు గొప్పవాడు. భగవంతునికంటే భక్తుడు  
గొప్పవాడు. భగవానుని ప్రతిజ్ఞ కంటే భక్తుని ప్రతిజ్ఞ  
గొప్పది. భక్తునివిజయంవట్ల భగవంతునికి మిక్కిలిసంతోషం  
కలుగుతుంది; ఎందుకనగా తన భక్తుడు తనకంటేగొప్ప  
వాడవుతున్నాడుగదా.

ఒకనాడు శ్రీరామునితో హనుమ—ప్రభూ! చాలాకాల  
మయింది. మీరు అనజ్ఞ యిస్తే వెళ్ళి మాతల్లిగార్ని దర్శించి  
వస్తాను, అని అన్నాడు.

● శ్రీరామనామామృత బీజమనెడు సంజీవనీ మూలిక రసము  
హృదయంలో ప్రవేశించిన ఎడల హాలహల నిషాన్ని త్రాగినా,  
వ్రణయాగ్నిలో ప్రవేశించినా, మృత్యుముఖంలోకి వెళ్ళినా భయపడ  
వలసిన పనిలేదు. రామనామ జాపకుడు సర్వత్రా నిర్భయంగా  
వుంటాడు.

భగవాన్—హనుమా? ఇదికూడా అడగాలా? వెంటనే వెళ్ళిరా. అమ్మగార్కి నానమస్కారంచెప్పు, అయితేఎప్పుడు వెళ్లుతున్నావు?

హనుమ — ప్రసాదం పుచ్చుకున్న తరువాత,

భగవాన్ — సరే, వెళ్ళిరా.

హనుమ వెళ్ళడానికి తయారవుతున్నాడు, ఇంతలో కాశీనుంచి ఒక రాజుగారు శ్రీరాముని దర్శనంకొరకు వస్తూ వున్నాడు. దారిలో నారదుడు కనుపించాడు. నారదుడు కలహప్రియుడుగదా! ఇద్దరిమధ్య కలహాన్ని పెట్టడం ఆయనకి సరిదాగావుంటుంది. నారదుడు రాజుని— మీరు ఎక్కడకు వెళ్లుతున్నారండీ? అని అడిగాడు.

రాజు—భగవాన్? నేను శ్రీరాముని దర్శనానికి వెళ్లుతున్నాను.

నారదుడు — అయితే నేను ఒకమాట చెబుతాను, వింటావా? అని అన్నాడు.

రాజు నమస్కరించి—ఈ భూమండలంలో మీ మాటను ఎవరు వినరండీ. మీరు దేవతలకు, రాక్షసులకు అందరికీ పూజనీయులు. నేను ఏమి చేయవలసివుంటుందో, వెలవివ్వండి.

నారదుడు — సరే. నీవు ఒకపనిచెయ్యి. సభలో

166 రామజాపకుని రక్షణకు రామనితో నైనాసరేపోరాడు హనుమాన్

శ్రీరాముని దర్శించు, కాని విశ్వామిత్రుని కుమారత్రిం నమస్కరించకు.

రాజు-ఎందులకు? భగవన్? ఇది మర్యాదకు విరుద్ధం గదా?

నారదుడు - దీనికి సమాధానం తరువాత చెబుతాను. ప్రస్తుతం నామాట మన్నించు.

రాజు - సరే, అలాగే చేస్తాను, అని రాజసభలోకి వెళ్ళాడు. అక్కడ భగవంతుని కు నమస్కరించి విశ్వామిత్రుని కు నమస్కారం చేయకుండా కూర్చున్నాడు.

మనం ఎవరినుండి సన్మానితులం కావాలనుకుంటామో, వారు తెలిసి మనలను సన్మానించనియెడల, మనలను ఉపేక్షాభావంతో చూచినయెడల అట్టివారిపట్ల కోర్కె కలగడం సహజమేగదా. విశ్వామిత్రుని కు రాజు ప్రవర్తన చెడ్డగా అని పించింది. సభలో అందరిఎదుట ఆయన ఏమీ మాట్లాడలేదు. తరువాత శ్రీరామునితో - రామా? నిన్ను మర్యాదాపురుషో త్తముడని అంటారు. నీసభలోనే మర్యాదకు భంగంవాటిల్లితే ఎలా?

భగవాన్ - మహారాజ్? ఏ విధంగా మర్యాదకు భంగం కలిగిందో దయచేసి చెప్పండి.

విశ్వామిత్రుడు - నీవు చూడలేదా? నిండు సభలోకి హనుమచ్ఛరిత్ర



రాజు వచ్చి నీకు నమస్కారం చేశాడు కాని నాకుచేయలేదు,  
ఇది నాకు మిక్కిలి అవమానంకాదామరి?

శ్రీరాముడు - భగవన్? అతను ఇంతకంటే గొప్ప అప  
రాధం చేశాడు. మీకు అవమానం జరగడం అలావుంచండి.  
అన్నిటికంటే గొప్ప అవమానం నాకు జరిగింది. నాగురువుగార్కి  
నిండుసభలో నమస్కరించకుండా ఎవరై నానాకు నమస్కరిస్తే  
ఇదినాకు సవాలుగాదా?

విశ్వమిత్రుడు - ఇలాంటి సిగ్గులేనివానికి కఠినమైన  
శిక్ష విధించాలి.

శ్రీరాముడు - తప్పనిసరిగా ఇలాంటివ్యక్తి దండ  
నీయుడే. ఈరోజు సూర్యాస్తమయంలోపల ఆవ్యక్తిని చంపు  
తానని ప్రతిజ్ఞ చేస్తున్నాను. ఆవ్యక్తికొరకు మూడుబాణాలను  
పంపుతున్నాను. మూడు లోకాల్లోనూ అతనిని రక్షించు  
వారెవ్వరూ లేరు.

ఈమాట విని విశ్వమిత్రుడు మిక్కిలి ప్రసన్ను  
డై నాడు. ఒక్కక్షణంలో ఈవిషయం అంతటా వ్యాపించింది.  
రాజుగూడా విన్నాడు. నారదుని దగ్గరకు వెళ్ళి - భగవన్  
భగవంతుడు నన్ను చంపుతానని ప్రతిజ్ఞచేశాడు! ఇప్పుడేమిటి  
చేయడం?

నారదుడు - భగవంతుని ప్రతిజ్ఞను ఎదుర్కొనే శక్తి  
ఎవరికివుంది? మరెవ్వరి ప్రతిజ్ఞనైనా మార్చవచ్చును.

168 రామ జాపకుని రక్షణకు రామునితో నై నానరే పోరాడు హనుమాన్

రాజు బ్రతికులాడుతూ - పశ్చిమా! నన్ను ఏవిధంగా  
నైనా సరే రక్షించండి.

నారదుడు - అయితే వెంటనే వెళ్ళి అంజనామాత  
పాదాలను ఆశ్రయించు. అభయదానమివ్వనంతవరకు ఆమె  
పాదాలను విడువవద్దు.

ఆపదలో పున్నవాడు ఏదైనా వేస్తాడు. ఒక్కపరుగున  
వెళ్ళి అంజనామాత పాదాలపైబడి ఏడవసాగాడు. ఆమె  
ఎంతగానో నచ్చజెప్పింది. కాని అతను లేవలేదు. చివరికి  
అంజనా అతనిని కష్టమేమిటో చెప్పమని అడిగింది.

రాజు - ఒకరు నన్ను చంపుతాడని ప్రతిజ్ఞచేశారు.  
ఆవ్యక్తి నుంచి అభయదానమివ్వనంతవరకు నేను లేచను అని  
పలికాడు.

అంజనా మాతకు తన పుత్రుని బలంపట్ల పూర్తి  
నమ్మకం వుంది. ఇందువలన ఆమె రాజుకు అభయదాన  
మిచ్చినట్లుగా వనాడుసార్లు ప్రతిజ్ఞచేసింది. అప్పుడు రాజు  
జరిగిన కథనంతా వినిపించాడు. అంజనా అన్నది. నాయనా?  
ఈకార్యము చాలా కఠినమైనది. శ్రీరాముని ప్రతిజ్ఞను ఎవరు  
ఎదుర్కొనగలరు? అయినా ప్రయత్నిస్తాను.

ఇంతలో హనుమవచ్చి తల్లికి నమస్కరించాడు. ఆమె  
హనుమను ఆశీర్వదించి - నాయనా? నాపని ఒకటివుంది,  
చేస్తావా? అని అన్నది.

హనుమ - అమ్మా. నీవు అదేశించితే తప్పకచేస్తాను.

అంజనా - నాయనా? మిక్కిలి కఠినమైన కార్యము.

హనుమకు తన బలంపట్ల నమ్మకం వుండనేవుంది.-  
అమ్మా, కార్యం ఎంత కఠినమైనా సరే నేను చేస్తాను.  
నాబలంపట్ల ఏమాత్రం శంకించవద్దు,

అంజనా - నాకు నీ బలంపట్ల నమ్మకం లేకపోలేదు.  
అయినా నాకార్యము మిక్కిలి కఠినమైంది. మూడుసార్లు  
ప్రతిష్ఠ చేయడంతవరకు చెప్పను.

హనుమ వెంటనే ప్రతిష్ఠచేశాడు.

అంజనా విషయమంతా చెప్పింది. హనుమవిని-అమ్మా?  
ఈ కార్యము చాలా కఠినమైంది. శ్రీరాముని ప్రతిష్ఠను ఎవరు  
ఎదుర్కొనగలరు? శ్రీరామునితో పోరాడుశక్తి ఎవరికివుంది?  
అని అన్నాడు.

అంజనా - ఏవిధంగానైనా సరే, శరణాగతుని రక్షించి  
తీరాలి.

హనుమ - సరే, ఏదైనా ఉపాయాన్ని ఆలోచిస్తాను.  
సూర్యాస్తమయం వరకు వ్యవధి వుందిగదా, నాకు సెలవు  
ఇవ్వండి, అని రాజుని తీసుకొని వెంటనే అయోధ్యకుచేరాడు.  
ఆరాజుని సరయానదిలో నడుంలోతు నీటిలోనిలబెట్టి ఓరాజా!

నీవు ఆపకుండా రామనామాన్ని స్మరించు. పాపం అతను భయపడిపోయి రామనామాన్ని స్మరిస్తున్నాడు.

హనుమ భగవంతుని దగ్గరకువెళ్ళి సమస్మరించి వ్రతా నాకు ఒక వాగ్దానం చేయండి, అని అన్నాడు.

భగవాన్ - హనుమా? నీకు ఏమికావాలో చెప్పు.

హనుమ - భగవన్? మీ నామాన్ని నిరంతరము స్మరించువానిని రక్షించమని కోరుతున్నాను. మీ నామాన్ని స్మరించువానిని ఎవరూ దండించరాదు.

భగవాన్-నా నామాన్ని స్మరించువానిని రక్షించుటలో నీవు నిరంతరము సమర్థుడవవుతావు. అని ఆశీర్వాదించాడు. అంతే ఇంతేముంది. హనుమ తనగదను తీసుకొని సరయూనది ఒడ్డున నిలబడి రాజుతో "రామనామాన్ని ఆపకుండాస్మరించు" అని పలికాడు.

ఈ విషయం అంతటా వ్యాపించింది. శ్రీరాముడు చంపుతానని ప్రకటించిన వ్యక్తిని హనుమ రక్షిస్తున్నాడు. నగరంలోని శ్రీ, పురుషులందరూ ఈ అద్భుత ధృశ్యాన్ని చూడడానికి తండోప తండాలుగా వస్తున్నారు. అంతటా కోలాహలంగావుంది. వ్రజలు తమలో తాము అనుకొంటున్నారు, రక్తుని, భగవంతుని ప్రతిజ్ఞలో ఎవరు విజయాన్ని సాధిస్తారో చూడాలి. శ్రీరాముడు సూర్యాస్తమయంలోపల రాజుని

చంపుతానని పరిశిష్ట చేశాడు. అతనిని హనుమ రక్షిస్తున్నాడని గూడా విన్నాడు. అయినా భగవాన్ తన బాణాన్ని ప్రయోగించాడు. హనుమ రాజుని కాపాడుతూ వున్నాడు. రాజు నిరంతరమూ రామనామాన్ని బిగ్గరగా స్మరిస్తున్నాడు.

బాణం రానేవచ్చింది. కాని రామనామాన్ని స్మరించు వానిని ఏ అస్త్ర శస్త్రమూ ఏమీ చేయజాలదని శ్రీరాముడు పరిశిష్ట చేసివున్నాడు. రాజు నిరంతరమూ రామా - రామా అని అంటున్నాడు. బాణం అతను రామనామాన్ని ఎప్పుడు ఆపుతాడా, వధించుదామని చూస్తూవుంది. రాజు మానకుండా రామానామాన్ని స్మరిస్తూ వుండడంచేత బాణం తిరిగి శ్రీరామునిదగ్గరకు వెళ్ళి - ప్రభూ! ఆరాజుని హనుమాన్ రక్షిస్తున్నాడు. నేను ఏమీ చేయలేక తిరిగి వచ్చాను, అని తెలిపింది.

ఈ విషయం వినగానే శ్రీరామునకు మిక్కిలి కోపం వచ్చింది. ఆయన దానికంటే తీవ్రమైన బాణాన్ని ప్రయోగించాడు. హనుమ రాజుతో - చూడవయ్యా? ఇక “సీతారాం సీతారాం” అని బిగ్గరగా స్మరించు. అని అన్నాడు. ఇంకేముంది నామానికి రెండురెల్లు శక్తి వచ్చింది. నామాన్ని ఎప్పుడు ఆపుతాడా, చంపుదామని బాణం చూచింది. హనుమ చూస్తూనే వున్నాడు. బాణం ఏమీ చేయలేక తిరిగి వెళ్ళి పోయింది. శ్రీరామునకు విశేషంగా కోర్ధం వచ్చింది.

మూడవ బాణాన్ని తిసుకొని రాముడు సరయూ తటానికి  
 వెళ్ళి ఆరాజుని, హనుమనుగూడా చంపుతాను, అని బాణాన్ని  
 ఎక్కుపెట్టి సరయూనది వైపుకి వెళ్ళాడు. హనుమ ఆలోచించి  
 రాజుతో - "జయ సియ రామే జయ హనుమాన్" అని  
 బిగ్గరగా స్మరించమన్నాడు. సీతా, రామ, హనుమ మూడు  
 నామాలు కలియడంచేత మూడు రెట్లు శక్తి వచ్చింది.  
 శ్రీరాముడు హనుమను చంపడానికి వెళ్ళుతున్నాడు అని విని  
 వసిష్ఠులవారు ఎక్కడ అన్యం జరిగిపోతుందో అని భావించి  
 ఒక్క పరుగున హనుమ దగ్గరకు వెళ్ళి - నాయనా? నీవు  
 ప్రతిరోజూ ఏదో ఒక గొడవ తెచ్చిపెడుతుంటావు. ఈ రాజును  
 విడిచిపెట్టు, శ్రీరాముని ప్రతిజ్ఞ నెరవేర్చుకొననిమ్ము. ఒక  
 రాజు చనిపోతే ఏమవుతుంది. అతను విశ్వామిత్రుని  
 అవమానపరచి గొప్ప తప్పుచేశాడు. ఇతన్ని సూర్యాస్త  
 మయం లోపల చంపతానని రాముడు ప్రతిజ్ఞచేశాడు. సూర్యా  
 స్తమయం రానున్నది. అందుచేత శ్రీరామునకు మిక్కిలి  
 కోపం వస్తున్నది, అని అన్నారు.

అప్పుడు హనుమ - గురువుగారూ? మీరు అంటున్న  
 దేమిటి? శ్రీరాముడు ఆరాజుని చంపుతానని ప్రతిజ్ఞచేశాడు.  
 రాక్షసామాన్ని స్మరించువారిని రక్షిస్తానని నేను ప్రతిజ్ఞ  
 చేశాను. ప్రతిజ్ఞకొరకు నేను నా పాపాలనుగూడా అర్పిస్తాను.  
 శ్రీరాముడు నన్ను వధించినానరే, అని అన్నాడు.

విరంతరమూ రామనామాన్ని స్మరించడంచేత రాజు కంఠం ఎండిపోయింది. అప్పుడు హనుమ రాజు కంఠంలో స్వయంగా ప్రవేశించి రామనామాన్ని జపిస్తున్నాడు. అందరూ గుమిగూడారు. శ్రీరాముడు హనుమను ఎలా చంపుతాడో చూడడానికి విశ్వమిత్రుడుగూడా వచ్చాడు. అప్పుడు వసిష్ఠుడు రాజుతో - ఏమయ్యా? నీవు విశ్వామిత్రుని పాదాలను పట్టకోవయ్యా? నీకు అభయదాసమివ్వనంతవరకు విడిచిపెట్టకు, అని అన్నాడు.

వసిష్ఠులవారు చెప్పినటుగా రాజు “జయనీతారాం జయ హనుమాన్” అంటూ విశ్వామిత్రుని పాదాలపైన పడ్డాడు. అతనిపట్ల మహర్షికి దయకలిగి అభయదాసమిచ్చాడు. మహర్షి శ్రీరామునితో - రామా? ప్రాయశ్చిత్తమైపోయింది. ఇతన్ని క్షమించి హనుమకు అభయదాస మొసంగవలసినది అని అన్నాడు.

గురువుగారి ఆదేశాన్ననుసరించి శ్రీరాముడు రాజును క్షమించాడు. హనుమకు విజయం కలిగింది. అందరూ బిగ్గంగా “హనుమాన్కిహం” “జయ హనుమాన్కి” అని గర్జించారు.

ఈ విషయాన్ని విని అంజనాదేవి మిక్కిలి ప్రసన్నురాలై వెంటనే శ్రీరాముని దర్శించడానికి అయోధ్యకు వచ్చింది. అంజనామాతను చూచి శ్రీరాముడు లేచి ఆమెకు

నమస్కరించి కుశలక్షేమాన్ని అడిగి నవ్వుతూ అమ్మా? మీ పుత్రుడు మహాపిరుడు. అతనితో నమానమైన బలవంతుడు ఈ జగత్తులోనేలేడు. నన్నుగూడా జయించాడు.

ఈమాట వినేసరికి అంజనా మనస్సులో కొద్దిగా అభిమానం కలిగింది ఆమె - రామా? నీకు ఎల్లప్పుడూ దిగ్విజయం చేకూరుగాక, అని అంతఃపురంలోకి వెళ్ళింది. కౌసల్య అంజనా మాతను ఎంతగానో సత్కరించింది. అదే సమయంలో అగస్త్యుని తల్లిగూడా వచ్చింది. ఇప్పుడు మువ్వరు తల్లులనుధ్య చర్చసాగింది.

వివాహ యోగ్యులైన ఆడపిల్లలు కలుసుకున్నప్పుడు తమలోతాము తమ భావివరుణ్ణిగురించి నాకు ఇలాంటి వరుడు లభించాలి, అలాంటి వరుడు కానా అని చర్చించుకుంటారు. తల్లులు కలుసుకున్నప్పుడు తమ తమ భర్తలగురించి మాట్లాడుకుంటారు. వారు అలాంటివారు. ఒకనాడు ఆయన నాతో ఇలా అన్నారు. నేనుగూడా గట్టిగా అన్నాను, ఆయనకు ఫలానా ఎన్నువు ఇష్టము, ఫలానా రంగుబట్టలు నచ్చుతాయి. మొదలగు విషయాలు.

మునుసలి తల్లులు కలుసుకున్నప్పుడు తమ తమ పుత్రుల బలవరాక్రమాలను పొగుడుతారు. నా కుమారుడు ఫలానా పథలో దిగ్విజయాన్ని సాధించాడు, ఫలానా పని చేశాడు. పుత్రుల పొగడ్తను వింటుంటే వారికి సుఖం కలుగు తుంది. ఈ తల్లులు మువ్వరు ముసలివారు. గనుక ఈమువ్వరు



తమ పుత్రులనుగురించి చర్చించుకుంటున్నారు. కౌసల్య అన్నది - నా రాముడు అమాయకుడు కాని అతను మహా పరాక్రమశాలి. శతయోజనాల సముద్రంపైన వంతెనను నిర్మించాడు, సైన్యాన్ని తీసుకొని లంకానగరానికి వెళ్ళాడు. ఇది సామాన్యమైన కార్యమా?

అంజనామాత వుండబట్టిలేక - సముద్రవిషయ మంటారా, రాముడు వంతెనమీదుగా లంకకు చేరాడు. నా హనుమ వున్నాడే ఒక్కదూకుదూకి సముద్రాన్ని దాటి వెళ్ళాడు.

అగస్త్యుని తల్లి - నా కుమారుడు వున్నాడే, సము ద్రాన్ని ఒక్కదోసెట్లోనే త్రాగేశాడు. గనుక అతనే గొప్పవాడు.

కౌసల్య అన్నది - నా రాముడు గొప్పవాడు, గనుకనే రావణుని చంపాడు.

అంజనా - ఆ రాముణ్ణిగూడా నా కుమారుడు ఓడించాడు

అగస్త్యుని తల్లి - రామునకు అస్త్రశాస్త్రాలన్నీ నా కుమారుడేగదా ఇచ్చింది.

ఈ విధంగా మువ్వురు తల్లులమధ్య వివాదం కొన సాగుతున్నది. శ్రీరాముడు అక్కడకు వచ్చి నవ్వి - ఏమిటి విశేషం అని అన్నాడు.

కౌనల్యజన్మది - ఒక విషయాన్ని గురించి వాదించు  
కుంటున్నాం. ఎవరు పెద్దవారో - నీవు నిర్ణయించి చెప్పాలి.  
శ్రీరాముడు విష్ణుక్షిపాతంగా నిర్ణయించుతారని నమ్మకంవుంది.  
శ్రీరాముడు న్యాయమూర్తిగా మువ్వటా స్వీకరించారు.

మువ్వరి విషయాన్ని వివి శ్రీరాముడు అన్నాడు—  
శల్లలారా, చూడండి. నేనుగానీ, వ నుమగానీ, అగస్త్యుడు  
గానీ ఎవరూ గొప్పవారు కాదు. నీజానికి అందరికంటే నా  
పేరు గొప్పది. రామనామ ప్రభావం చేతనే గొప్పతనం  
వస్తుంది. వ నుమకు రామనామం పల్లనే విజయం  
ప్రసాదించింది. ఈ మాట వినిగానే మువ్వరు తల్లులకు  
బిక్కిరి నంతోషం కలిగింది.

— ❦ —

## పర్వ ద క్తి ఐ శ్లో క ము

అంజనేయం వ. హావీరం బ్రహ్మవిష్ణు శివాత్మకమ్।  
తదితాంకప్రభంశాంతం రామదూతం నమామ్యహమ్॥

ఇది చదువుచు వాచుచుద్విగ్రహమ నకు గాని,  
దుష్తమువకు గాని ప్రియక్షిణ మొనర్చిన సకలార్థములు  
పొరల వగును, సకల వాంఛలు నెరివేరును.

శ్రీ రామ రక్ష - సర్వ జ గ ద్రిక్ష

రౌద్ర రూపు డైన హనుమాన్

19

మహాశైలం సముత్పాట్యధావంతం రావణంస్మృతి  
తిష్ఠతిష్ఠరడే దుష్టఘోరరావం సముత్స్పృజన్,  
లాక్షారసారుణం రౌద్రం కాలాంతకయమోపమం,  
జ్వలదగ్ని ససన్నేత్రం సూర్యకోటి సమప్రభం,  
అంగదాద్యైర్మహావీరై ర్వేష్టితం రుద్రరూపిణం,  
ఏవంరూపం హనుమంతం ధాత్వాన్యాయః పరీజ

పేన్మనుం॥

హనుమ నిజానికి ఏకాదశ రుమృషు. ఈయనలోనూ  
రుద్రుని రూపంలోనూ ఏమీ తేడాలేదు. ఈయన ఎల్లప్పుడూ  
తన రౌద్రరూపాన్ని త్యజించి దానభావంలో సౌమ్యంగానూ  
శాంతంగానూ వుంటాడు. ఒక్కొక్కప్పుడు తన రుద్ర  
రూపాన్నిగూడా చూపుతాడు. భక్తుల ప్రసన్నతకొరకే  
ఈయన ఇలా చేస్తూవుంటాడు.

\* పెద్ద పర్వతాన్ని పెళ్ళగించి రావణుని చంపడానికి బిగ్గరగా కేకలు  
పెడుతూ వెళ్ళుతూ - ఓరీ దుష్టుడా! అగు, అగు. లక్కమాదిరి  
ఎర్రవిరంగుగిల్గిన, కాలాంతకయమునితో పమానుడు, రౌద్రరూపుడు  
అగ్నిమాదిరి జాజ్వల్య మానవేత్రములు గల్గిన, కోటిసూర్యులకంటే  
కల్గిన, రుద్రరూపుడు అగు హనుమ అంగదుడు మొదలగు  
మహావీరులు చుట్టూజేరి వున్నారు. ఇలాంటి హనుమ రూపాన్ని  
చూసిన తప్పక కోరిక నెరవేరును.

ఒకసారి శని - హనుమాన్? నిన్ను బాధిస్తాను, అని అన్నాడు.

హనుమ - ఇంతటి పెద్ద జగత్తు వుండగా, నన్ను ఎందుకు బాధిస్తావు?

శని - నేను అందర్ని బాధిస్తూవుంటాను. నిన్ను గూడా బాధిస్తాను.

హనుమ - ఏ అవయవాన్ని బాధిస్తావు?

శని - శిరస్సును

హనుమ - అయితే నాశిరస్సుపైన కూర్చోనుము.

శని హనుమ శిరస్సుపైన ఎక్కి కూర్చున్నాడు. వెంటనే హనుమ ఒక పెద్ద పర్వత శిఖరాన్ని తీసుకొని తన తలపైన బాదుకున్నాడు. శని అణిగిపోయి - మహారాజ్? మీరే స్వయంగా తలనుబాదుకుంటుంటే నేను ఏంచేయగలను? మీరు సాక్షాత్తు రుద్రుని స్వరూపులు, అని అన్నాడు.

ఒకసారి సీతమ్మకు హనుమ తన రోద్రరూపాన్ని చూపించాడు. సీతమ్మ శ్రీరామునితో - నేను హనుమను భోజనానికి ఆహ్వానించాలని అనుకుంటున్నాను, అని అన్నది.

శ్రీరాముడు - ఏమే! నీవు భోజనానికి పిలవవద్దు, హనుమకు భోజనం పెట్టడం సామాన్యమైన పనికాదు. కాని, మంగళవారంనాడు గాని లేక శనివారంనాడు గాని లడ్డు తినిపించావంటే హనుమనంతృప్తి చెందుతాడు.

హనుమచ్ఛరితం

సీతమ్మ - లేదండీ. నేను హనుమకు కడుపునిండా భోజనం పెట్టాలనుకున్నాను. అవి అన్నది.

భగవాన్ - నీవు ఇతని కడుపు వింపలేవు, అని అన్నాడు.

సీతమ్మ - మీరు ఏమిటి అంటున్నది? నా దగ్గర వేలమంది దాస దాసీలు, సేవకులు వున్నారు. హనుమ ఏమితిన్నాసరే, పెడతాను.

భగవాన్ - బాగుంది. నీకు ఇష్టమువచ్చినట్లు చేయుము. సీతమ్మ హనుమను భోజనానికి పిలిచింది. అంతే, హనుమ తనరుద్ర రూపాన్ని ధరించి భోజనం చేయడం ప్రారంభించాడు. వడ్డర చేస్తున్న వదార్థాలనన్నిటినీ స్వాహాచేస్తున్నాడు. లడ్లు గంపలు ఖాళీ అయిపోయినాయి. పాయసాన్ని త్రాగేశాడు. సీతమ్మ గాబరా పడి క్రిరాముని స్మరించింది. భగవాన్ ప్రత్యక్షమై చూచాడు. హనుమ రుద్రుని రూపంలో భోజనం చేస్తున్నాడు. అతని శిరస్సుపై వ వెనుకనుంచి "ఓంనమశ్శివాయ" అని వ్రాసి-మహారాజ్, ఇక తృప్తి చెందు అని అన్నాడు. వెంటనే హనుమ తృప్తి చెందాడు.

హనుమ రుద్రుని రూపంలో అర్జునుని రథంపైన వున్నాడని శ్రీకృష్ణునకు తెలుసు. పాండవ సైన్య పరాజయాన్ని చూచినప్పుడు హనుమ ఒక్కసారి గర్జించేవాడు. ఈయన గర్జనకి కౌరవ సైన్యం యోజనాల దూరం వెనుకకు పారిపోయేది.

ఒకసారి కర్ణుడు అర్జునుని రథాన్ని వెనుకకు గెంటాడు. భగవాన్ కర్ణుని పొడవైన తూ - సూర్యునిందనా? నీవు చాలా గొప్పవని చెబావు, నీవుతప్ప ఇలా ఎవరూ చేయలేదు. అని అన్నాడు.

అర్జునుడు - భగవాన్? నేను ఇంతగా కష్టపడు తున్నాను, ఎన్నోసార్లు కర్ణుని రథాన్ని పడగొట్టాను, కాని మీరు ఎప్పుడూ పొగడలేదు. ఇతన్ని పొగిడేస్తున్నారు? ఏమిటి విశేషం? అని అన్నాడు.

భగవాన్ - అర్జునా? నీకు తెలియదు. నీ రథంపైన హనుమ పాక్షత్తు వుండడంచేత నీ రథం సురక్షితంగా వుంది. లేకుంటే దివ్య బాదాలకి ఇదిఎప్పుడో భస్మమైపోయేది. ఎవరి రథంపైన రుద్రహుడై నీ హనుమ వుంటాడో అతని రథాన్ని ఎవరూ కదల్చలేరు, అని అన్నాడు. అప్పుడు అర్జునునికు కలిగిన భక్తి తొలగిపోయింది.

ఒకసారి భీమునికుగూడా హనుమ తనరొద్దూపాన్ని చూపాడు. ద్రౌపదికి ఒక శతదళ వద్దం దొరికింది. ఆమె అలాంటి వద్దాలనే కావాలని కోరింది. భీముడు ఆమెకోర్కెను తీర్చడానికి గంధమాదన పర్వతంపై వుకి వెళ్ళాడు. హనుమ అలాంటి చాడు - ఈ భీముడు ముందుకి వెళ్ళి చిక్కుల్లో పడిపోతాడు. ఇతను నా చిన్నపొదరుడు. ఇతన్ని ఆవుచేయాలి అని ఒక పామూస్య ముందునని రోగిష్టి కొరికేపాన్ని ధరించి మార్గానికి ఎడ్డుగా పడున్నాడు. భీముడు దారిలోనుంచి తొలగమన్నాడు.

హనుమచ్ఛరిత్ర

హనుమ - నాయనా? ఎక్కడికి వెళ్ళావు? ముందు దారి లేనేలేదు, మానవులు ముందుకి వెళ్ళరాదు, అని అన్నాడు.

భీముడు - మార్గముందో, లేదో, నాకు తెలుసు. నాకు అడ్డుతొలగుము, అన్నాడు.

హనుమ - నాయనా? నీవు చూడడంలేదా? నేను ముసలివాణ్ణి, రోగగ్రస్తుణ్ణి, నేను లేవలేను, కూర్చోలేను. నీవు వెళ్ళాలనుకొంటే నాతోకను దాటివెళ్ళు, అని అన్నాడు.

భీముడు - నాయనా? నీకు తెలియదు, సర్వేశ్వరుడు అందరిలో నివసిస్తున్నాడు, శక్తి వున్నంత వరకు ఎవరిని దాటి పోరాదు, అని అన్నాడు.

హనుమ - నీకు బలముందే నా తోకను ప్రక్కకు తొలగించి వెళ్ళిపో అని అన్నాడు.

భీముడు ఎడమచేతితో తోకను కదిపాడు, కదలలేదు. రెండు చేతులతో కదిపాడు, కాని లాభం లేకపోయింది. తన బలాన్నంతా ప్రయోగించి ప్రయత్నించాడు - నోట రక్తం పడ నారంభించింది. చివరకు సమస్కరించి - మీరు చూడ బోతే సామాన్యవాసరులనిపించడంలేదు. ఇ - తబి బలాన్ని నేను ఎక్కడా చూడలేదు, అని అన్నాడు.

హనుమ నవ్వి - నేను మీ పెద్దఅన్నగారిని. హనుమను.

హనుమ పేరు వినగానే భీముడు నమస్కరించి - నేను అనుకుంటూనే వున్నాను. చాలాకాలాన్నుంచి మిమ్ములను దర్శించాలను కున్నాను. ఈ విధంగా దర్శన భాగాన్ని కలుగజేశారు, ధన్యుడనై తిని.

హనుమ - భీమసేనా? ధృతరాష్ట్రుని పుత్రులు మీకు దుఃఖాన్ని కలుగజేశారని విన్నాను. దుర్యోధనుని దుర్బుద్ధికి మీ సోదరులంతా వనాల్లో తిరుగుతున్నారట. ఈనాడు మిమ్ములను ఇలాంటి పనిచేయడం చూచి అడ్డువచ్చాను, అని అన్నాడు.

భీముడు - మహారాజ్? మీరు దారిలో ఎందుకు అడ్డుగా పరున్నారు?

హనుమ - ఇలా పరుండకపోతే మీరు మామూలుగా ఒప్పుకుంటారా? యుద్ధానికి సన్నద్ధులయ్యేవారు. మన మీరువురం పవనపుత్రులమే. సోదరులమధ్య యుద్ధం జరగడం ఏమంత మంచిపని కాదుగదా? అందుకని పరున్నాను.

భీముడు - నాకు ఇంకొక సందేహముంది. మీరు శత యోజనాల సముద్రాన్ని దాటారని విన్నాను, ఇంతటి చిన్నరూపంలో ఎలాదాటారు?

హనుమ నవ్వి - చూడు సోదరా? యుగాలనుబట్టి నా రూపాలువుంటాయి. సత్యయుగంలో, త్రేతాయుగంలో, ద్వాపరయుగంలో, కలియుగంలో నా రూపం వేరు వేరుగా



వున్నది. సముద్రాన్ని దాటి వెళ్ళిన నా రూపం వేరుగా వుంది.

భీముడు - భగవన్? మీరు ధరించిన రూపాన్ని చూడాలని నా కోరిక.

హనుమ - సోదరా? అది నా రొద్దరూపం. ఆ రూపాన్ని చూచి మీరు ఏంచేస్తారు?

భీముడు - ఏమీలేదు? ఒక్కసారి మీ ఆ భయంకర రూపాన్ని చూడాలని వుంది.

హనుమ - అది నా రొద్దరూపం. దాన్ని మీరు చూడలేరు. మీరు భయపడుతారు.

భీముడు - నాకు భయంలేదు. నేను చూస్తాను?

హనుమ - వెంటనే ఒక విశాల పర్వతశిఖరంపైకి వెళ్ళి తన భయంకర రూపాన్ని చూపాడు. ఆ రూపాన్ని చూచి భీముడు గజ-గజ వణికిపోయి కళ్లు మూసుకొని - సోదరా? మీరూపాన్ని చూచాను. చాలు, చాలు, మీరు తిరిగి చిన్న రూపాన్ని ధరించండి. అని అన్నాడు.

భీముడు - భగవన్? మీ ఈ రూపాన్ని చూచిన తరువాత నాకు ఒక సందేహం కలుగుతున్నది?

హనుమ - ఏమిటి ఆ సందేహం?

భీముడు - మీరూపం ఇంత భయంకరమైనప్పుడు మీరే ఒంటిరిగా రావణుని చంపగలరుగదా, మరి రాముడు

సేతువుని ఎందుకునిర్మించాడు? ఇంతమంది వానరులను ఎందుకు పోగుచేశాడు? ఇన్ని రోజులు యుద్ధం ఎందులకు చేశాడు? సంజీవనీని ఎందులకు తెప్పించాడు? అని అన్నాడు.

హనుమ - భీమసేనా? మీరు చెబుతున్నది యధార్థమే ఒక్క రావణుడేంఖర్చు. అలాంటి చాలిమంది రావణులను వధించగలను. నేను ఒంటిరిగానే వెళ్లి రావణుని హతమార్చేవాడిని, లంకను సముద్రంలో ముంచేవాడిని, నాకు అసాధ్యమంటూ ఏదీలేదు, కాని సోదరా? ఈ రామచరిత్ర ఎలా రచించబడేది. శ్రీరాముని కీర్తి ఎలా విస్తరింపబడేది. రామాయణమును భవసేతువు ఎలా నిర్మిచబడేది? ఈ రామచరిత్రను ఆశ్రయించి అసంఖ్యాక జనులు భవసాగరాన్నుంచి తిరిస్తున్నారు, సృష్టివుండునంతవరకు తరిస్తూ వుంటారు. ఆ రామచరిత్రను ఆశ్రయించే నేను జీవిస్తున్నాను. రామచరిత్రలేకపోతే నేను ఒక్కరోజుకాదు, ఒక్కక్షణంగూడాజీవించేవాడనుకాను, అని అన్నాడు.

భీముడు - మీరు విజయం చెబుతున్నారు. నా సందేహానికి సమాధానం లభించింది.

హనుమ - సోదరా? దుష్టదుర్యోధనునిపైన నాకు మిక్కిలి కోపం వస్తున్నది. ఇతను జూదంలో మిమ్ములను మోసంచేసి వనవాసాన్ని కలుగజేశాడు. మీరు చెప్పినచో నేను. ఇప్పుడేవెళ్లి హస్తినాపురంపైన రాళ్ళు, ర్వం కురిపిస్తాను.

హనుమచ్ఛరిత్ర

ధృతరాష్ట్రుని పుత్రులనందర్ని చంపివస్తాను, అన్య  
గూనికి, అధర్మానికి, అత్యాచారానికి, మోసానికి ఫలితం  
ఏలావు. టుందో వారికి చూపించివస్తాను, అని అన్నాడు

ఇది విని భీముడు హనుమ పాదాలు పట్టుకొని - వక్రిభూ?  
మీరు ఆ ధృతరాష్ట్రుని పుత్రులపైన క్రోధాన్ని చూపకండి.  
దోమను చంపడానికి ఇంత పెద్ద పర్యయత్నం చేయనవసరం  
లేదు. మీ దెబ్బను నశించే సామర్థ్యమేవరికివుంది. మీకు  
నన్ను ఆశీర్వాదించండి. మీ ఆశీర్వాదం వలన యుద్ధంలో  
ధృతరాష్ట్రుని సూర్కులు పుత్రులను చంపగలను, అని  
అన్నాడు.

హనుమ - నేను మనసారా ఆశీర్వాదించుతున్నాను.  
నేను అర్జునుని రథంపై నడుపండి మీకు సహాయం చేస్తాను.  
అర్జునుడు చాలకాలం నన్ను ఆరాధించాడు. ననా ఆతనికి  
సహాయంచేస్తానని వరమిచ్చాను. మీరు ఏవిధంగానూ చింతించ  
కండి. యుద్ధంలో మీకు తప్పక విజయం చేజారుతుంది.  
మీరు ఈ దుష్ట కౌరవులను చంపి అఖండ భూమిందలానికి  
రాజు అవుతారు, అని అన్నాడు.

ఆపైన భీముడు హనుమకు సమస్కరించి కౌగిలించు  
కున్నాడు. హనుమ ఎన్నో విధాల ఆశీర్వాదించి వద్మములు  
లిఖించు మార్గాన్ని చూపాడు.

హనుమ చెప్పిన మార్గాన వెళ్ళి భీముడు ఎన్నో  
పద్మములను తీసుకొని తిరిగివచ్చాడు. భీముడు జరిగిన  
కథనంతా ధర్మరాజుకు వినిపించాడు. ధర్మరాజు హనుమ  
దర్శనము కలిగినందులకు సంతసించి ఇలాంటి సాహస  
కార్యములను చేయవద్దని హెచ్చరిక చేశాడు.

ఈ విధంగా రామకథా రసికుడైన హనుమకు ఎన్నో  
రూపాలు వున్నాయి. ....

శ్రీరామ జయ రామ జయ జయ రామ

నిత్యము భగవత్సన్నిధిని చదువ దగిన శ్లోకము

యావదా వర్తతే చక్రిం యావతీచ వసుంధరా  
తావత్వమిహ సర్వస్య స్వామిత్వ మనువర్తయ॥

ఈ కాల చక్రము ఎంతకాలము సాగుచుండునో, ఈ  
భూమి ఎంత కాలము నిలచి యుండునో, అంతకాలము  
నీదేసర్వ విశ్వమునకు స్వామివై యుందువు గాక!

శ్రీరామ జయ రామ జయ జయ రామ  
గర్వాన్ని అణచివేయుటకు  
ఉద్యుక్తుడైన హనుమాన్

20

లోకవాసనయాజన్త్రోః శాస్త్రవాసనయాపిచ।

దేహవాసనయా జ్ఞానం యథావత్తై వజాయతే॥ \*

ఒక్కొక్కప్పుడు భక్తులకుగూడా పరాభవం జరుగుతున్నట్లుగా కనబడుచుంది. గీతానికి భగవద్భక్తులకు ఎన్నటికీ పరాభవం కలుగదు. పరాభవంచేత వారి మనస్సుని భగవాన్ ఎంతగానో పవిత్రం చేస్తాడు. అన్ని అసద్ధాలకు అభిమానమే మూలకారణము. భక్తుల మనస్సులో ఏ కొంచెం అభిమానం కల్గినా భగవాన్ దాన్ని వెంటనే పోగొట్టడానికి ప్రయత్నిస్తాడు. భక్తుని హృదయంలో అభిమానం స్థిరంగా నిలిచిపోకుండా చూస్తాడు. అప్పుడు తన దూత శరీరమును నాలుకతో నాకి - నాకి దాన్ని నృచ్చంగా చేసినట్లుగా భగవాన్ తన భక్తుని మనస్సులో ఉదయించిన అభిమానాన్ని పరాభవ నాటకాన్ని చూపి అతన్ని నిరభిమానునిగాచేస్తాడు. ఇందు వలన భక్తునకు ఏక్కడైనా అవమానంగాని లేక పరాభవంగాని జరుగుతున్నట్లుగా కనబడితే భగవాన్ అతనిమనస్సులో సూక్ష్మ

\* శ్రీరాముడు హనుమతో - చూడు హనుమ! లోకవాసనా, శాస్త్రవాసనా, దేహవాసనా ఈ విధంగా మూడు వాసనలున్నాయి. వీటివల్లనే ప్రాణికి యదార్థజ్ఞానం కలుగదు అని తెలియజేశాడు.

రూపంగావున్న అభిమానాన్ని వెంటనే తొలగించడానికి ప్రయత్నిస్తున్నాడని మాత్రమే భావించాలి.

రామకృష్ణులలో ఏమి భేదంలేదు. రాముడే ద్వారకలో కృష్ణుని రూపంలో ఆవిర్భవించాడు. జానకి విదర్భ రాజ కుమారిగా జన్మించింది. హనుమకి ఈ విషయములూ తెలుసు. ఆయన వారిని శ్రీ సీతారాముల రూపంలో చూడాలను కుంటాడు. ఆయన నేత్రాంగిలో సీతారాముల సౌమ్యశాంత మూర్తి నిండివుంటుంది. భగవంతుని ఈ విషయం తెలుసు, అయినా భక్తుల అభిమానాన్ని పోగొట్టడానికి ఆయన కొత్త - కొత్త వింతలు చేస్తూవుంటాడు.

సత్యభామ స్వభావం చాలా సున్నితమైంది. ఆమెకు తన రూపంపట్ల మిక్కిలి అభిమానం వుండేది. కృష్ణుడుగూడా ఆమె మాటలను సహించేవాడు, ఈ కారణంగా తనను అందరి కంటే అధికంగా భావించనారంభించింది. భగవాన్ స్వర్గా న్నుంచి కల్పవృక్షాన్ని తీసుకొనివచ్చి ఆమె ముంగిలిలో వేసివప్పటినుంచి ఆమెకు అభిమానం మరి ఎక్కువఅయింది. అప్పుడు గర్భభంగం చేయాలనుకున్నాడు భగవాన్.

ఒకసారి ముదర్భన చక్కరికిగూడా తన శక్తిపట్ల అభిమానం కలిగింది. — నేను ఇందుకేని వజ్రాన్ని ఓడించాను దుర్వాసుని హతమార్చాను, లోకలోకి జర్మతగర్వాన్ని అణచివేశాను. భగవంతునికి కష్టాలు వచ్చినప్పుడు నన్నే



గరుత్మంతుడు వెళ్ళిచూచాడు. హనుమ ఫలాలను  
తింటున్నాడు. అక్కడక్కడ కొమ్మలను విరుస్తున్నాడు.

గరుత్మంతుడు మందలిస్తూ - ఒరేయి కోతి, ఏమిటి  
చేస్తున్నావు?

హనుమ మానంగా వున్నాడు.

గరుత్మంతుడు - ఓ చెమిటివాడా? నీకే చెబుతున్నది?  
ఏంచేస్తున్నావు?

హనుమ నవ్వి - ఫలాలను తింటున్నాను. నీకు  
కనుపించడంలేదా?

గరుత్మంతుడు - అయితే ఫలాలను ఎందుకు  
తింటున్నావు?

హనుమ - ఆకలివేస్తున్నది గనుక?

గరుత్మంతుడు - ఈ తోట నీ అబ్బదనుకున్నావా?

హనుమ - మరి నీ అబ్బదేమో? నాకు తోటలన్నీ  
ఋష్యామివే, ఎక్కడ తినాలనుకుంటే అక్కడ తింటూ  
వుంటాను.

గరుత్మంతుడు - ఈ తోట ద్వారకాధీశునిది. శ్రీకృష్ణుడు  
నిన్ను పిలుస్తున్నాడు?

హనుమ - ద్వారకాధీశుడు నీకు స్వామికావచ్చు. నా  
స్వామి అయోధ్యాధీశుని నేను. శ్రీ సీతా రాముల దాసుడను.



గరుత్మంతుడు - అందుకే అంటున్నాను. నీవు పూర్తిగా వాసరుడవని, అయోధ్యానాథుడు, ద్వారకానాథుడు ఇరువురూ శ్రీమన్నారాయణ స్వరూపులే గదా.

హనుమ - నేను వేరు-వేరు అని ఎప్పుడన్నానయ్యా? కాని నాకు శ్రీ సీతారాములపైన నిష్ఠగలదు. నా నేత్రాలలో వారు మూర్తీభవించి వుంటారు.

గరుత్మంతుడు - సరే పద. వారికే చెప్పుకొందువు గాని,

హనుమ - నేను శ్రీరాముని ఆజ్ఞనుతప్ప మరెవ్వరి ఆజ్ఞను పాటించను. నాకు రావలసిన పనిలేదు.

గరుత్మంతుడు - నీవు రాకపోతే బలవంతంగా తీసుకొని వెళ్తుతాను.

హనుమ - నీకు శక్తి ఉంటే తీసుకొనివెళ్లు, చూస్తాను, అనేసరికి గరుత్మంతునకు కోపంవచ్చి హనుమతో ముష్టి యుద్ధం చేయసాగాడు. హనుమ తన తోకతీసుట్టి మెల్లగా విసిరేసరికి వెళ్ళి సముద్రంలో పడ్డాడు. హనుమ మలయా చలంపైకి వెళ్ళాడు. గరుత్మంతుడు తరువాత భగవంతుని దగ్గరకు వెళ్ళాడు.

భగవాన్ - గరుత్మన్? సముద్రస్నానమయిందా?

గరుత్మంతుడు - భగవాన్? ఆ వాసరుడు మహాకుంటరి. నేను ఎంత చెప్పినా రాలేదు. నన్ను సముద్రంలోకి విసిరాడు.

గర్వాన్ని అణచివేయుటకు ఉద్యుక్తుడైన హనుమాన్

భగవాన్ - అతను సామాన్యవానరుడుకాదు. పవన తనయుడు. అతను నీకంటే బలవంతుడు.

గరుత్మంతుడు - అవును, అవునండీ. ఈ విషయం నాకు అతనితో పోరాడినప్పుడే తెల్సింది. కాని నాతో వేగంలో మాత్రం సమానంగా ఎగురలేడు. నేను వక్షిని, అతను పశువు. అవి అన్నాడు.

భగవాన్ - సరే, అతను ఇప్పుడు మలయాచలంపైన వున్నాడు. నాపేరు చెప్పకుండా శ్రీ సీతారాములు పిలుస్తున్నారని చెప్పు, అవి అన్నాడు.

వెంటనే గరుత్మంతుడు మలయాచలంపైకి వెళ్ళి - నిన్ను శ్రీ సీతారాములు పిలుస్తున్నారు, అవి అన్నాడు.

హనుమ - నీవు పద, నేను వస్తున్నాను, అని అన్నాడు.

గరుత్మంతుడు విసుగుజెంది - హనుమా? నీవు శాఖాన్ముగానివి. నేను గగన విహారంచేయు పక్షుల రాజువి, నీవు నాతో సమానంగా ఎలా ఎగురగలవు? మా మహారాజుగారు నిన్ను త్వరగా రమ్మనమన్నారు, అని అన్నాడు.

హనుమ:- నీవు పద, నేను వస్తున్నానని తిరిగి అన్నాడు.

గరుత్మంతుడు - హనుమా? నీవు బలవంతుడవే, కాని

నాతో సమానంగా వెళ్ళజాలవు. వాటిన్నపై నకూర్చుంటే  
క్షణంలో స్వామిదగ్గరకు చేర్చుతాను. అని తన పిచ్చపైన  
కూర్చొనబెట్టుటకు ప్రయత్నించాడు.

హనుమ - స్వామి దూర్భంతు వాహనంపైన  
కూర్చొనరాదు. నీవు పద, వస్తున్నాను. అని అన్నాడు.

గరుత్మంతుడు మొండినట్టు పట్టాడు. ఏమైనాసరే  
తీసుకువెళ్ళతానంటున్నాడు. హనుమ చివరకు తన  
తోకకిచుట్టి ఒక్కవిసుగుజిసిరాడు. అతను ద్వారక దగ్గరకు  
వచ్చిపడ్డాడు.

భగవంతుడు ఎవరిది లోనికి రానీయవలదని  
నుదర్శనచక్రాన్ని ఆదేశించాడు. నుదర్శన చక్రిని గర్వంతో  
రామ్ము విరుచుకుంటూ ముఖ్యద్వారందగ్గరకు చేరి విలబడింది.

హనుమ లోనికి ప్రవేశించుచుండగా నుదర్శన  
చక్రించూచి జాగ్రత్త! ఈరోజు లోనికి ఎవ్వరూ వెళ్ళరాదు.  
అని అన్నది.

హనుమ - సోదరా! ప్రభువు కరుణచేశాడు. లోనికి  
వెళ్ళివ్వు.

నుదర్శనుడు - భగవంతుని ఆదేశంపైన నేను  
ఇక్కడ వున్నాను. లోనికి వెళ్ళడానికి వీలులేదు.

హనుమ వాదాన్ని పెంచుకొనడం బాగుగా లేదని  
సుదర్శనాన్ని నోటో పెట్టుకొని లోనికి వెళ్లాడు.

భగవాన్ సత్యభామతో - హనుమ సీతారామ రూపాన్ని  
చూడడానికి వస్తున్నాడు. రుక్మిణిని పంపు. సీత రూపంలో  
నా దగ్గర కూర్చుంటుంది.

సత్యభామకు కోపంవచ్చి - ఏమండీ? నేను మాత్రం  
అందంగా లేనా? సీత నాకంటే అందంగా వుందా? రూపం  
మార్చుకోవడమేగదా? నేనే మార్చుకొని కూర్చుంటాను, అవి  
అన్నది.

ఆమె గర్వాన్ని పోగొట్టడమే ఆయన లక్ష్యము. అలాగే  
కూర్చొన మన్నాడు. సీత రూపంలో సత్యభామ ప్రక్కనే  
కూర్చున్నది. హనుమ లోనికివచ్చి శ్రీరాముని రూపంలో  
వున్న శ్రీకృష్ణుని పొదాలకు నమస్కరించాడు. కాని సీత  
రూపంలో వున్న సత్యభామవై పు చూడనై నా చూడలేదు.

భగవాన్ - హనుమా? నిన్ను తీసుకొని రమ్మనమని  
గరుత్మంతుని పంపాను. అతను ఇంకా రాలేదేమిటి?

కొన్ని క్షణాలు గడిచాక గరుత్మంతుడు రొప్పుతూ  
వచ్చాడు. హనుమను ప్రభువు ఎదుట చూచి మిక్కిలి  
లజ్జితుడైనాడు. హనుమ భగవంతునితో - మహారాజ్!  
ఈ పక్షి మిక్కిలి గర్వంవుంది. ఎప్పుడు చూచినా యద్ధానికి

తయారవుతాడు. తన వేగంపట్ల గొప్ప అభిమానం కలదు. నేను ద్వారక దగ్గరకు విసిరాను గనుక ఇప్పటికైనా రాగలిగాడు, అని అన్నాడు. ఈ మాట వినగానే గరుత్మంతుని గర్వంకాస్తా కరిగి పోయింది.

భగవాన్ - అయితే నిన్ను గుమ్మం దగ్గర ఎవరూ ఆపలేదా? 'అని ప్రశ్నించాడు.

హనుమ - ఈ గరుత్మంతుడెంతో ఆ సుదర్శనచక్రమూ అంతే. ఎంతగానో పార్శ్వించాను. వినలేదు. నోడ్లో పెట్టుకొని వచ్చాను. అని నోడ్లోనుంచి వెలుపలికుతీసి పర్శువు ఎదుట వుంచాడు. అప్పుడు సుదర్శనచక్రానికి వున్న అభిమానం కాస్తా పోయింది.

హనుమ - పర్శుభూ? సీతమ్మగారు కనుపించడంలేదేమిటి? సీతమ్మగారిస్థానంలో ఈమె ఎవరు కూర్చునివున్నది? అని అన్నాడు.

ఈ మాట వినగానే సత్యభామకు తన సౌందర్యంపట్ల వున్న గర్వంకాస్తా మాయమై పోయింది.

ఈ విధంగా మువ్వరి గర్వాన్ని పోగొట్టి హనుమ భగవంతునికి నమస్కరించి మలయాచలంపైకి తిరిగి వెళ్ళాడు.

ఇదే మాదిరిగా ఆర్జునుడికి తన ధనుర్భాణాపై న అభిమానంకల్గి భగవంతునితో - పర్శుభూ? లంకకు వెళ్ళడానికి

సేతువుని నిర్మించారు, వానరులను పోగుచేశారు, చెట్లను, పర్వతాలను తీసుకొనివచ్చారు. ఎందుకు ఇంతగా పరిశ్రమ చేశారు? బాదాలతో వంతెన కట్టితే బాగుండేదికదా? అని అన్నాడు.

భగవాన్ అతని గర్వాన్ని పోగొట్టడానికి అయితే నీవు కొద్దిగా వంతెన కట్టిచూపించు, అని అన్నాడు.

భగవంతుడు చెప్పినట్లు అర్జునుడు సముద్రంపైన కొద్దిదూరం వంతెన కట్టి హనుమత్ - ఎలా వున్నదో, చూడమని అన్నాడు.

హనుమ రెండు అడుగులు వేశాడు. వంతెన చర-చర అచ్చింది.

భగవాన్ - హనుమా? తప్పుకో, లేకపోతే వంతెన విరిగిపోతుంది, అని అన్నాడు.

హనుమ తప్పుకన్నాడు అప్పుడు భగవాన్ తన వీపు చూపాడు. రక్తం ప్రవహిస్తున్నది. అర్జునుడితో - పార్థా? నీవునిర్మించిన వంతెనను నావీపుపైనమోపాను. లేకంటే హనుమబరువుని వంతెన విరిగి సముద్రంలోపడి పోయేది. అలాంటి వానరులెందరో ఆసేతువు మీదుగా వెళ్ళారు. ఈమాట వినినప్పుడు అర్జునునిగర్వం పూర్తిగా నశించింది. ఈవిధంగా భగవంతుడు తన పరమ భక్త గ్రేసరుడగు హనుమద్వారా ఎందరి అభిమానాన్నోహోగొట్టాడు, పొగొడ్తూ వుంటాడు.

శ్రీ రామ రక్ష - సర్వ జగత్క  
రామకథా సంకీర్తన ప్రియ హనుమాన్  
21

యత్ర యత్ర రఘునాథ క్రిస్తనం  
తత్ర తత్ర కృతమస్త కాంక్షలిమ్,  
బాష్పవారి పరిపూర్ణలోచనం  
మారుతిః నమత రాక్షసాంతకమ్ \*

జీవుడు ఆహారం లేకుండా జీవించలేడు. జీవులందరూ  
తమ తమ ఆహారాన్ని పొంది జ్ఞానములొత్తారు. ఎవనికి  
ఎట్టి వస్తువుపట్ల వ్యసనమేర్పడుచుందో అతను ఆవ్యసనాన్ని  
విడిచిపెట్టి వుండలేడు. చెవి ఏ విధంగా నీరు లేకుండా  
జీవించలేదో అదేవిధంగా నిజమైన భక్తుడు భగవంతుని  
కథాసంకీర్తన లేకుండా జీవించలేడు. మన కథానాయకుడు  
హనుమ విజయైక రామభక్తుడు. రామకథాకీర్తన లేదే ఒక్క  
క్షణంగూడా వుండడు.

భగవాన్ శిష్టరక్షణకు, దుష్టశిక్షణకు ధర్మసంస్థాపనకు  
ఆవతరిస్తూ వుంటాడు. భూభారం తగ్గిపోయినతరువాత ఆయన

---

\* శ్రీ రఘునాథుని కథాసంకీర్తన జరిగే వ్రతమిదోటా శిరస్సున  
అంజలి మోచి, ప్రేమాకుశలమైన వింపి రాక్షసులను అంతమొనరించు  
హనుమ శోభాను హనుదై వుంటాడు, ఇలాంటి మారుతిని  
నమస్కరిస్తాము.

తన తేజస్సును తన భక్తులయందు ప్రవేశబెట్టి అదృశ్య  
డవుతాడు.

శ్రీకృష్ణుడు ఆవతారము చాలించుతూ ఉద్ధవునితో -  
ఉద్ధవా? నీవు గొప్ప గుణవంతుడవు గనుక ఇక్కడేవుండి  
నా భక్తులకు మేలు చేకూర్చవలసినది; అని అన్నాడు. ఈ  
విధంగానే శ్రీరాముడు తన ప్రేమపాతుడైన హనుమకి  
చెప్పాడు. పవనకుమారునిపట్ల భగవంతునికి గల  
అనురాగాన్ని, భగవంతునిపట్ల హనుమకుగల కృతజ్ఞతను  
వర్ణించలేము.

భగవాన్ ఒక రోజున కృతజ్ఞతను తెలుపుతూ -  
హనుమా? ఈ జగత్తులో నా కథ వుండునంతవరకు నీకిర్రి  
చిరస్థాయిగా వుంటుంది. నీవు శరీరంతో జీవించివుంటావు.  
నీవు విజంగా నాకు గొప్ప గొప్ప ఉపకారాలు చేశావు, అని  
అన్నాడు.

హనుమ: ప్రిథా? ఉపకారం చేసేశక్తి నాకెక్కడిది.  
మీరు శక్తి సామర్థ్యాన్ని ప్రసాదిస్తే చేయగలుగుతున్నాను, అని  
అన్నాడు.

భగవాన్- నాకు హనుమా, నీవు చేసిన ఉపకారాలను  
లెక్కించలేను. నేను ఒకవేళ నీ ఒక్కొక్క ఉపకారానికి  
నా ప్రాణాలను ఒక్కొక్కటి అర్పించినా ఎన్నో



ఉపకారాలకే ఇంకా ఋణపడివుంటాను. ఈ ఉపకారాలన్నిటికీ నేను ప్రత్యుపకారం చేయలేను. నాకు చేయాలనిగూడా లేదు. ఉపకారాలకి ప్రత్యుపకారం సామాన్యంగా ఆపదలు వచ్చినప్పుడు చేయడం జరుగుతుంది. నీకు ఆపదలు రావాలని నేను కోరడంలేదు. నేను నీకు ఎల్లప్పుడు ఋణపడి వుండాలనుకుంటున్నాను. ఈ కారణంగా నీవు సదా ఈ భూమండలంపై నుండాలి. నీవు ఎప్పుడు స్మరించినా నేను హాజరవుతాను. అని అన్నాడు.

హనుమ - ప్రభూ? నేవకునకు తన కోరికలంటూ వుండదు. స్వామి నియమించిన కార్యమును నెరవేర్చడమే తన కర్తవ్యముగా భావిస్తాడు. వేసు మీ లజ్జ ప్రకారం ఇక్కడ వుంటాను. కాని నాకొక పరాన్ని అనుగ్రహించండి. “తమ కథాసంకీర్తన జరిగేది ప్రతిచోటా అన్నిరూపాలలో వుండగలగాలి.”

భగవాన్ - “తథాస్తు” నా కథాసంకీర్తన జరిగే ప్రతిచోటా నీవు తప్పక వుంటావు, అని అన్నాడు. ఈ కారణంచేతనే రామకథ జరిగేచోట అందరికంటే ముందు హనుమదు జాగా కేటాయిస్తాడు. హనుమ ఏ రూపంలో వస్తాడో, ఎవడూ చెప్పలేదు. కాని ఆయన తప్పక వస్తాడు, తన భక్తుల కోరికలను నెరవేర్చుతాడు. ఎందుకంటే భగవాన్ ఆయన ఆధీనంలోనే వున్నాడుగదా. భగవంతుని దర్శించ

కోరువారు హనుమను తప్పక ఆశ్రయించాలి. తులసీదాసుకి హనుమంతుడు భగవంతుని దర్శనం కలుగజేశాడు.

ఉత్తరభారతదేశంలో ఒక కథ ప్రచారంలో కలదు. తులసీదాసు చీతకూటంలో వుండేరోజులలో పశ్చిమోజా ఉదయం మలయాళా విస్తరణకు బహిష్కృతికి వెళ్ళుతూ వుండేవాడు. తన దగ్గర మిగిలిపోయిన నీటిని ఒక జమ్మిచెట్టుమీద పోస్తూవుండేవాడు. ఆ చెట్టుపైన ఒక ప్రేతాత్మ వుండేది. ప్రేతాత్మకి ఇలాంటి అవనితోమైన పదార్థమే ఆహారంగా వుంటుంది. ఆ నీటితో ప్రేతాత్మ తృప్తి చెందసాగింది. భూత ప్రేతాత్మలయోని మిక్కిలి నిశ్చిష్టమైనది. ఆ యోనిలో గూడా మంచి-చెడ్డ అన్నిరకాల ప్రేతాత్మలుంటాయి. ఆ ప్రేతాత్మ తృప్తి చెంది తులసీదాసు ఎదుట పశ్చిమోజామై వీడైనా వరాన్ని కోరుకొనమని అన్నది.

తులసీ - నాకు ఏమీ అక్కరలేదు. నీవు చేయించగలిగితే భగవంతుని దర్శనం చేయించు, అని కోరాడు.

ప్రేతాత్మ-మహారాజ్? నాలో ఇంత సామర్థ్యముంటే ఈ అధమ యోనిలో ఎందుకు వుంటాను, నేను భగవంతుని దర్శనం చేయించలేను కాని ఉపాయం చెప్పగలను.

తులసీ - అయితే ఉపాయం చెప్పవలసినది.

ప్రేతాత్మ - చూడండి, రామకథ జరిగే పశ్చిమోజా

హనుమాన్ ఏదో రూపంలో వినడానికి వచ్చాడంటాడు. ఫలానా చోట నిత్యమూ రామకథ జరుగుతూ వుంటుంది. అక్కడికి హనుమ కుఱ్ఱువాని రూపంలో వస్తాను. మీరు ఆయన పాదాలను పట్టుకొనండి. ఆయన సంతగానో ముట్టుకోవద్దని అంటాడు, కాని మీరుమాత్రం నిడిచిపెట్టకండి. ఆయన మీకు భగవంతుని దర్శనం తప్పక చేయిస్తాను. అని చెప్పింది.

తులసీదాసు మిక్కిలి సగౌరవమునైనాడు. కథ జరుగుతున్నచోటకు వెళ్ళాడు, అక్కడ అందరినీ దూరంగా ఒక కుఱ్ఱువానిని చూశాడు. అతని నేత్రాలనుండి కన్నీరు ప్రవహిస్తున్నది. తథాను నిలకొనినాడు. కథ ప్రార్థి అపగానే ఆయన కాళ్ళను పట్టుకొనడానికి ముందుకు వెళ్ళాడు. ఆయన పాదాలను ముట్టుకోవడం, నేను చూస్తున్నానని చెప్పాడు. కాని తులసీదాసు పట్టికపట్టు చేయలేదు. అది చూసి ఆయన భగవంతుని దర్శనం చేయించుకొని వాణానిని చూశాడు. ఎన్నో పర్యాయములు దర్శనం చేయించాడునానాడు. ఒకసారి దర్శనం అయింది కాని తులసీదాసు గుర్తించలేదు. ఒకనాడు తులసీదాసు గంధాన్ని తీస్తున్నాడు. అగవాన బాలకుని రూపంలో వచ్చి గంధం అడిగి పూసుకుంటున్నాడు కాని తులసీ గుర్తించలేదు. అప్పుడు చివరి రూపంలో వచ్చి హనుమ ఈ ద్విపద చదివాడు.

చిత్రకూటరే ఘాటపై ఇలయ నువ్వని ధర్మి ||

తులసీదాసి చందనధురై కలకడక రుద్రాధర్మి ||

భక్తులకు ఆపదలు వచ్చినప్పుడు స్మరించగానే హనుమ వచ్చి వారి ఆపదలను పోగొట్టి వారికోరికలను నెరవేర్చుతాడు. రామకథారసికులు రామసంకీర్తనపరులు అసంఖ్యాకులు. రామకథను విన్నంతగానూ, రామసంకీర్తన చేసినంతగానూ మరెవరికధను, నామాన్ని చేయరు. హనుమ ఘోటోను నేలపై న వేసినా, కాగితంపై న చిత్రించినా, గోడపై న వేసినా, రాతిపై న శిక్కినా, అచట ప్రత్యక్షమవుతాడు. హనుమను ప్రసన్నునిగా చేసుకొనగోరువారు ఆయన్ని సంహసనంపై న ప్రతిష్ఠించి రామకథ వినిపించ నారభించితే ఆయన అతని కోరికలన్నిటినీ నెరవేర్చుతాడు. అతనికి ఎప్పుడూ ఏవిధమైన లోటు రానీయడు. హనుమ ఈలోకంలో సకలసంపదలను ఇస్తాడు, భూత, ప్రేత, పిశాచ, గ్రహబాధలనుంచి రక్షిస్తాడు, పరలోకంలోగూడా సహాయం చేస్తాడు, భగవంతుని దర్శనంగూడా కలుగజేస్తాడు. ఇలాంటి ప్రత్యక్ష దైవాన్ని ఎవరు ఆరాధించరు? ఏ విధంగా ఈయన ప్రత్యక్ష దైవమో, అసన్యసేవకుడో, అదేవిధంగా అభ్యాత్మతత్వవైత్త గూడాను.

రామదూత హనుమ సకల అశుభములను పోగొట్టి శుభములను కలుగజేస్తాడు. కరుణా సముద్రుడైన శ్రీమహాదేవతాను పాదపద్మాబజి మనసారా సమస్కరించు తున్నానా.



## అద్యాత్మ తత్వ వేత్తా హనుమాన్

22

దేహదృష్ట్యాపదాసోహం, జీవదృష్ట్యాత్వవంశకః

అత్తదృష్ట్యాత్వమేవాహం. ఇతిమేనిశ్చితామతిః॥ \*

భక్త భగవంతులలో, సేవక స్వాములలో, శిష్య గురువులలో, మిత్రులలో, తండ్రి చుమారులలో, భార్య భర్తలలో నిజానికి ఏమీతేడా వుండదు. రసాస్వాదనచేయుటకు ఇరువురుగా వుంటారు. ద్వైధీభావం వున్నచోట, ఒకరు మరిఒకరిని తననుంచి వేరుగా భావించేచోట రసానుభూతి కలుగదు. ద్వైతభావము నశించినప్పుడు మాత్రమే రసాస్వాదన కలుగుతుంది. రసమంటూ వేరేఏమీవుండదు. “రసోవై సః” ఆనర్వేశ్వరుడే రసస్వరూపుడు. మోహమే బంధనము, మోహరహితత్వమే మోక్షము. భక్తుడు సదాముక్తుడే, అతనికి ఎప్పుడూ బంధనములేదు. అయినా వ్యపహారికదృష్ట్యా భక్తుడు భగవంతునినుంచి తాత్విక విషయాలను తెలుసుకోవాలనుకుంటాడు. మోక్షమార్గాన్ని తెలుసుకుంటాడు, తనగురించి కాదు, తనకుతాను ముక్తుడే.

---

\* హనుమ భగవంతునితో - ప్రభూ, దేహదృష్టితోనేను మీకు బాసుడను. జీవదృష్టితో మీ అంశాన్ని, అత్తదృష్టితో మీతే నేను, ఇది వా నిశ్చితమైన అభిప్రాయము, అని అన్నారు.

అతని ప్రశ్న ప్రజాశ్రేయస్సుకొరకు, లోకకళ్యాణ నిమిత్తము.  
 శ్రీ హనుమగూడా లోకకళ్యాణముకొరకు తన స్వామి అయిన  
 శ్రీరామచంద్రుని ముక్తిమార్గాన్ని గురించి, ఆధ్యాత్మతత్వ  
 రహస్యాన్ని గురించి తెలుపమని కోరాడు.

హనుమ - భగవానుని ప్రశ్నించాడు-ప్రభూ? నాకు  
 మోక్షతత్వాన్ని గురించి ప్రబోధించండి.

శ్రీరాముడు - హనుమా? తత్వజ్ఞానంకొరకు వేదాస్త్ర  
 శాస్త్రాన్ని ఆశ్రయించు - అని అన్నాడు.



హనుమ - వేదాస్త్రమునగానేమి?

శ్రీరాముడు - నువ్వలలో నూనె వున్నట్లు వేదాలలో  
 సారరూపంగా వేదాంతముంది, అని అన్నాడు

హనుమ-వేదాలు, ఉపనిషత్తులు, వేదాలసంఖ్య, వాని  
 పేర్లు అడిగి తెలుసుకున్నాడు. తదుపరి హనుమ ముక్తి

హనుమచ్ఛరిత్ర

కలగడానికి విభిన్నమర్గాలను గురించి తెలియజేయుమని కోరాడు.

శ్రీరాముడు - సాలోక్య, సారూప్య, సామీప్య, సాయుజ్యములోని ముక్తి నాలుగువిధాలు, అని అన్నాడు.  
హనుమ - ప్రభూ? కైవల్యముక్తి అంటే ఏమిటి? దానికి ఎన్ని ఖేదాలున్నాయి?

శ్రీరాముడు - కైవల్యముక్తి ఒక్కటే. అది పరమార్థ స్వరూపమే. దీనికి నాలుగు ఖేదాలున్నాయి, అని చెప్పాడు.

హనుమ - సాలోక్యముక్తి అంటే వేర్ని అంటారు?

శ్రీరాముడు - నాలోకంలో వుండేవానిని సాలోక్యముక్తి అంటారు. ఇది నా నామ సంకీర్తనాదిభక్తి సాధనలవేత లభిస్తుంది.

హనుమ - సారూప్యముక్తి అంటే ఏమిటి?

శ్రీరాముడు - నాతో సమానమైన రూపాన్ని పొందడాన్ని సారూప్యముక్తి అంటారు. ఈ విధమైనముక్తి రాశి క్షేత్రంలో నా తారకమంత్రాన్ని వింటూ చనిపోవడంచేత లభిస్తుంది.

హనుమ - సామీప్యముక్తి అనగానేమి?

శ్రీరాముడు - నా సామీప్యాన్ని పొందడాన్ని సామీప్యముక్తి అంటారు. సదాచార పారాయణులై నా రూపాన్ని నిరంతరమూ ధ్యానిస్తూ వుండేవారికి ఈముక్తి లభిస్తుంది.

హనుమ - సాయుజ్యముక్తి అంటే ఏమిటి?

శ్రీరాముడు - గురూపదిష్ట మార్గాన ఏవరు నన్నే  
ధ్యానిస్తూవుంటారో, అట్టివారు భ్రమరకిట న్యాయంచేత  
నారూపాన్నే పొందుతారు. దానిని సాయుజ్యముక్తి అంటారు.  
అది నిత్యమూ నన్ను ఆరాధించుటవలన లభిస్తుంది. ముక్తి  
సాధనగురించి ఉపనిషత్తులలో చక్కగా బోధించారు.  
ఉపనిషత్తులలో బోధించిన మార్గాన పయనించిన తప్పక  
ముక్తి కలుగును.

హనుమ - ఉపనిషత్తుల సలఖ్య, ఏ ఉపనిషత్తులు  
ఏ వేదానికి చెందినవి - అని ప్రశ్నించాడు.

భగవాన్ 108 ఉపనిషత్తుల పేర్లను, ఏది ఏ వేదానికి  
చెందినదోగూడా చెప్పాడు.

హనుమ - కైవల్యముక్తి ఏ విధంగా లభిస్తుంది  
అడిగాడు.

శ్రీరాముడు - సాధనచతుష్టయ సంపన్న పురుషునకు  
జ్ఞానంవలనకై వల్యముక్తి లభిస్తుంది, అని అన్నాడు.

హనుమ - జీవన్ముక్తి, విదేహముక్తి అని దేన్ని  
అంటారు? దీనికిగల ప్రమాణమేమిటి? దీనికిగల సిద్ధిని, అట్టి  
సిద్ధికిగల ప్రయోజనమేమిటి, అని ప్రశ్నించాడు.

శ్రీరాముడు - ప్రాపంచిక జ్ఞానమే బంధనము.  
తత్వజ్ఞానమే జీవన్ముక్తి. ప్రిరబ్ధరూపమైన ఉపాధి



నశించడమే విదేశముక్తి. వీటికి వేదాలు, ఉపనిషత్తులే  
ప్రమాణాలు దుఃఖనివృత్తి, నిత్యానందప్రాప్తి ఇందుకు  
ప్రయోజనము. ఆనందోపలభి పురుషార్థసాధ్యము.  
వాసనలన్నీ నశించిపోవడమే జీవన్ముక్తి స్వరూపము, అని  
అన్నాడు.

హనుమ - భగవన్ - పురుషార్థమంటే ఏమిటి?

శ్రీరాముడు - పురుషార్థము రెండువిధాలు. ఒకటి  
శాస్త్రవిరుద్ధము, రెండవది శాస్త్రానుకూలము. శాస్త్రవిరుద్ధ  
పురుషార్థము బంధనమునకు కారణము. శాస్త్రానుకూల  
పురుషార్థము మెల్ల మెల్లగా మనలను పరమార్థవైపుకి  
నురలిస్తుంది. ముందుగా అశుభప్రదమైన వాసనలను తొలగించి  
శుభప్రదమైన వాసనలందు మనస్సుని లగ్నం చేయాలి.  
తిరిగి శుభప్రదమైన వాసనలను పరిత్యజించి వాసన అంటూ  
లేకుండుస్థితిగా మనస్సుని వశపరచుకోవాలి. వాసనలతో  
పున్నవాడు బద్ధుడు, వాసనరహితుడు ముక్తుడు.

హనుమ - భగవన్? వాసన స్వరూపం ఏమిటి?

శ్రీరాముడు - చిరవరిచితమైన పదార్థాలను ఏమనస్సు  
విరంతరమూ చింతిస్తూ వుంటుందో అవే వాసనలు, వాటివల్లనే  
జన్మ-మరణములు కలుగుతూవుంటాయి. వాసన వల్లనే  
ప్రాణాలలో స్పందన వుంటుంది. ఆ స్పందనకే వాసనలు  
వ్యక్తతూ వుంటాయి. ఇందులకే మాటి - మాటికి పుట్టటం

చచ్చుట జరుగుతూ వుంటుంది. ఇందుకే ముందు అశుభ ప్రదమైనవాసనలను పరిత్యజించి తిరిగి మంచివాసనలను త్యజించాలి. ఆవిధంగా మనస్సుని వశపరచుకోవాలి.

హనుమ - మనస్సుని వశంచేసుకొనడం ఎలా?

శ్రీరాముడు - అధ్యాత్మవిద్య, సాధుసంగము, వాసనాత్యాగము, పాఠశాలయామము, ఈ నాలుగు మనస్సుని వశం చేసుకొనడానికి మంచి సాధనములు. చందలమైన మనస్సే మనలను జగత్తులో తీర్చిప్పుతుంది. మనస్సు చాంచల్యాన్ని వదిలి ఏకాగ్రత చేసినవెంటనే జ్ఞానోపలబ్ధి కలుగుతుంది. జ్ఞానం వలన ముక్తి లభిస్తుంది. ధ్యానంవలన మనస్సు ఏకాగ్రత కెందుతుంది. ఇందుకుగాను చిదానంద స్వరూపాన్ని వ్యాపించాలి, కౌంతకాలం ధ్యానాభ్యాసం జరిగి నప్పుడు అహంకారం నశిస్తుంది. మనోవృత్తి బ్రహ్మతత్వమందు లగ్నపాపుతుంది ఆ వృత్తిని సంపర్కజ్ఞానసమాధి అంటారు. మనస్సులోని సలవృత్తులు నశించినప్పుడు దాన్ని ఆనందబ్రహ్మత సమాధి అంటారు. వాసనలు నశించనంతవరకు పరిమానందపార్శిప్తి కలుగదు. మలినవాసనలు మనలను పార్శ్వపాతక జన్మ మరణాలకు వశీభూతులను చేస్తాయి. విద్యమైన వాసన మరలను జన్మమరణాలనుంచి ముక్తులవిగా చేస్తుంది. ఇందుకేత వాసనలు నశించనంతవరకు బ్రహ్మానంద పార్శిప్తి కలుగదు. సమస్త వాసనలకు ఈ అపవిత్రమైన శరీరమే నిలబడుతుంది. దేవుడువాసనలను వదిలి మోక్షవాసనను

అలవరచుకోవారి, తరువాత సత్స్వరూపాన్ని సాధించారు.  
హనుమా? నీవు ముందు శుద్ధస్వరూపునిగా భావించుకొనుము.  
ఇలా అభ్యాసం చేస్తూవుండగా దేహమున్నా జీవన్ముక్తు  
డవుతాడు. చివరికి దేహము వదిలిన రుచివార నీవమ్మన  
పదవిగిగూడా పరిత్యజించి విదేహమాతృని పూజింతురు. ఇదే  
వైకుంఠము, ఇది నిష్కామ ఉపాసకలకు లభిస్తుంది. ఇది  
అధ్యాత్మతత్వవిద్యలోని నిగూఢరహస్యము. దీనిని మహా  
ఉపనిషద్ అని అంటారు. ACCN. 392

294.592

హనుమను <sup>రామునిదాన</sup> తత్వము  
లభించింది. హనుమ <sup>BRA</sup> సనాది మహాత్మను నామరహస్యో  
పనిషత్, రామోపనిషత్, మొదలగు వాటిలో ఈ తత్వాన్నే  
భోధించాడు. హనుమ తత్వవేత్తలలో ఒకరుగలడు. ఈయన  
అనుగ్రహంవలన <sup>పుద్రో</sup> పరిణామం తరించుకుంటారు  
గూడాను. హనుమను <sup>పుద్రో</sup> పరిణామంవలననే రామతత్వ  
కలుగుతుంది. ఇందుకీగాను పరతత్వాన్ని తెలుసుకొనగోరు  
వారు హనుమను ఆశ్రయించాలి. హనుమంతుని చిత్ర చాలా  
గొప్పది. పురాణాలలో విస్తారముగా వర్ణించబడినది. ఇక్కడ  
చాలాసంక్షిప్తముగా వ్రాయుట జరిగినది. శ్రీ భవనతనయుడు  
తన నిర్మలమైన భక్తిని, అనుగ్రహాన్ని మన అందరికీ  
ప్రసాదించవలసినదిగా మోటి-సూటికి కోరుతున్నాము.

సంకల్పము

